
Раніцай самай, ды пад вечар ажывае трохі ,інвалідная“ 
вуліца, а ўвесь дзень пустая яна, хіба толькі дзеці кучай у 
пяску на сухім месцы зьбяруцца і ажывяць яе сваім рогатам, 
альбо брахне дзе з-пад варот сабака. 


Нібы вясна. Толькі хаткі нейкія другія, нібы з картону 
зробленыя, ды цясьней друг да дружкі прытуліліся яны 
і шэрай сьцяной з двух бакоў абступілі вуліцу, пазіраюць на 
яе дзіравымі пазапіханымі адзежай альбо фанэрай забітымі 
вокнамі, вітаюць вуліцу вісячай на адной завесцы ваконьніцай. 


Гэта акраіна. Тут недалёка маслабойня, лесапільныя, 
дражджавыя заводы, млын гарадзкі, фабрыка запалак, папяро- 
вая фабрыка. На акраіне жывуць рабочыя ды гарадзкая бед- 
ната. 

Цяпер трохі зьмянілася. З асяродку гораду прыпаўзьлі 
сюды баязьлівыя, спужаныя рэволюцыяй людзі, захаваліся ў 
маленькія закопчаныя хаткі і з нейкім чаканьнем пазіраюць 
праз вузкія шчыліны-вуліцы ў асяродак, прыслухоўваюцца, 
што там. А адсюль частка людзей, у каго хаты зусім вось- 
вось абярнуцца зьбіраюцца, выбраліся ў асяродак. Памяняліся. 


Раніцаю з хат людзі на заводы ідуць, вечарам назад, 
І вечарам з акраіны ў асяродак, у клюбы, на мітынгі, сходы. 
А ўдзень ціха на вуліцы. 

Паціху ступаючы ў гразь, цягне буланы конь калёсы. 
З калёс у армяку чалавек углядаецца ў шэранькія, падоб- 
ныя адна да другой, хаткі, відаць, шукае нейкую патрэбную 
яму. Ён ужо некалькі раз спыняў каня, углядаўся ў вакно той 
ці другой хаты, але ні ў кога нічога ня пытаў- ехаў далей. 

Праехаў яшчэ некалькі хат за завулкам і зноў спыніў каня 
і ўжо некаму кланяўся ў вакно. Потым расчыніліся вароты 


і двор праглынуў фурманку. 

-- Я да вас, Сямён Захаравіч. Вы, можна сказаць, так за- 
хаваліся, што бальшавікі век ня знойдуць. Я вось другі раз, 
а чуць-чуць знайшоў. 

-- Нічога, захаваўся не па сваёй волі. Кажэце, што но- 
вага ў вас. 

-- Ня пытайце лепш... Бяруць, грабуць. Кожны дзень 
контрыбуцыі, разьвёрсткі ім плаці, буржуй, мол. У Бялугі зям- 
лю, збожжа, усё разьмеркавалі, а ў двары комунію разьвялі. 

-- Чуў ужо аб гэтым. 

-- Я паддобрую сваіх. Тры валокі сам аддаў, хай, па- 
куль, пакарыстаюцца, заткнуць глотку. Мо" хутка міне гэта на- 
вальніца... Ох-хо-хо. Што толькі робіцца. 


-- ІЦто толькі робіцца, Павел Андрэевіч. Прыходзіцца 
перацярпець колькі глумленьня над сабою. А самі, трохі са- 
мі вінаваты, што над бацькаўшчынай насьміхаюцца гэтыя ан- 
тыхрысты. Думалі, што народ цёмны з-пад рук ня вылезе 
фудзе слухаць, а ён... 

-- Дык ці хто-ж спадзяваўся на гэткае. 

-- Неспадзявана прышло. Мы позна апамятаваліся. Ад- 
разу супакоілі сябе, думалі, што яны свабодай ды рэспублі- 
кай здаволяцца, аж прагадалі. Вінаваты. Але нічога, хутка гэта 
павінна скончыцца, мо' яшчэ месяц, мо' больш. Мы зьбяром 
свае сілы... 

з Дай бог, дай бог, а то апаганілі Расію, усе законы 
парушылі, усё дыбам паставілі, багацьце зьнішчылі. 

Прыдзе наша сьвята, хутка ім пакажуць уладу, аж солана 
“будзе. е 

-- Хто пакажа, усе-ж мужыкі за імі ідуць. 

-- Пакажуць, будзе каму. Хай пагуляюць пакуль, па- 
спрабуюць кіраваць, а мужык ня ў першы раз бунтуе, і заўсё- 
ды пасьля бунту прыходзіў да цара ў ногі чалом біць, калі 
павадыроў іх забіралі. Так і цяпер будзе, прыдзе мужык 
яшчэ прасіцца, каб даравалі, каб цар назад прышоў. Хай 
паспрабуюць парадкі навесьці самі. 

-- Каб-жа так. А то зямля ў мужыка цяпер. А зямлі 
кінуць не захоча, зубамі за яе ўчапіўся мужык. Ды і не адзін 

цяпер мужык, з гораду ім кіруюць, дапамагаюць парадкі на- 
водзіць. Гарадзкіх слухае мужык, комуністых. 

-- А комуністыя што. Цьфу. Ня іх голавы былі- і то зьві- 
халіся, а ім... Вось пакіруюць... ды што аб іх казаць, просты 
рабочы ўладу ўзяў, кіраваць хоча, ха-ха-ха. Гэта, Павел Андрэе- 
віч, што ў навальніцу, панясе вецер чорную страшную хмару, 
пагрыміць яна, пастрашыць людзей, а потым рване вецер, на 
кавалкі яе парве і разьнясе па ўсяму небу, зусім згоніць з 
неба, і зноў сонца сьмяецца людзям, толькі больш радасна, 
чым перад навальніцай... Так і з іх уладай будзе... Мы будзем 
пазбавіцелямі Расіі, тымі, хто не пакідаў яе ў самыя цяжкія 
гадзіны... Тады Расія павінна будзе мець жалезную ўладу. 

-- Пакуль будзе, а яны нас сваёй жалезнай уладай ціс- 
нуць. Вось вас з пакояў сюды ў гразь уціснулі, а самі там 
у пакоях. Я пакуль з сваімі ладжу, але хіба лёгка гэта мне 
Грышку якому-небудзь, што пастухом быў у мяне, шапку зьні- 
маць, а зьнімаць трэба, і так насы задзіраюць, буржуем абзы- 
ваюць, воласьцю пагражаюць, а ня зьнімі, дык... Э-э-х. 

-- Як ваш, нябось з імі... 

-- З імі, комуністым стаў, камісар, кажа, нейкі. Даслу- 
жыць вяроўкі. 

--. Даслужыцца. Яны--такія і арудуць. Без комуністых з 
мужыччом бадай лёгка управіліся-б, даўно-б ціха было, а гэта, 
самыя злосныя ворагі нашы, умеюць пад'ехаць і іх слухаюць. 
Скажы што на комуністых, дык разарваць гатовы цябе... Але 
нічога, прастынуць скора. 

-і чаму толькі чакаюць нашы, не зьбяруць сіл больш, 
а ўсё нібы жартуюць. 

-- Ня час яшчэ, пачакаць трэба, каб сілы сабраць, ды 
і яны паслабеюць трохі. Абручом іх тады сьпіснуць і, як 
вось гэта, расплюшчаць. 

Ён узяў мякіш з хлеба, сьбіснуў пальцамі і кінуў на 
падлогу. 

-- Не надзёжна. Былі-ж палякі, але нічога ня вышла, 
каб зноў ня гэтак. Ды ворагі ўсё-ж палякі нам. 

-- Ворагі, ворагі. А хто горшы вораг, паляк ці бальша- 
вік? З чортам на згоду пойдзем, абы ад бальшавікоў пазба- 

Праз колькі часу па вуліцы зноў цягнуў калёсы буланы 
конь, ужо назад. 


ХІІ 


Прайшло тры з лішнім гады з таго часу, як Андрэй, 
разьвітаўшыся з Лідай, паехаў на фронт. 

За гэты час ён пабыў разоў шэсьць на розных фронтах, 
быў два разы параненым, але не здаваўся. Сілы, энэргіі было 
даволі. Сіла павялічвалася жаданьнем дасягнуць свайго. Ведаў, 
што рэволюцыя змагаецца з контр-рэволюцыяй, і ад таго, хто 
пераможа, залежыць усё, для чаго ён жыў, для чаго йшоў на 
фронт. Ён быў цалкам захоплен гэтай барацьбой і ні аб чым, 
акрамя яе, ня думаў. Лісты Ліды надавалі толькі большую 
бадзёрасьць. 

Потым вайна скончылася, але ня скончылася барацьба. 
Зьявіліся бандыцкія шайкі, якія знутры шкодзілі рэспубліцы 
рабіць мірную працу. Андрэй пачаў барацьбу з бандытызмам: 
З сваім атрадам ён прыбыў цяпер у свой павет, дзе асабліва 
шкодзілі бандыты. 

Кожны дзень прыносіў у горад трывожныя весткі. 

-. ..Забілі двух комуністых.. Спалілі вёску, станцыю, 
выканком, зрабілі пагром у мястэчку... 

Атрад жыў і адпачываў на хаду, у лесе, у полі, усьлед за 
бандытамі. Пагроза нечаканага нападу з-за кута прымушала 
быць на варце, нэрвавала. Насельніцтва, запужанае бандытамі, 
баялася дапамагаць атраду, і толькі паціху паведамлялі сяля- 
не,- ноччу прыходзячы ў атрад,- дзе бандыты. К канцу лета 
патроху бандытызм пачаў сьціхаць, а к восені налёты банды- 
таў зусім спыніліся, і атрад адпачываў. 

Андрэю захацелася пабачыць сваю вёску, паглядзець, 
які сьлед пакінула ў ёй рэволюцыя, як яна жыве цяпер. Па- 
рашыў паехаць у воласьць на месяц, адпачыць ад вайсковага 
жыцьця, а праз тыдзень ужо жыў у сяле пры выканкоме. 

Новыя абставіны, новая праца, жыцьцё, якое і тут бур- 
ліла, зноў, толькі па другому, захапілі Андрэя. Увесь час ён 
праводзіў у вёсках на сходах, дапамагаў разблытаць сялянам 
розныя пытаньні. 

Бокам дачуўся, што бацька жыве, як і раней, зямля 
амаль што цалкам у яго, на сходах арудуе, зьбівае сялян на 

пабуджалі розныя плёткі, быццам бацька так арудуе ад таго, 
што сын комуністы бароніць яго. Трэба было гэтыя плёткі 
раскідаць. 

Хутка выпадак даў магчымасьць выканаць гэтае жа- 
даньне. 


-- Таварыш Рудзін, у Шчаткаве сход у нядзелю, пы- 
таньні важныя аб зямлі, можа паехалі-б туды, ато я буду 
заняты;-- зьвярнуўся да яго старшыня выканкому. 

-- Згодзен, паеду. 

А ў нядзелю пасьля паўдня пачалі старыя і рэдка мо- 
ладзь сходзіцца ў Кузьмову хату,- самая вялікая яна ў Шчат- 
каве, дзе заўсёды адбываліся сходы. Андрэй ужо сядзеў за 
сталом з старшынёй сельсавету, праглядаў нейкія паперы 
і запісваў сабе. 


Прыходзячыя сяляне віталіся з ім і адыходзілі да ложка, 
у куты, а там хутка пачалося шушуканьне. 

-- Чаго-6б гэта ён на сход прыехаў. 

-- Мо" бацьку бараніць прыехаў, каб зямлю не адабралі. 
Можа з воласьці папера была на !гэта. 

-- Бараніць... Ён-жа комуністы. 

-- Хто ведае, які ён комуністы, мо' затым і ў кому- 
ністы пайшоў. 

-- Ты не мялі языком дарэмна. Ён з пачатку вайны 
пайшоў, увесь час на фронце, не падмазанік ён., 

-- А ты адкуль ведаеш? 

-- Ведаю, адкуль і ты... У воласьці вось два тыдні, а да 
бацькі не зайшоў. 

-- Для віду ня ідзе. 

Потым разам говар спыніўся, усе глядзелі на дзьверы, 
у якія ўваходзіў бацька Андрэя,- чакалі, як спаткаюцца. 

Нечаканае спыненьне говару адарвала Андрэя ад спра- 
вы,--ён таксама глянуў на дзьверы. 


На хвіліну погляды Андрэя і бацькі сустрэліся. Той 
як-бы счуў у прысутнасьці Андрэя нешта нядобрае, замя- 
шаўся. Несьвядома зьняў шапку на парозе, потым зноў 
надзеў яе, яшчэ больш хваляваўся. Ён бачыў, што ўсе по- 
гляды спыніліся на ім, ад гэтага пачалі дрыжэць ногі, і ён 

-- Ваш папаша прышоў, ён актывісты на сходах у нас,--- 
казаў старшыня. А ў хаце яшчэ трохі панавала ціш, усе адчу- 
валі сябе неяк нядобра, а потым, калі ўбачылі, што Андрэй 
зноў схіліўся над паперамі, загаварылі. Старшыня, які не чакаў 
такога звароту справы, зблытаўся і гаварыў, замест адказаў 
на пытаньні Андрэя па справе сходу, зусім іншае. 

Калі сход пачаўся, Рудзін увайшоў у хату і сеў ззаду 
на лаўцы. Яго нешта цяжкое прыгнечвала цяпер, перашкаджала 
слухаць, аб чым кажуць, думаць, ня было заўсёднга жа- 
даньня выйсьці наперад і сказаць сваё слова. А словы Андрэя 
цяжкімі струнамі адбівалі ў галаве адну і тую-ж думку:- сіла 
твая тут скончана з сёнешняга дня. 

А Андрэй гаварыў, і яго ўважліва слухаў увесь сход. 

-- Вэволюцыя перадала зямлю памешчыцкую сялянству, 
таму, хто працуе на зямлі сам. Але і пасьля раволюцыі шмат 
засталося па куткох затаіўшыхся павукоў, якія забаранілі сябе 
тым, што кінулі сялянам костку з свайго стала і цяпер жы- 
вуць як і да рэволюцыі, апрацоўвачы сотні дзесяцін зямлі, 
якую захавалі рукамі беднякоў за кавалак хлеба. У вас ёсьць 
такі грамадзянін Рудзін Павел. Гэта недагляд, недарэчнасьць, 
дапушчаная вамі, якую сёньня трэба выправіць. Спадзявацца 
на другіх няма чаго. Партыя наша і ўлада мала] сіл маюць, 
каб за ўсім дагледзець,--трэба дапамога самога сялянства. 


Рудзін ведаў, што ўвага сходу цяпер сконцэнтравалася 
на ім і на словах Андрэя, якія чуліся нібы страшны прыга- 
вор, што вялізным цяжарам цісьне яго ўсё больш і больш да 
зямлі, гне ўніз галаву. Вочы ў памост пазіраюць. Хочацца 
зьнікнуць, каб нікога ня бачыць, выйсьці з сходу, але ня мог 
устаць- яшчэ горш будзе. Хацелася сказаць сыну што-небудзь 
такое, чым-бы пакрыўдзіць яго перад сходам, але нічога не 
знаходзіў. У галаве пачынала зьяўляцца думка аб помсьце. 

»Аддзякую табе за гэта, сын, і ўсім вам. Будзеце яшчэ 
памятаць Паўла Рудзіна“. Абдумваў плян помсты, і за гэтым 
праслухаў, што гаварылі другія, апамятаваўся, калі старшыня 
савету галасаваў прапанову Андрэя. 

-- Хто за тое, каб у Паўла Рудзіна адабраць усю зямлю, 
акрамя дванаццаці дзесяцін на сям'ю?.. 

Частка рук адразу ўзьнялася, за імі яшчэ адна за другой 
паднімаліся. 

З кута нехта несьвядома пытаў. 

-- Дык як-жа гэта, па якому закону.--Але на гэта ніхто. 
не адказаў. 

Рудзін хацеў узьняць галаву паглядзець, хто галасуе, каб 
адабраць яго зямлю, але ўсё тая-ж самая сіла гнула галаву 
ўніз. Усё роўна прапала, нічога ня зробіш. 

-- Хто супроць? 

-- Раз, два... сем. 

Па куткох зноў пачаўся шопат. 

-. Я казаў табе, што прыехаў ён наўмысьля, каб зямлю. 
ад бацькі адабраць. 

--. Маладзец. Вось гэта комуністы. Каб ня ён, мы ні- 
колі-б не дадумаліся да гэтага, за тры валокі дзякавалі. 

--. Комуністы- вось і робіць па правілу, за беднату. 

Потым зноў гаворка сьціхла, калі пачаў Андрэй другое. 

-- Ваша вёска не здала яшчэ сто пяцьдзесят пудоў ле- 
ташняй разьвёрсткі. Цяпер, калі ў Паваложжы людзі ад голаду 
паміраюць, бацькі пачынаюць есьці дзяцей, цяпер не здаваць 
разьвёрсткі- злачынства супроць сваіх братоў. Вы павінны ім 
дапамагчы... 

--. Бог іх карае за грахі, дапамагаць--супроць бога ісьці,-- 
праказаў нейкі голас з кута. 

-- Чуеце? Бог карае. На бога ўсё звальваюць. У бога 
вераць, а паратаваць ад галоднай сьмерці свайго брата за грэх 
лічаць. Толькі піць кроў з суседа ня грэх... 

-- Багаты заўсёды так, ён крадзе з богавым імем. 

-- Бедната сваё даўно аддала, а яны захавалі хлеб. 

-. Я прапаную,;- казаў Андрэй.- Зрабіць расклад гэтых 
150 пудоў на багацейшых і пастанову вынесьці, каб у тры 
дні аддалі хлеб. Мая прапанова: Кандрату 15 пудоў, Пракопу 
20 пудоў, Вудзіну Паўлу 50... 

-- Згодны. Выпаўняць, у іх засекі ад хлеба трашчаць. 

Сход скончыўся ноччу. 

Пасьля сходу вуліца, нібы лес, узбуджаны ветрам, шумела 
галасамі мужчын, гаварыла аб сходзе, аб тым, што так проста 
ўсё вось зрабілі, а раней не маглі зрабіць, ня было таго, каб 
хто пачаў. 

Гэты шўм вуліцы ў вушах Рудзіна аддаваўся болем, ха- 
паў за сэрца. У ім чулася нейкая пагроза, 

-- Гадаваў... думаў выйдзе што-небудзь, чакаў і... узга- 
даваў на сваю галаву... Добра-ж сын, калі так аддзякваў за 
мае клопаты, аддзякую і я табе ня горш, чакай... 

Вудзін сьціснуў кулак, памахаў ім у цемру ночы ў бок, 
дзе шумела вуліца і, нібы зусім разьбіты хваробай цяжкай, 
пайшоў дамоў. 


ХШ 


-- Калі вайна, дык Расія дапамажы, тады ім саюзьнік 
патрэбен, а цяпер, калі тут бальшавікі над народам зьдзекуюцца, 
над Расіяй--яны з боку стаяць, чакаюць зьнішчэньня Расіі, 
а на дапамогу і ня думаюць ісьці. 

-- Цяпер ня могуць дапамагчы, бо ў саміх непарадкі, 
народ бунтуе, салдаты адмаўляюцца ісьці ваяваць, бо самі-ж 
з мужыкоў ды з рабочых, а тут улада, бач, іхняя... Ня могуць 
саюзьнікі дапамагчы. Нам самім трэба знутры пачаць, а тады 
яны на падмогу прыдуць хутка. Каб сам народ пачаў." 

--. На-а-ро-о-д. А дзе ён гэты народ, аб якім народзе 
кажаце, Сямён Захаравіч. Які народ пойдзе іх біць. Мы самі, 
кажаце? Сілы няма ў нас. А народ яны зямлёй нашай, нашым 
багацьцем да сябе прыгарнулі, народ іх слухае, а ня нас, за 
імі ідзе. Воля, зямля, улада- усё-ж у іх, дык чаго за намі 
пойдзе... 

-- Гэта праўда. Але цяпер голад, жраць ім няма чаго, 
а яшчэ ратаваць Паваложжа трэба, за хлебам да мужыка ідуць. 
Мужык пакуль бога не забыўся, дык мы і павінны адсюль па- 
чынаць. Бог карае людзей праваслаўных за тое, што аддалі 
Расію і веру праваслаўную на зьдзек, цэрквы божыя... Яны 
зьбіраюцца золата з цэркваў браць, каб на яго за мяжой хлеб 
для галадаючых купляць, а хто ім паверыць, што на хлеб бя- 
руць? Каб толькі ў момант пасьпець нам сказаць: яўрэі абі- 
раюць цэрквы, праваслаўныя, не давайце над верай сваёй 
зьдзеквацца. Гэтым пакуль можна ўзяць яшчэ іх на свой бок, 
павераць... Толькі маўчы, Павел Андрэевіч, мы тут у горадзе 
добры плян маем. У саборы на днях думаюць браць золата, 
ужо камісію склалі. і мы людзей рыхтуем, зброі трохі ёсьць. 
Абы пачаць. Войска тут небагата, ды і ня стануць страляць 
у людзей. А як пачнем- публіка дапаможа, валынку ўзьнімем-- 
некалі будзе разьбірацца, каго б'юць. Абы нам з горадам 

-- Толькі ці пойдзе на гэты плян народ? 

-- Пойдзе. На рынку тут кожны дзень поўна, тысячы 
людзей. У нас угаворана: калі зойдуць яны ў сабор, тут нашы 
і пачнуць крычаць: братцы, мол, жыды сабор абіраюць, ра- 
туйце, праваслаўныя, веру сваю, не давайце нечысьці на 
зьдзекі. Падсыплюць жару і пойдзе. 

-А ў камісіі жыды ёсьць? 

-- Няма, але хто разьбірацца будзе. 

-- Ці паслухаюць? Закрычыш, а замест іх, яны цябе 
за каўнер каб ня ўзялі. Хіба мо' ў горадзе лепей, а што 
ў вёсцы--я не рашыўся-б на такі плян. 


-- Пабачым, мо' што і выйдзе, а не, хоць пастрашым трохі. 

-- А цяпер мой плян паслухай, таксама ёсьць і лепшы 
за вашага. 

- Ну. 

-- Рыгор тут з сваімі? 

-- Тут, у Балычынскім лесе. 

-- Праца ёсьць яму. У воласьці ў нас арудуе мой сын, 
без атраду, нібы на пабыўку прыехаў, ды яшчэ мясцовых ча- 
лавек пятнаццаць комуністых. Начуюць у воласьці разам... 
Мужыкоў бухтораць. Калі даць ім далейшую магчымасьць, 
зусім тады наша справа прапала, на галаву наплююць скора. 
Сёньня маю зямлю, заўтра ў цябе шубу зьдзяруць, мужыку 
аддадуць, а ён на нас зубы скаліць. Трэба іх прыбраць, цяпер 
лёгка гэта зрабіць, і ўсіх разам. 

-- А войска няма блізка?.. 

-- Няма, толькі яны самі. Ціха стала, дык супакоіліся, 
не спадзяюцца, і мы іх голымі рукамі возьмем. 

-- Я Рыгору скажу, а перад нападам у тую-ж ноч да 
цябе прыеду.- 

-- Скарэй трэба, каб ня ўцёк мой. 

-- Вловім. Ад Рыгора мала хто ўцякаў. 

-- Як у клетцы іх возьмем і тады... хе-хе-хе,- засьмя- 
яўся Рудзін неяк дзіка ад здавальненьня помстай сыну, якую 
надумаў. і 

Хутка з двара, дзе жыў ПНаздра, вышлі двое людзей 
1 пайшлі паціху, аглядаючыся на асяродак гораду. 

-- Дык я буду чакаць вас, толькі хутчэй, не празяваў- 

-- Не празяваем. 

Едучы дамоў. Рудзін абдумваў, як адбудзецца напад на 
выканком, як яны возьмуць комуністых, што зробяць з імі.-- 
А сыну скажу аб сходзе тым, як прыемна мне было словы 
яго слухаць, хай перад сьмерцю мяне паслухае, я над ім 
пасьмяюся...- -Рудзін уяўляў, што вось перад ім бязбройны 
стаіць Андрэй, а ён кідае яму ў вочы свае словы, і Андрэй 
маўчыць. А мо' прасіцца пачне, тады... Не, ня стане прасіцца, 
не такі ён... Зараней адчуваў сябе Рудзін здаволеным, хаця 
яшчэ ня бачыў выразна, што зробіць з Андрэем, і ад зда- 
вальненьня несьвядома гаварыў нешта сабе. 


ХІЎ 


-- Чуў, што скора ад нас зьбіраецеся, таварыш Рудзін. 

-- А ўжо час, адпачыў у вас даволі. 

-- Адпачылі?- зьдзіўлена запытаў субяседнік,--з гэткага 
адпачынку я баюся ногі працягнуць. ; 

-- У вас другая справа, а мне пасьля вайсковай працы, 
пасьля атраду, гэта быў самы лепшы адпачынак... Ну, як 
з хлебам? 

-- Вязуць. Сёньня з аднае вёскі 80 пудоў прывезьлі, 
самі пазьбіралі. - 

-- Значыць, справімся з голадам, як справіліся з бела- 
гвардзейцамі... 

-- Справімся, агульнымі сіламі ўсё можна зрабіць. 

--. Колектыў- сіла, якой ніхто ня можа здолець. Ну, 
а хлапцоў яшчэ доўга думаеце на ноч сюды зьбіраць? 

-- Пакуль прыходзіцца, небясьпечна. Сёньня нічога ня 
чуваць, а кінь вартавацца, дык чаго добрага заўтра зьявяцца. 

-- Яно так, але мне здаецца, што сэзон іхні мінуў, мусіць, 
за мяжу на зіму ўжо выбраліся, бо пачынаюцца халады, а ў 
лесе ня зусім добра сядзець. 

-- Халады то халады, але ўсё-ж небясьпечна, яшчэ з ты- 
дні два тут паначуем, а потым і ў хату, на печ можна будзе 
лезьці. А то змарыла гэткая праца, няма адпачынку зусім. 

--. Пазбавімся і гэтай хваробы, пазбавімся і голаду, і тады 
спакойней зажывём, больш адпачываць зможам. 

Сяло, у якім знаходзіўся валвыканком,--невялічкае, усяго 
дзесяткі зна хат. гатак у баку ал шаты па полю купкямі 

рэдка стаяць. Тут-жа воласьць, царква, папоўскі і дзякаў дамы, 
а далей за вёскай поле трохі, потым разам хвойнік малады 
густы, а за хвойнікам леё. 

Пад вечар у сяле цішыня. Сяляне з.вечару хаваюцца 
ў хаты, запіраюцца ў іх і сядзяць там, чакаюць раніцы дру- 
гога дня. Ад гэтага сяло і вуліца здаюцца пустымі, здаецца, 
што ніколі тут людзей ня было. Пустата з кожнае хаты, 
з кожнага кутка, выглядае і на чалавека, апынуўшагася тут 
вечарам, наводзіць нейкі асаблівы настрой. 

-- Ці тут увесь час гэтак ціха? 

-- Было жвава, але бандыты запужалі, кожны з іх баіцца, 
каб не абабралі, не забілі, а гэтага можна чакаць, сам ведаеш, 
што летам рабілася. 

Хутка да выканкому пачалі сходзіцца з суседніх вёсак 
хлопцы, мясцовыя партыйцы і камсамольцы. Кожны прыходзіў 
з вінтоўкай. 

-- Ну і было мне сёньня жару,- гаварыў адзін з іх,-- 
сабраўся ісьці, а бацька, ці яго папудзіў хто, ці што, він- 
тоўку захаваў, ня пушчае. Праз цябе, кажа, камсамольца, ды 
мяне прыдуць спаляць“. Але як убачыў, што я і бяз вінтоўкі 
зьбіраюся ісьці, дык аддаў--шкадуе, каб не забілі. 

--. Спачувае табе. 

-- я з сваім ваюю кожны вечар. Знарок на працы 
пазьней затрымлівае, думае--збаюся ўночы, не пайду адзін, 
а як убачыў, што гэта не дапамагае, лаецца кожны вечар, 
грозіцца есьці ня даць, з хаты выгнаць. 

-- Цяжка, хлопцы, усё-ж ткі вам, а?- пачаў Андрэй. 

-- Вядома цяжка. Дзень за плугам, а ўночы- тут. Яшчэ 
цяпер лягчэй, а вось у час касьбы было. 

Сабралася чалавек каля дваццаці. Сакратар ячэйкі пар- 
тыйнай, ён-жа і камандыр гэтага атраду маленькага, выставіў 
з бакоў выканкому па шашы і ад поля варту, а рэшта ўсе 
гуртам каля вакон выканкому на мураве селі пад тапалямі, 
розныя навіны пераказваюць і ўсё страшныя, адбіваючыя мо- 
мант. Чуўся вясёлы говар, рогат, і здавалася, што гэтыя людзі 
з вінтоўкамі, што цёмнымі ценямі прытуліліся пад тапалямі, 
не бандытаў чакаюць, не пад пагрозай сьмерці знаходзяцца, 
а так сабе, на вячоркі сышліся. 

-- ...Паехалі мы на той хутар, абступілі гумно, вылазь, 
крычым, а ён маўчыць. Думалі- уцёк, але пачалі шукаць. Усе 
снапы, сена перакапалі--няма. Хацелі ісьці зусім, але глянулі 
ў еўню, а з печкі ногі тарчаць. Ён, гэта, як пачуў галасы, 
схапіўся адразу, відаць спаў, бо наган на сене знайшлі, і га- 
лавой у печ, а там месца няма. Вылазіць ужо баяўся, каб ня 
счулі і сядзеў так. Хлапцы цягнуць яго за ногі, а ў, яго зала- 
тыя палеты. Ну і было-ж... 

--. Ха-ха-ха. А потым? 

-- Быў Хвядос у нас у атрадзе, дык ён яму вінтоўку 
ў зубы, трымай, кажа. Ну дзе-ж ён утрымае, ўпусьціць, а Хвя- 
дос яму ў зубы, ты, кажа, людзей забіваў, дык я табе так 
памаленьку пастукаю... Ён цэлы атрад наш з сваімі выразаў, 
вёскі цэлыя паліў. 


Кожны гаварыў што-небудзь сваё. Гаварыў і Андрэй 
аб старым войску, як стаў комуністым. Слухалі яго з вялікай 
цікавасьцю. 

Час бег хутка. 

Ужо з-за дубоў паповых выглянуў сярпом месячнік, трохі 
расьсеяў цемру. Зямля была белаватай ад інею. Мароз пра- 
біраўся хлапцом пад вопратку, пачынаў трэсьці іх, Увр самі 
пачыналі калаціцца зубы. 

-- Бандыты, мусіць, у Варшаве дзе-небудзь сядзяць, 
вясны чакаюць. 

-- Глядзі, каб не ў бары сядзелі, гэта скарэй будзе. 

-- Ціпун табе на язык. 

-- Соль табе ў вочы. 

-- Засланкай у грудзі. 

Зноў пачынаўся рогат. Рогат адганяў холад. 

-- А здаровы, такі, мароз, хутка нас прагоніць, ня толькі 
бандытаў. Спаць, хлапцы, хадзем!.. 

-- Павел і Зьмітрок, вы варту ідзеце зьмяніць. Глядзіце 
добра і, калі што, стрэл давайце,- гаварыў сакратар. 

У маленькім пакойчыку проста ў вопратцы на падлозе, 
абняўшыся з вінтоўкамі, каб быць на пагатове, ляжалі хлапцы. 

Андрэй яшчэ застаўся на дварэ. 

Месяц зноў захаваўся і зноў насунулася цемра. Спаць 
не хацелася. Ён сёньня разварушыў свой жыцьцёвы клубок 
І абдумваў цяпер пройдзены шлях. Думкі,- нібы ніткі,- праз 

увесь шлях жыцьцёвы цягнуліся.--А здорава такі наматаў 
ужо.- Вось першыя дні: вузенькая сьлізкая сьцежка,- цяпер 
шырокі шлях перад вачыма, а разам з гэтым паўстае 
вобраз Ліды. Вось ён выразна бачыць, як пазіраюць на яго 
яе сьветлыя вочы, нешта пытаюць. Хацелася быць цяпер з ёй 
разам, разам ісьці па шырокім жыцьцёвым шляху. Потым 
думкі варочаліся ў сапраўднасьць. Успамінаў соцыяльны склад 
бандыцкіх груп, якія ўдавалася ліквідаваць.- Быўшае афіцэр- 
ства, сынкі папоўскія, зяці, радня іх, маленькія панкі, кулакі, 
і толькі рэдка несьвядомы, абманам зацягнуты да іх, сярэдні 
селянін. 

Цемра і ціш на дварэ. 

Вуха Андрэя хацела злавіць які-небудзь трывожны гук, 
говар. і было гэта жаданьне нейкае ўпартае, як тады, калі 
ў лесе з атрадам быў і чакаў, каб скарэй спаткацца з банды- 
тамі, Але нішто не парушае цішы, усё сьпіць. 


Бор, што ў баку ад выканкому, на тры вярсты ў гэтым 
месцы ў шырыню цягнецца. За борам поле, там хутар Ру- 
дзіна Паўла. 

І тут, як і ля выканкому, ціхая ноч бярэ сваё, зваліла 
Рудзіна на ложак. Але ўзбудзіўся, калі раптам да варот кінулі- 
ся сабакі, пачалі сярдзіта брахаць. Чуўся грукат у вароты. 

Вудзін схапіўся, запаліў лямпу і вышаў на двор, адкуль 
у хату хутка данёсься говар і ўзбудзіў Надзю- малодшую 
сястру Андрэя, якая спала. Яна прыслухалася. 

-- Людзі ўсе, дваццаць чалавек. Я з імі ў Балычыне 
і сустрэўся. А тут як? 

-- Толькі свае, небагата іх, чалавек пятнаццаць. Сьпяць 
цяпер, мусіць, толькі варта стаіць. 

г- Гэта нічога. 

- А сын ваш?., 

-- Там яшчэ. 

-2 Пайсьці хіба проста праз лес прыдзецца, каб з хута- 
ран хто ня зьмеціў. 

-- З лесу. Гэтак лепш. Варту з-за хат лёгка зьняць 
можна, а тых голымі рукамі бяры, сьпяць кучай усе. Я добра 
праведаў. 

-- Павязаць іх, ды вывесьці, і па аднаму страляць, ка- 
жучы за што... Салодкім тады ім будзе наша дабро... Цябе 

за зямлю, цябе за цара, за веру... А штук колькі жывымі па- 
кінуць, языкі выразаць, каб другім навука была. 

-- Страляць ня трэба. Частку, як ты кажаш, а тых жы- 
вымі павязаць, заперці, дзе сьпяць, і запаліць, падсмажыць, 
а будуць гарэць-і скажам сваё ім. Я здаволю сябе хоць за 
сорам, які меў ад людзей праз яго. 

--. Зьбірайцесь... 

Надзя па словах бацькі і другога незнаёмага дагадалася, 
што яны, гэтыя людзі, гавораць аб валасных, зьбіраюцца 
ісьці іх біць, а бацька пра Андрэя гаварыў. Яна ведала, што 
Андрэй віноўнік таго, што ад бацькі зямлю адабралі, і за гэта 
бацька надумаў нешта страшнае зрабіць з Андрэем. Яна лю- 
біла Андрэя, больш за ўсё да яго была прывязана, і цяпер 
словы бацькі паднялі яе з ложка. 

-- Іх паб'юць, спаляць жывымі. Трэба Андрэя папя- 
дрэдзіць. 

Перад вакном цёмнае поле, там лес і выканком, тры 
вярсты з лішкам. 

--. Мо' ўзбудзіць Апанаса, каб ён пайшоў. Але, не, не, сама. 

Накінула хустку на галаву, паціху вылезла праз вакно, 
праз другія вароты вышла ў поле і кінулася бегчы на дарогу. 

Ззаду быў чуцен ціхі говар, сьмех, лаянка. 

-- Каб толькі пасьпець, сказаць, каб уцякалі... Яны праз 
лес пойдуць, бліжэй, не спазьніцца-б, Андрэй, Андрэй... 

Бегла, а неадступная думка аб тым, што могуць забіць 
Андрэя, падганяла яе ўсё больш і больш. Бегла, як толькі 
магла, а ўсё здавалася, што паціху, што нешта стрымлівае 
ногі. Моцна стукала ўстрывожанае сэрца, а здавалася, што 
гэта чутны нейчыя крокі ззаду. Ужо выбегла на поле перад 
сялом, і цяпер пачула, што холадна ў ногі. Забылася апрануць 
чаравікі. 

-- Хаця-б не спазьніцца. 

А па лесе кучкай прабіраўся бандыцкі атрад. 

Ля выканкому ўсё тая-ж ціша. Андрэю не хацелася 
спаць, але стала халаднавата, і ён зайшоў у пакой да хлопцаў. 
У пакоі ля вакна сядзеў, наўмысьля заплюшчваў вочы, каб 
заснуць, але дарэмна. Пачаў зноў успамінаць мінулае, фронт, 
больніцу, Ліду... Потым- што гэта, ці сьніцца. 

-- Стой, хто ідзе?.. 

-- Бандыты, таварышы, бандыты. 

Зразу ўсхапіліся некаторыя з хлапцоў, кінуліся на двор. 
Некаторыя аглядаліся вакол сябе, успаміналі, дзе яны, і так- 
сама беглі туды. 

Андрэй першым выбег з пакою, насустрэч- дзяўчына. 

-- Уцякайце, Андрэй, бандыты ідуць, ужо блізка... 

-- Што такое? Гэта ты, Надзя, чаго? Як?.. 

-- Спала я, як прыехалі да нас на хутар... Падслухала, 
як змаўляліся ісьці вас біць. Багата іх... Уцякайце хутчэй... 

-.. Так. Ты, Павел, ідзі з Надзяй да Саўкі ў хату, яе за- 
вядзі, а сам назад... Мы іх сустрэнем, як належыць. Нас двац- 
цаць чалавек. Нечаканасьць нападу з нашага боку вырашыць 
перамогу нам. Ідуць у лесе. Ты, Янка, зьлева з палавінай 
хлапцоў, а рэшта ўправа, ланцугом... Я буду на варце, падам 
сыгнал. 

Набліжаўся канец ночы. Яшчэ густая цемра тут над зям- 
лёю гушкаецца, а на ўсходзе ўжо неба бялець пачало. 

Па зямлі, убеленай інеем, воддаль ад выканкому ў баку 
ад шашы няпрыкметна паляглі хлапцы. Адзін ад шашы стаяў 
на варце, каб ззаду не зайшлі. Часьцей б'ецца сэрца, спы- 
няецца дыханьне, каб усё чуць, каб не праслухаць сыгналу. 

-- Ідуць ужо.. ідуць,- папаўзло ціха па радкох у два 
канцы. 

-- Двайны сьвіст будзе сыгналам да страляніны... 

А ўжо чуць, як за сялом па полю ўмёрзшаму тупаюць 
мешана бягучы людзі, гу-гу-гу-гу... 

Потым сьціхла ўсё. Падкрадаюцца. Дзе-ні-дзе трэсьне 
пад няўдала ступіўшай нагой трэска і пасьля гэтага ўсё замрэ. 
А вось і'“бандыты паказаліся. Андрэй адпоўз на сярэдзіну па- 
між абодвыма радкамі, лёг. 

-- Нарыхтуйцеся. Увага... 

Чорныя людзкія цені адзінкамі перабягалі з-за хат, ха- 
ваючыся ля плоту, за тапалі. Двое ўперадзе, ужо ля выкан- 
кому былі, зьдзіўлена пазіралі ў бакі. 

-- Што-б гэта значыла? 

-- Дзень блізка, супакоіліся, зьнялі, відаць, варту і 
сьпяць... ш-ш-ш... 

-- Мы іх, галубкоў, як кўрэй з курасадні зьнімем... і]ц-ш-ш.... --- 

“Ужо ўсе былі пад тапалямі. 

-- Будзьце на пагатове, я адчыню дзьверы. 

Дьверы ня былі запёртымі. 

-- Палавіна хай тут, а палавіна за мной, у сярэдзіну... 

У гэты-ж час паветра прарэзаў два разы сьвіст. 

-. Ф-ь-ю-й-ць. Ф-ь-ю-й--ь. 

За сьвістам пачалася густая страляніна. Наперадзе двое 
ўжо зваліліся, частка кінулася назад за выканком, рэшта ціс- 
калася ў калідоры, потым, хаваючыся за тапалі, пачала 
адстрэльвацца. Нехта крычаў, мацерна лаяўся. 

-- Лажыся, не ўцякаць, падстрэлю... 

Але гэта не дапамагала. Стрэлы рабілі, відаць, большае 
ўражаньне, чымся лаянка, і бандыты каля плоту Фадпаўзалі 
к полю. За тымі пачала адыходзіць і рэшта, адстрэльваючыся. 

-- Ня даць уцячы, заходзь з бакоў,--крычаў ужо Андрэй. 

Частка бандытаў ужо была ля хвойніку, уцякала. Паціху 
адыходзіла толькі маленькая купка, у якой быў правадыр. 


З бакоў ім ужо заходзіў Андрэй з хлопцамі. Справа па полю 
беглі на стрэлы сяляне суседняй вёскі. 


У купцы бандытаў Андрэй пазнаў цяпер бацьку. 

-- Здавайцеся,- крыкнуў ён і падняў угару руку з бом- 
бай. У гэты-ж момант пачуў, што ля локця ў руку нешта 
кальнула, потым у плячо.- Хочуць мяне зьняць,- падумаў ён 
і ў гэты-ж момант убачыў, як нехта схапіў бандыта ззаду, 
абваліў на зямлю. Хлопцы кучай абступілі бандытаў, адбіралі 
стрэльбы. 

У Андрэя па кашулі з пляча і па рукаву беглі дзьве 
чырвоныя паскі крыві. Параненьне, бяссонная ноч бралі сваё, 
пачала здольваць млявасьць і ён папрасіў хлопцаў, каб зрабілі 
перавязку. 

Ужо зусім разьвіднела. 


Ля выканкому стаяла некалькі сялян, якія пазьбягаліся 
на страляніну з суседніх вёсак. А ў сярэдзіне моўчкі стаялі 
пяцёра з бандытаў. Перад імі нейкі стары ківаў галавою і га- 
варыў. 

-- Павел, Павел, не чакаў з цябе ніхто гэтага. Лічылі 
ўсе чалавекам, думалі з богам ты жывеш, не пагонішся на 
людзкое дабро. Аж, відаць, захацеў народнае дабро зьесьці 
і-- падавіўся. Заўсёды яно так... 

Рудзін стаяў моўчкі, тупа пазіраў у зямлю. Падыйшоў 
Андрэй. 

-- Ну, што-ж, грамадзянін Рудзін, спаткаліся яшчэ раз, 
Не ўзяло ваша, відаць, не чакалі спатканьня, а мы рады заў- 
сёды гасьцям, сустракаем... Я думаў, што ўсё-ткі ты хітрэйшы. 
Век чужымі рукамі рабіў і людзей абіраў, думаў што і цяпер 
за грошы наймеш забойцаў, але, відаць, сам захацеў, не паве” 
рыў і ім ужо... Абмыліўся, так-бы лепш было. На ражон, як 
бачыш, напёрся. А цяпер прыдзецца разьлічвацца... 


Андрэй зьбялелы ад слабасьці і злосьці, са злосьцю га- 
варыў гэтыя словы, кідаў імі ў бацьку, а той маўчаў, зноў, 
як і на сходзе, гнуў да зямлі галаву. 

-- Гэта хваробны нарост на целе рэспублікі нашай, яго 
трэба зрэзаць. [Не ўдалося буржуазіі задушыць рэволюцы 
ў вайне, дык думалі ўдасца гэта зрабіць з-за вугла. 

Андрэй гаварыў ужо да сялян, якія ўвесь часе падыхо- 
дзілі да выканкому. 


-- Шмат такой шкоднай заразы ёсьць у нас яшчэ, 
яе трэба з каранямі вырываць. Глядзіце, хто гэта перад вамі, 
з якой чэснай кампаніі яны. Адзін купец гбыўшы, другі- зем- 
кі начальнік, а гэты--афіцэр быўшы. Усе паважаныя людзі, 
якім раней добра жылося. Разам абіралі мужыка, ды рабочага 
І цяпер разам супроць савецкае ўлады ідуць... Паглядзіце, 
сяляне, хто вашы ворагі, хто ворагі рэволюцыі. 

-- Каму-ж хочацца пасьля салодкага горкае есьці,--ска- 
заў нехта з сялян. 

-- Ваней дванаццаць валок меў, а цяпер дванаццаць 
дзесяцін... 

-- Самі грошы ў кішэні сыпаліся, дык ці-ж ня шкода іх... 

Андрэй з пагардай глядзеў на бацьку і Наздру, хацелася 
ўзяць іх і, як сьмецьце, якое блытаецца каля ног, адкінуць 
у бок. Ніякага жалю да іх ня было, бо выгляд іх сагнутых, 
гатовых плакаць, поўзаць па зямлі і прасіць зьмілаваньня, 
мог выклікаць толькі пагарду. Адзін Рыгор, правадыр бан- 
дытаў, адчуваў сябе ўжо зусім спакойным на выгляд, ён агля- 
даў сялян, адгрызаўся на іх папрокі. 

Андрэй пачуў, што зусім слабее, што трэба пайсьці пе- 
равязаць раны. 

-- Я пайду ў хату, пагляджу раны... Вы пільнуйце іх, 
каб ня зьбеглі. Сёньня-ж у горад адвязём. 


ХУ 


Першы чысты сьнег, мяккі, як пух, тонкім пластом бе- 
лым пакрыў зямлю, стрэхі хат, апранўў у белую вопратку 
дрэвы больнічнага саду. Сьняжынкі вялізныя розных форм па- 
ціху спускаюцца з гары, мятусяцца над зямлёю, нібы выгля- 
даюць лепшае месца куды-б спусьціцца, а пасьля выгляду 
паціху садзяцца на яе. 

Першы сьнег асьвяжыў паветра, зрабіў яго прыемным 
для чалавека. Пасьля дажджлівых хмурных дзён цяпер хаце- 
лася як можна больш быць на паветры, глыбей дыхаць у сябе. 

Андрэй кожны дзень прыходзіў у больніцу на перавязку. 
Сёньня ён пасьля перавязкі захацеў пагуляць па саду. 

-- Хопіць ужо тут быць, трэба зьмяніць месца, - па- 
рашыў ён. 

Перажытае за апошнія дні, успаміны аб гэтым, нэрва- 
валі яго. 

Сеў на лаўку і на лісткох блёк-ноту пачаў пісаць адказ 
на ліст Ліды. 

-. ..Ты, Ліда, праўду пішаш. Цяпер ужо непасрэдная 
барацьба мінула пакуль што, можна падумаць трошкі і аб 
асабістым жыцьці. Я ўжо на днях зусім папраўлюся. Тут быць 
не магу, вельмі багата за сваё жыцьцё перажыў ў гэтых 
месцах. Парашыў ехаць да цябе і пачнем сумеснае жыцьцё, 
думаю--маем на гэта права... Як мала, і разам з тым, як ба- 
гата прайшло часу... Я цяпер адчуваю сябе як-бы пасьля 
доўгай, цяжкай працы. Відаць- трэба адпачынак... Еду з сяс- 
трычкай, чакай... 


Н. Чарнушэвіч 


У два галасы 


Абудзі мяне рана-параненьку, 

--. Вана-параненьку сьлёзы на каліне. 

Я вітацьму зарніцу ў родным небе, 

-- Ў небе сінім радасьць да грудзей паклічу. 


Даўгажданая прыдзе, нібы ў марах, 
--. Як калісьці ў марах першае каханьне. 
З ёю ў хату за ручаньку да мамы, 


-- Да краіны любай пойдзем праз ухабы. 


Ой, ухабішчы- злы ды крутарогі... 
-- У крутарогіх горах радасьць не стаміся-- 
Нае матуля чакае ля парога, 


Ёа 


-- Галава матулі ў новенькай намітцы. 


А над хатаю зоры дасьпяваюць, 

- А у сьпелых зораў выветраны сокі... 
Зараз, зараз радасьць залівацьме, 

-- Логі залівацьме з першым сьмехам сонца. 


Абудзі-ж мяне рана-параненьку, 
-- РВана-параненьку, калі росы чахнуць, 

Калі тужыць сіроткай сумнай неба-- 

-- Дзіцятка, ня знае, што так блізка шчасьце. 


Валеры Маракоў 


ж 
ж ж 


Мне хочацца любіць, задумацца і верыць, 

Душу з другімі душамі зьліваць. 

Хай не адчыняць мне ў прыгожым доме дзьверы,-- 
Дармо!.. І ў полі можна начаваць. 


Пад сінім месяцам такім далёкім-дальнім 
Знайду усё... і радасьць і спакой... 

Ня мне шукаць мяшчанскай ціхай спальні, 
Ў вачох мяшчанскіх сініх васількоў. 


Я не аб гэтым марыў... марыў я аб новым, 
Другім, яшчэ нязьведаным жыцьці, 

Каб не згараць дарма... зрываць з другіх аковы, 
Дабром за ўсё... за ўсё дабром плаціць! 


Дзе толькі людзі ёсьць,- задумацца і верыць, 
Душу з другімі душамі зьліваць, 

Хай не адчыняць мне ў прыгожым доме дзьверы,-- 
Дармо!.. І ў полі можна начаваць! 


Гарбачэва. 


Паўлюк Трус 


Ня віню... 


Ня віню... І дарагой ня клічу!. 
Шчырых слоў ты не прасі ў мяне... 
Угадаць ня трудна па абліччу, 

Як усьмешкі сочацца на сьнег,- 
Ты стаіш... І думаеш паклічу? 


Ты стаіш... А на душы завеі... 

А на душы халодныя лісты. 

Гасьне зірк... хоць вусны пунсавеюць 
І дагараюць ў замецях пустых,-- 

Ты адна... І сьнежныя завеі. 


Ты адна... Ніхто цябе ня кліча, 

І нікто у думках не заве!.. 

Вось чаму смуглявае аблічча 
Будзе ружаю у сьнезе пунсавець, 
Ды ніхто сваёю не пакліча... 


Не паклічу любаю дзяўчынай, 
А пакорна стану ў далавах. 
Скажуць толькі думы-успаміны 
Што калісь адну я называў 
Дарагой і любаю дзяўчынай. 


Называў, бо сэрца у трывозе 
Варажыла двойчы ў цішыні: 
На якой асьнежанай дарозе 
Мы сустрэнем маладосьці дні 
крынічных дум не замарозім? 


Не загубім мэту у змаганьні, 
З агняцьветам сонечных зарніц? 


ВЕ, РАШ ЬЫ 


Будзе сьмех, як залатое раньне, 
Будзе плач са сьмехам навальніц-- 
Каб жыло у вечнасьці змаганьне!.. 


Але ўсё, што у жыцьці ня вечна, 
Гэта дар, каб зацьвітаць і жыць... 


- - “ - - “ . . “ “ е“ - . 


Вось чаму ты моладасьць калечыш, 
Калі траціш толькі для душы 
Тое ўсё, што у жыцьці ня вечна!.. 


Вось чаму адным сябе суцешу, 
Што бяз крыўды лішняе і слоў. 
Нашы простыя, асьнежаныя сьцежкі 
Разышліся ў полі за сялом, 

Дзе шумяць таполі на паўмежку, 


Дзе сьнягі бялеюць на вазёрах, 
і маўчаць у сьнезе явары. 

Можа роспач... скаргі... і дакоры 
Паразьвеюць дзікія вятры, 

Як туман у наквеці вазёраў. 


Можа хто адну цябе прытуліць 
І за вусны моладасьць аддасьць? 
Але я за зрэбную кашулю 

Ў аксаміты сэрца не прадам,-- 
Бо на мне радняная кашуля!.. 


Ня віню!.. і дарагой ня клічу, 
Шчырых слоў ты не прасі ў мяне!.. 
Угадаць ня трудна па абліччу, 

Як усьмешкі сыплюцца на сьнег,-- 
Ты стаіш... І думаеш паклічу? 


Ты глядзіш... А на душы завеі, 

А на душы крывавыя лісты. 

Гасьне зірк... Хоць вусны пунсавеюць 
І дагараюць ў занізях пустых, 

Ты адна... І золкія завеі... 

15-1-27 г. 


Уладзімер Хадыка 


ЫЯ г ж 
Просіні, зоры чырвоныя, 
Хаты і жораст палёў. 
Перахадзіў праз загоны я, 
Перахадзіў праз гальлё. 


Вабілі мары паганыя-- 
Простыя кідаў шляхі. 
Радасьць- галубкў рахманую 
Лаяў ня раз ля страхі. 


Пераліваўся за гумнамі 
Хмелем сукрыстых палос... 
З хмарамі чорнымі, сумнымі 
Там гайдамачыў авёс. 


Полымем вольніца латала 
Кручу заходлівых бур. 
П'янаму тутака сваталі 
Мне ліхадзейку-журбу. 


Помніцца- любая плакала, 
Маш кляла ад душы-- 
Сэрца лавілі сабакамі 

Ў палкіх пялёстках шыпшын. 


Зараз мяцежнікам ў чырвані-- 
Плаваць у моры вальней... 
Вечную моладасьць, вір, звані, 
Моладасьць вечную мне! 


Жывяцца хвалі акордамі, 
Ў просіні мары гараць. 
Вольнасьці бачу я гордую 
Непераможную раць. 


Н. Вішнеўская 


“я 
Цешацца мяцелі рогатам і сьвістам, 
Абуджаюць белы, ціхадумны гай... 
Ой куды, чаго ты страсянуўся лістам, 
Пачакай!.. 


Так галосяць ветры над пустым прывольлем, 
Пад нагамі сьцежка- гурбы, буралом. 

Не сьпяшайся, браце, над тваёю доляй 

Ноччу непагоднай завілі залом. 


Не сьпяшайся, браце, вецер буравейны 
З рогатам загасіць у вачох агні. 

Не палі задарма похадні надзеі, 

Не задарма веі сьцежкі замялі. 


Смоль кудрэй разьвеецца... 
З чорных стануць сівымі... 
Ў музыцы мяцеліц 
Задрыжыш асінаю. 


Будзеш праклінаці сівыя завеі, 
Буралом і гурбы і зьдзічэлы гай... 

Не сьпяшайся, браце, даль заружавее, 
Пачакай!.. 


2-11-27 г. 


П. Росіч 
Зіма ў Беларусі 


Радзіўся я пад хмурым сонцам; 
Пачаўшы свой кругаварот, 

Яно зямельку там бясконца 
Пячэ амаль што цэлы год. 


і нават ўжо, як з дрэў гальлістых 
Вятры астаткі шат зьнясьлі, 

У мора шляхам серабрыстым 
Ўяжджае сонца-- бог зямлі. 


А тут ўжо ў хмурым лістападзе 
Пушыстым інеем цьвітуць 
Кусты і дрэвы ў нашым садзе, 
Над галавой драты гудуць. 


Ў вяршынках елак дэпкай ватай 
Застраў зімы густы цяжар,-- 

А дворнікі ў руках з лапатай 
Барыкадуюць тротуар. 


Міргне дзень шэраю гадзінай, 
і на зямлю паўзе змрок зноў; 
Шмялі прадуць вуаль-тканіну 
Ў сьвятле малочным ліхтароў. 


Мне сьніцца поўдзень ў ноч глухую, 
Але-ж усё-ткі, прызнаюсь, 
Люблю радзіму я другую, 
Люблю цябе я, Беларусь. 


В--ч 


Алімэнты. 
І 


Сэрца Дуні пуставала ўжо больш двух год. Білася яно 


калісь у такт з сэрцам Васіля Казака, але ў 1920 г. яго паха- 
вала куля белапалякаў. 

Прыгожы быў калісь час. Ад усіх павага і пашана. Ін- 
спэктар гімназіі Жўкаў, у якога служыла Дуня, як ўведаў, што 
да яе ходзіць матрос алмазавец, зараз-жа завёў з ім знаё- 
масьць, запрасіў у сьвятліцу і незнарок- так проста да слова 
прыпала- пачаставаў яго каньяком. 

І Васіль паказаў сябе перад інспэктарам, праўда, курачы 
цыгарку, разы два плюнўў на падлогу, але ў час схамянуўся 
і зацёр нагой. 

Ня зусім разьвеяў тады трывогу Жукаў, калоўся напал 
у сумненьнях: горш ці лепш цяперака будзе ў будучую варфа- 
ламеяўскую ноч, бо матросы ўжо ведаюць, што ў яго ёсьць 
каньяк і дарагія закускі, значыць, буржуй. 

Але хутка Васіля адправілі на фронт, і ў сэрцы Дуні 
пужліваю пусткаю зазьзяла адзінота, і калі са слупоў закрычала 
шматаршыновая афіша аб фільме-- Вайна і мір“, замаячыў 
зноў перад ёю слабы аганёк надзеі. 

-- Ну, што, падабалася карціна--патрабавала справа- 
здачы таварышка па профэсіі, пакаёўка суседзяў Тацяна. 

-- Ат.- з дакукай махнула рукой,--толькі дарма грошы 
выкінула. Думала будуць паказваць за мір, а тутака якіясь 
папы каханьне круцяць. 


З гэтай Тацянай і дзялілася горам Дуня. Падлягала цал- 
кам аўторытэту больш бойкай і больш адукаванай таварышкі, 
Навучаючы Дуню, увінчывалася ў душу даўгім сьвербам: 

-- Эх ты, несьвядомы элемэнт! Хоць-бы ў клюб наш 
схадзіла. Вось я і ўчора была. судзілі якогась папа Гапона зя 

-- Ну, і што? 

-- Засудзілі калматага. Бяссумненна расстраляюць. Пой- 
дзем пасьлязаўтра, і бахара сабе знойдзеш. У мяне ёсьць свой. 
А вось адзін яшчэ чапляецца, мабыць з грэкаў, дык гэта 
твой будзе. 

Дуня і Тацяна прагавіта слухалі лекцыю аб тым, што 
бога няма. Дакладчык пераліваў з аднаго боку на другі нявід- 
ную субстанцыю, то цягнуў яе абедзьвюма рукамі да сябе, то 
раптам, спужаўшыся, адпіхаў і для трываласьці часамі забіваў 
цьвік. Калі-ж скончыў, слухачы падоймам рук сьцьвердзілі, 
што сапраўды ніякага бога няма і быць ня можа. 

Пасьля-ж дакладу Тацяна, упрыгожваючыся ўсьмешкаю- 
бантам, грэку і Дуні: 

--. Знаёмцеся. 

-- Ві барысня любіце грусі? Прыходзьце заўтра ў ма- 
газын, атрымаеце персы сорт--дусэс!.. 

На другі дзень увечары ў крамцы .Сьвежая фрукта 
з Крыма і Восточныя сладасьці з Афін Спіро Потамнаноса" 
Дуня сочна сёрбаючы чмякала сьпелую ігрушу, з якой зака- 
пала на зямлю. 


П 


--- Дунька, больс алімэнтаў я плаціць ня буду. Харосый 
савецкі власьць!.. Алімэнты, алімэнты, а моза ў цябе ёсьць 
другі палюбоўнік. Плацу астатні раз. 

-- А што-ж, згінуць мне загадаеш? Цераз цябе заста- 
лася бяз месца, жаніцца абяцаў і збрахаў... 

-- Як-за мозна заніцца, калі да мяне сапраўдны зана 
прыехаў? 

Калі Сьпіра ўведаў, што Дуня жыве ў бязьдзетнай прачкі 
на тым-жа двары, дзе раней служыла, яго розум схапіў гэ- 
ніальную, па сваёй прастаце, думку. 

Дуня часта праходзіла ля яго крамкі на рынак. Адной- 
чы-ж раніцай па тратувару праджэгаліся з кашамі ў руках 
абедзьве- прачка і Дуня. Сьпіра ў мгненьне вока схапіў у кі- 
шэнь кантар і адмычку і, даручыўшы крамку жонцы, кудысь 
пабег. 

З дзіцячай коўдры выглядваў тварык з носам-гузічкам. 
Спаў, на кагось надзьмуўшы губы. На момант, другі, рука, 

быццам задумаўшыся, затрымалася ў паветры, але ў наступ- 
ны-ж момант мяжа была пераступлена, кантар лёгка разам 
з каптуром уеўся ў мяккае цемя. 

Сьцёршы коўдраю з кантара невялічкую пляму крыві на 
пальцах, вышаў. 

Абшныпарыў вачыма цёмны парадны ход: у ім, як раней, 
было ціха, бяз нікога. 

І з задаволенай душой вышаў на вуліцу: нястройны гар- 
мідар вераб'ёў веставаў вясну. Перамігнуўшыся з сонейкам, 
Сьпіра памчаўся да свае крамкі. 


а 


З. Бандарына 


Сасьніла... 


Сасьніла я нязнаны і прывабны 
Далёкі вобраз твой, 
Каралі сьветлых дум 
Сасьніла я... 
Юнацтва парываньні, 
Фантазій твор, 
Зялёна-кволы шум 
Сасьніла я... 
Кудравыя бярозы 

і поля роднага, 
далёкі, любы сум. 
Сасьніла я... 

Цябе на раздарожы, 
і зачарованай 
насустрач я іду. 
Сасьніла я... 
Каханую радзіму, 
Крылаты вобраз мар 
і моладасьць сваю. 
Сасьніла я... 

Далёкі і любімы, 

і сон люляў 
чароўнае ,люблю“... 


20-1-27 г. Менск. 


Максім Лужанін 


Рыа” 
Вятры, вятры! Халодныя, сьцюдзёныя... 
Прыпыняцца, нясуцца зноў удаль... 
Каго я прывітаю песьняй" сёнешняй, 
каму я радасьць чыстую аддам?! 


Люблю вятры, таму і сам, як вецер, 
люблю маёвасьць і асьнежаную цьвець, 
і кволасьць ціхую у масянжовым вецьці, 
зімовай буйнасьці павеў. 


Бывае вецер ласкавы, прыгожы, 

бывае часам горды, ледзяны, 

вось так і я зьмяняю дружбу на варожасьць, 
тугу зімы на хараство вясны. 


Люблю вятры... У вятрох жыву 
і думы песьнямі разьвейваю, 


і гэта ветры галаву 
убралі ў прозалаць асеньнюю. 


Цяперака ні восень ні зіма, 
начамі сінь у зорах зацьвітае, 
зьмялі вятры над возерам туман, 
зьмялі вятры туман над гаем. 


Іду сьпяваючы, і часта сустракаю 
глыбокі зірк дзіўных вачэй, 

але ня ведаю, хто ты такая, 

ня ведаю цябе яшчэ. 


Калісь раней адзін нясьмелы погляд, 
расказваў мне ўсю глыбіню да дна, 
а ты мае душы асьнежанае поле 
пасьпела жартам разгадаць. 


Ба зан В. Ў. ай. Я. “зане Я. 

Я сам ня ведаю, ні восень, ні зіма, 
начамі сінь у зорах зацьвітае, 

мо" я сасьніў, мо" гэта зман, 

а можа ты сапраўды, дарагая. 


Вятры, вятры! халодныя сьцюдзёныя! 
Прыпыняцца, нясуцца зноў у даль, 
каго я прывітаю сёньняка, 

каму я радасьць чыстую аддам?! 


Сяргей Дарожны 


Дзяўчыне 


Ціха плакала сьнежнае поле, 
Як са стрэх нашых хат капяжы. 
Ня журы, дарагая, сягоньня, 


м. 


Слоў ласкавых ў туман не кажы. 


Не глядзі, як раней, у прасторы-- 
На вазёрах вачэй кроплі сьлёз... 

і махалі вятры мне з-за бору 
Сьнежнай хусткаю белых бяроз. 


Для цябе, мая дарагая, 

Гэту песьню я ў сэрцы нашу, 
І ніякая радасьць другая 

Мне ня можа ўспакоіць душу. 


Гаварылі: студэнт прыехаў 
З навукаю- чалавек, 

А мне саламяныя стрэхі 
Ўспаміналіся ўсё ў галаве. 


Калісьці, яшчэ на пачыне, 

Усе дні мае тут цьвілі, 

Была ты маленькай дзяўчынкай, 
А я хлапчуком малым. 


Гулялі, сьмяяліся многа,-- 

Тады 'шчэ ня знаў я штаноў... 

Іі як ўспомню, пыліцца дарога 

У лятуценьнях шаўковістых зноў. 


Ве РЦ 


Тады яшчэ... ах ня трэба, 
Так на сэрцы будзе лягчэй... 
Прамянуў я радзімае неба. 
На блакітнае неба вачэй. 


і цяпер, калі кожнае слова 
Шалясьціць пад маім пяром, 
Яе косы шуршаць, як салома, 
І зацьвітваюць вусны зарой. 


Пацалунак гарачы, палкі 

Хто каму падарыў--ня знаць... 
Толькі помню ласкалі пальцы 
Валасоў яе сьветлую гладзь. 


Над сьнягамі зара дагарала, 
Ціха таяла ў сэрцы млосьць. 
Ах вясковая, дарагая, 

Ці-ж такую забыць весялосьць. 


Гэтай памяці мне не загоіць, 

Ціха капаюць з стрэх капяжы. 

Ня журы, дарагая, сягоньня, 
Слоў ласкавых ў туман не кажы... 


канае анн 


Юрка Лявонны 


Выпадак 


(Апавяданьне) 


Над Дняпром сонна павісла млявая ліпнёвая ноч. 

З крыштальнай урны небасхілу мякка выліваецца хмялё- 
вая вільгаць мяккага сьвету месяца. 

Ён мяшаецца з чырвоным сьветам вогнішча, і ад гэтага 
постаці мужчын, якія сядзяць тварам да месяца, робяцца праз- 
рыста-глыбокімі. 

Часамі лёгка трашчыць сухое сучча ў вагні, па жоўтаму 
пяску шырокага берагу перабягаюць цені- нявыразныя, але 
прыкметныя сьляды вогнішча. 

Ціха-ціха... 

Ледзь чутны ўсплёскі вялікай ракі- нібы ўздыхаюць і 
вырушацца стагодзьдзі, сінімі хвалямі бруяцца далёкія па- 
даньні мінулага. Дзесьці за Дняпром, як відаць, заблудзіўся 
конь- -здалёку чуваць яго жалобна-моцны покліч: 

--. І.-й-йо-го-го-го-го!.. 

Рассыпаецца на застыўшым лагу звонкае рэха. 

аа ляжым ля цяпла ўтрох--Сапрон Багунец, былы 
»чонавец“, Амелька Гусак і я... 

Гаварыць- неахвота... 

Шкода самаму кратаць роўную глыбіню аксамітнай ночы. 

Ужо занадта бяскрайная яна- як самы Дняпро ў павадкі... 

А паслухаць- напрыклад Багунца - з вялікай прыем- 
насьцю!.. 

с Залаты барытон бачыўшага віды“ Сапрона так і про- 
сіцца ў душу... 

Я ляжу ў пакойным задуменьні і ўважліва пазіраю на яго. 

»У 20-м было... На Украіне... 

Калі бацька-Махно з сваіх тачанак граміў, не шкадуючы 
»рідну“ Украіну. 

Заліваліся крывёю здратаваныя палі. 

Па мястэчках, сёлах ды хутарох удалыя махноўцы цал- 
ком вырэзвалі жыдоўскія сем'і... 

А ў Кіеве, на Крашчаціку, весела падзванівалі белагвар- 
дзейскія шпоры. Тама- гулялі!.. 

Стаялі мы поўэскадронам, з і-ай коннай, тры дні ў адным 
хутары. Тыповы, трэба вам сказаць, хутарок быў. Вішнямі 
абсаджаны, халупка-мазанка, усё--як належыць!.. 

Тады-ж, якраз, і гаспадыня прыгожая трапілася мне. 
Памятаю--Аксанай звалі... 

З сябе--поўная такая, белая, і што асабліва ўрэзалася 
ў памяць--дык гэта бровы яе! 

Зьвядзе іх у месца- на лобе сьцежка глыбокім равоч- 
кам ляжа, і вочы маланкай насквозь цябе так і проймуць!.. 

Вясёлая была--э-эх!.. 

Засьмяецца, дзёрне плячыма, грудзямі павядзе, дык і 
Астапенка--старшыня эскадронны наш,--навошта сухі чалавек 
быў!- ня вытрымае... Аж плюне, сабачы сын (пачуцьця ба- 
яўся!), і ад усёй душы скрыгане: 

-- Ну й баба!.. Сакол, хвароба яе вазьмі... 

Ня хвалячыся, скажу- найбольш увагі зьвяртала яна на 
мяне. Праўда, я тады на гармоні крыху падыгрываў, ну а на- 
конт песьняў--мастак і зараз, як ведаеце!.. 

Пастаялі гэта мы каля Рошчыцы тры дзянькі- не за- 
быцца мне аб іх ніколі. А пасьля расплыліся чуткі- лазут- 
чыкі прынесьлі--быццам адзін з атаманаў бандыцкіх, самы 
люты, Галынскі, здаецца, па прозьвішчу, залег у 20-ёх вярстах 
ад хутара нашага і чакае папаўненьня. Напярэдадні якраз, 
хлапцы яго злавілі на дарозе браварніка; забілі, пасадзілі го- 
лага мерцьвяка на пень і на грудзёх крыж выразалі... 

І вось--раніца росная, як гавораць--ёдкая, сонейка ня 
ўсходзіла яшчэ... Моцна пахла стэпам, бязьмежнымі прасто- 
рамі палёў, якія так разьлягаюцца толькі на Украіне. 

Затрубілі збор. 

Андронаў--камандзір- прамову яшчэ казаў... 

Потым-- “ 

-- На-а... коня-яў!.. Справа па аднаму... 

Ры-ысьсю... шагам... арррш!! 

іхных- сотня, якраз, была... 

У лагчыне, за прыгоркам, расклаліся лягерам. А на пры- 
горку-- бярэзьнічак. 

Бярозы--стромкія, цёплыя, нібы дышуць у срэбна-тонкім 
тумане ранку. Ціха шастаюць доўгімі рукамі-вецьцем... З бя- 
рэзьніку і грокнулі. 

Галынскага разьнясьлі ў пух. І самаго яго, хоць і біўся, 
як чорт, жывым узялі... Паглядзелі мы на атамана гэтага-і 
дзіву даліся. Мужчына--куды нявідны, а якую паніку наводзіў!.. 
Маленькі, крываногі, з бяльмом, а сьмелы- на дзіва!.. Можа-б 
і ня даўся ён у рукі, каб Андронаў, перад тым, як ляцець 
з каня, не рубануў яго шашкаю па галаве... Толькі густая 
шапка чорных валосьсяў і адратавала. 


Прывязалі Галынскага рэмнямі да сядла, ногі да жывата 
конскага прыкруцілі, дый паехалі назад, у хутар, бо застаўся 
там старшыня эскадронны з некалькімі людзьмі ля кулямётаў. 
Прыехалі к вечару, у крыві, азьвярэлыя і брудныя, 


Парадзіліся і вырашылі: Галынскага дапрасіць асабіста, 
потым, як гвалтаўніка і бандыта, ворага рэволюцыі, як толькі 
ўзыйдзе ранішняя зорка,--расстраляць. Сьцерагчы-ж атамана, 
зьвязанага і кінутага пакуль што ў пустой клеці- на двары-- 
выпала мне... 


І зьляцела ноч на зямлю. Вішні якраз цьвілі тады... 
Хваляваў пачуцьці пах мядова-салодкі, прыемны. Цяжка ста- 
яць было на варце. Лютая бойка давала сябе адчуваць; хаце- 
лася пакойнага адпачынку. Млелі жылы. Здавалася- пералі- 
ваецца ў іх, замест маладое крыві, цягучая, расплаўленая медзь. 
Захацелася яшчэ схіліцца на прыпол, да каленаў любай дзяў- 
чыны, забыцца на момант аб варожым абкружэньні, неабход- 
насьці зірка ўглядацца ў нямую ночку... 

Сьпяць малайцы нашы... Толькі чутна- некаторыя ране- 
ныя часамі стогнуць, вады просяць. 

Стаю гэта я ля дзьвярэй клеці. Варушыцца Галынскі там. 


Аж скрыгоча, зубы сьцяўшы... Сыпле праклёны, матам крые 
»бальшавіцкую сволач“... 


Стаю гадзіну, мусіць, дзьве--хутка зьмена варты павінна 
быць... Чакаю Ушкіна--развадзячага, ---што замест забітага 


а асанансы 

Паглядаю, праз сон, і бачу: з-за прасла, што двор абга- 
роджвала, даўгі, белы цень вынырнуў. Льлюцца з яго зялё- 
ныя праменьні месяца, набліжаецца, вось і разгледзець можна. 

Што за чорт?.. 

Жанчына ў аднэй сарочцы, валосьсе- распушчана, вочы-- 
бліскавіцамі гараць- ці то ўласным сьветам, ці ад месяца... 

Узяў вінтоўку на руку: 

-- Хто ідзе?.. Страляць буду!.. 

Гляджу- далей рухаецца. 

Анямеў... 

Аксана-гаспадыня йдзе, як зачарованая... 

-- Сапрон... Ты бачыш... 

А сама цяжка-цяжка дыхае... Хвалюецца... 

Высокія грудзі вышываную сарочку так і ўздымаюць-- 
выскачыць хочуць. 


-- Я дацябе... Што хочаш- толькі выпусьці Галынскага... 
Зрабі, каб ўцячы ён змог!.. 

Тут і сон адляцеў ад мяне... 

-- Гэта ты чаму?.. Ды якая табе справа, урэшце? 

--. Сапрон... Ты ня меў яшчэ мяне... Дарма круціла. Ты... 
Мы потым з табою ў садок... 

-- Не, не... Адыйдзіся, Аксана, а то... 

-- Паглядзі-ж на мяне... Ці бачыў ты калі-небудзь у 
жыцьці такіх прыгожых?.. 

Сьцягнула з пляча крутога сарочку... 

Стаіць, як той мармуравы помнік на магілцы. 

Сенажэцкага- ведаеце?.. Сапраўды- на дзіва прыгожая. 
Як сотня ведзьмаў... Малюнак, а ня баба!.. 


Загарэўся, я, праўда... Узьняло істоту нешта агнявое, 
спрадвечнае. Зацьвілі ў вачох пялёсткі. 

А навокал вішні, вішні... Пах... 

-- Не за сябе, за мужа, Галынскага, прашу... 

Загэтым і сябе ўсю ў падарунак табе... 

Як сказала гэта- раптам на мяне нібы вадою сьцюдзё- 
най лінулі... 

-- А-а-а... Вось яно што!.. 

Нацэліўся: 

-- Адыйдзіся, Аксана!.. Не жартую... Чуеш?.. Страляць 
буду!.. 

Кінулася яна тутака да мяне--як каршун які... Пэўна-- 
задавіць хацела. Ды ня трапілася!. Паціснуў я спуск... Як 
птушка падстрэленая, плёснула рукамі-крыльлямі Аксана ды 
бяз крыку ля ног маіх і лягла... (Скрозь самае сэрца куля 
пранеслася. ; 


На стрэл хлопцы павыскаквалі--агледзіліся... Расказаў 
я ім... 

А праз некалькі часу вывелі Галынскага на расстрэл. 

Чуў ён размову нашу. І такі ў яго твар страшэнны быў, 
што нават у вочы яму ніхто глянуць не асьмеліўся... 

Вывелі - разьвітацца дазволілі... Паваліўся атаман на 
жончына цела- цёплае яшчэ- ды як зараве дзікім голасам,-- 
як ваўчыца, калі пры ёй заб'еш дзіцянё яе... Ледзь вытрымалі 
мы... Пасьля--у аднэй ямцы і пахавалі іх... 

Багунец скончыў. Патроху разьвіднела... З Дняпра вольна 


дыхаў ветрык- лёгкі і радасны, як першая любоўная пяшчота. 
Сіняватай эмальлю паглядала неба... 


Мы з Амелькам ляжалі, поўныя адчуваньняў, перанёс- 


шыся думкамі ў романтыку мінулага... 


Я. Калядны 


Маладая сучаснасьць 
(Агляд часопісяй і зборнікаў філій , Маладняк") 


Бывае і ў крышталі зерне сьмецьця. 
Бывае ў сьмецьці зіхаціць брыльлянт. 

Беларуская літаратура чакае крытыкі, У недахопе яе на- 
ша літаратурная слабасьць. Асабліва настойна вымагаюць уваж- 
най ацэнкі акруговыя літаратурныя часопісі, якія маюць асаб- 
лівую вагу ў перавыхаваньні нашых сялянскіх мас, як най- 
бліжэйшыя да іх кніжкі. 

Маладняк шырыцца. Ён ахапіў ня толькі абшары Бела- 
русі, а сягнуў і па-за межы. Ён імкнецца здаволіць друкава- 
ным мастацкім словам працоўны люд краіны. Ён імкнецца 
ўзьвесьці беларускае мастацкае слова да сусьветнага значэньня. 
Ён адбівае жыцьцё і барацьбў як у мінулым вірамёце і бура- 
ломе, так і ў сучасным штодзенным паступовым будаўніцтве, 
ў патаемным, але моцным змаганьні двух міроў. Усе рысы 
жыцьця находзяць адбітак ў творах маладнякоўцаў. 

Маладняк усьвядоміў, што друкаванае слова, а асабліва 
мастацкае, мае вялікае значэньне ў змаганьні пролетарыяту за 
комунізм. У гэтым яго цьвёрды грунт і рацыя. Ён прызнае 
ў сучасны момант у клясавай грамадзе толькі утылітарнае 
клясавае мастацтва, а не мастацтва для мастацтва“. Таксама 
ўразумеў ён і тое, што толькі дасканальна намалёваныя воб- 
разы праз дзеі гэрояў з самымі тонкімі псыхолёгічнымі рысамі, 
з нутром на далоні, без лёгічных вывадаў аўтара (вывады па- 
вінен рабіць сам чытач ці глядач) могуць даць належныя 
вынікі. 

Гэта Маладняку" часткова ўдалося рэалізаваць у мас- 
тацкіх творах некаторых сваіх лепшых сяброў. Праз некато- 
рых, але ня ўсіх. Асабліва мала каму ўдаецца гэта з малад- 

Маладияк Барысаўшчыны Ле 1. Барысаў. 1926 г. 


У гэтым зборніку першым, самым моцным і цікавым (так 
думае рэдакцыя), стаіць апавяданьне Р. Мурашкі: , Два і адна“. 
Мурашка- малады пісьменьнік, але яго творы чытач сустракаў 
на старонках газэт. Ёсьць ужо і зборнік яго апавяданьняў: 
ў»Стрэл начны ў лесе“. Некаторыя апавяданьні мастацка апра- 
цаваны і глыбокі па думцы. Што-ж варта апавяданьне , Два 
і адна“, зьмешчанае ў гэтым зборніку. Слухайце фабулу: Пісь- 
меньнік вечарам вышаў на вуліцу. Ён сустрэў жанчыну з дву- 
ма мужчынамі. Яны жыва і весела абгаварвалі жыцьцёвае ста- 
новішча дзяцей. Пазнаў. Гэта была Ганна, якая пасьля сьмер- 
ці мужа бабыля асталася з З-годнім сынам. Праз нейкі час 
вышла замуж за каваля Карнея, з якім скора пераехала ў го- 
рад. Дзяцей у іх ня было. У горадзе яна паступіла на фаб- 
рыку, дзе нашла сабе сябра Аляксея з рабочых і ўзяла яго 
кватарантам. А пасьля... Пасьля ўжо клалася спаць з Аляк- 
сеем пры вачох Карнея. У выніку- чорнавокі кучаравы хлап- 
чук. »У яго два таты. Абодва песьцяць і абодвых радуе вясё- 
ласьць. Ад гэтай вясёласьці спакойна ў сям'і: мірна Карнею 
і радасна Аляксею, а разам усім добра“. (Стар. 11). 

Якая-ж, сапраўды, ідэя твору? 

-- Цынізм і яго прапаведваньне. Кажу гэта на тэй пад- 
ставе, што аўтар быў захоплен удвўма і аднэй“: Няма маіх 
мужчын з кабетаю. Мне стала чамусьці нудна“. Сур'ёзнай 
прыгожасьцю, здаецца, поўная была гэта трыечная групоўка". 

Калі літаратура ёсьць адбіцьцё жыцьця, то яна павінна 
быць яго тыпізацыяй. , Два і адна“ для нашага жыцьця факт 
ня тыпічны і ненормальны. А нятыпічнасьць і ненормаль- 
насьць можа быць тэмай толькі сатыры. Мурашка-ж узяў гэту 
ненормальнасьць далёка нятыпічную і палажыў у аснову ідэі 
свайго твору. 

Плеханаў кажа: 

»Идейность в искусстве хороша ліха тогда, когда 
изображаемые идеи не носят печати пошлости“. 

ідэя-ж Мурашкі пошлая. І пошласьць яе павялічваецца 
крытыкай Аляхновіча, якая пераводзіць гэту ненормальнасьць 
на быт рабочага. Няўжо, сапраўды, у , Двух і аднэй“--разь- 
вязаньне спрадвечнай палавой проблемы? Няўжо такое разьвя- 
заньне можна ідэалізаваць? 


Ба аа. Са 

Адмаўляць немагчыма, што, як рэдкае выключэньне, та- 
кія ненормальныя тыпы, на манер Карнея, Аляксея і Ганны, 
маюцца і цяпер. Перапіс Масквы паказаў, што ёсьць здарэнь- 
ні нават тры і адна“. Але гэта далёка ад ідэалізацыі. Гэта 
здараецца на дне, гэта наша хвароба, і ад яе трэба лячыцца, 
а не ідэалізаваць яе. 

Другое апавяданьне Мурашкі Стары бальшавік" (пор- 
трэт), як портрэт хоць і слабаваты, але ў параўнаньні з , Два 
і адна“ вялікі крок наперад. 

Трэцяе апавяданьне Т. Паўлоўскага: Пачулі“. Гэта ма- 
ленькі кавалачак жыцьця барацьбы на позыцыі, у акопах. Са 
здольнасьцю мастака намалёван гэты маленькі абразок, адпа- 
веднымі фарбамі з удалым спалучэньнем іх. Глыбокі захапля- 
ючы зьмест жўдаснага зьявішча. Толькі досыць няўдалы па- 
чатак, калі камандзір просіць чырвонаармейца пайсьці ў кара- 
вул. Здараецца няправільная пабудова сказу, напр.: Мары ля- 
целі, а неадступная думка благая лезла ў галаву--заснуць". 
Кульгае і мова, напр.: указырок, натка, бунтуіць" і г. д. МНа- 
огул апавяданьне падобна хутчэй на працу аматара, а не про- 
фэсыянала. Але ўсё-ж пачытаць можна. 

Аб вершах-жа гэтага зборніку і гаварыць няма чаго. 

Ні па форме, ні па зьместу яны не прадстаўляюць сабою, 
у большасьці, ніякай цікавасьці. 

Заслугоўваюць увагу быць прачытанымі яшчэ наступныя 
вершы: Фоміна: Ноч“, івашкаўца: бРазьліў Беразіны“ і па 
вершу Касьцюка і Новіка. Усе астатнія не падобны да вер- 
шаў і не павінны звацца імі. 

Наогул аб зборніку трэба сказаць наступнае: Шкада, 
што яго пасьпешна сфабрыкавалі, хаця да выданьня рыхтава- 
ліся восем месяцаў, як сказана ў прадмове. 


Маладняк Калінівшчыны ЛМэЛе 3-4 і 5. Клімавічы. 1926 г. 


Першых двух нумароў не закранаў саўсім, бо яны вы- 
дадзены сябрамі ЦБ і сябрамі Менскай філіі Маладняка". Ну- 
мар 3-4 па кампаноўцы матар'ялу, па форме, тэхніцы і над- 
ворнаму выгляду--кніжка прыгожая, з каштоўным грамадзкім 
аддзелам. Але літаратурна-мастацкі матар'ял вельмі слабы, 
асабліва проза. Што-ж тычыцца да нумару 5-га, то тут крок 
напасая ява пазап (Юетупыстычна-сымболічная вокладка і сым” 

болічна-містычныя застаўкі робяць кніжку падобнай да срэдня- 
вяковага выданьня. 

Возьмем апавяданьне Валожкі: На бацькаўшчыне“. У кры- 
тыцы Лявоннага), чытаем: 

»Цікава... Малады, пачынаючы бэлетрысты (Валожка), як 
відаць, даволі добра ўладае формаю. Наконт-жа зьместу- саў- 
сім ня тое... Партызаншчына, паны-мужыкі, пажар маёнтку, 
паўстаньне--ды колькі гадоў яшчэ будзе гэтым дыхаць бела- 
руская цяперашняя літаратура... Грышка сьвінапас“, ,Ваўча- 
няты“, Два“, Чырвоныя кветкі" і інш. 

Няўжо ў сучаснай вёсцы альбо ў беларускім прамысло- 
вым голадзе нельга знайсьці сюжэту, тэмы для творчасьці“. 

Ня ў тэме рэч. Грышка сьвінапас“, Ваўчаняты“, Два“, 
»Чырвоныя кветкі“, Паўстанцы" і інш. яшчэ ня здолелі вы- 
чарпаць бяздонна глыбокай цікавасьці гэтай эпохі па сваёй 
тэматыцы. Гэта эпоха чакае размашыстага пяра, якое адаб'е 
ўсю яе, як у люстры. Гэта--папершае. 

Чаму, сапраўды, т. Лявоннаму апрыкралі такія тэмы? 
Шчыра кажу, што ў гэтым вінавата высокая" мастацкасьць 
такіх твораў, як На бацькаўшчыне“- Валожкі і Пад пра- 
меньнямі гарачага сонца“--Вігуры. 

Валожка, напрыклад, даў такія прыгожыя, багатыя" па- 
раўнаньні, якіх яшчэ сьвет мала чуў. Напр. Ты толькі па- 
глядзі на нашу заразу, што села вось тут, як скула на с...?)“. 
Гэта, бачыце, Валожка прыводзіць гутарку касцоў у полудні 
разам з жанчынамі. А з гэтакаю ;цацкаю" Валожка раўнае 
пана, каб выклікаць да яго агіду. Валожка »пролетарскі" пісь- 
меньнік. ,Глупства ўсялякія там буржуазныя мастацкія тон- 
касьці і эстэтыка. Гэта--мяшчанства. Даёш грубы натуралізм“. 
Вось поэтыка Валожкі. 


Ю. Таўбін (79 5, ст. 47) таксама кажа ў вершы, што 
»Усё благое на заду“. 
Тое самае з апавяданьнем А. Валожкі і ў Хе 5- ,Байст- 
рук“. Так некалькі-месячнае дзіцянё ў пялёнках адчувае і ра- 
зумее страх будучыны далейшага жыцьця“. Гэта-ж самае 


1) Рэцэнзія Лявоннага пра Маладняк Калініншчыны", Сав. Бел. за 
12-ІХ--26 г. і перадрукована ў Маладняку Калініншчыны 29 5 за 1926 г. 
2) Ад рэдакцыі: Рэдакцыя Маладняка" ніяк ня можа дэпусьціць на 


мы паша еаеваай аза тана? аша с- ч 

дзіцянё увесела гойсае на руках у мацеры“. Тое самае і з 
сынтаксам дыалёгу (ст. Зб, Ле 5). А каб ня гэтыя дробныя 
недахваты, каб не насьпех рабіць, а ўважна апрацаваць, то 
было-б ніштаватае апавяданьне. 

У апавяданьні Карачуна Алеся-, Заваёваным“, няма 
праўда такой грубасьці, як у Валожкі, але няма і мастацкась- 
ці, а толькі сухая прыедліва-дакучлівая няўмелая агітацыя. 
Напр.: »Кастусь прачытаў надпіс (на вакне вагону) і ўспом- 
ніў міраедаў ды шкурадзёраў сваёй вёскі“. 

Апавяданьне А. Вігуры: Пад праменьнямі гарачага сон- 
ца“, больш падобна на пратакол--сухое і далёкае ад мастац- 
кага вобразу. 

Другое апавяданьне Вігуры ў Ле 5 ужо моцнае па сваёй 
фабуле. Але пісьменьніца ўзялася за псыхолёгічныя і соцыя- 
лёгічныя пытаньні, а сама, відаць, яя зусім у іх разьбіраецца. 

З вершаў у абодвых зборніках найбольш цікавымі зьяў- 
ляюцца вершы Івашына і Радчанка, некаторыя вершы Ю. Таў- 
біна, Карачуна і Астапенка і вершы Падабеда Я. Часамі толь- 
кі ў іх сустракаецца перабой у рытме, русіцызмы і ня зусім 
выразная думка. 


Аршанскі Маладняк Ме 1 за 1925 г., Ме 2 (4) і Ле З (5) 
за 1926 г. 


Нейкім асаблівым шляхам ідзе разьвіцьцё Маладняка" 
на Аршаншчыне. Першы нумар мае больш крытычны чым лі- 
таратурна-мастацкі ўхіл. Тут нашлі сабе месца крытычныя на- 
рысы на творчасьць двух нашых выдатнейшых мастакоў (Ар- 
тыкул Дубоўкі аб творчасьці Я. Купалы і артыкул Ганчарыка 
аб творчасьці М. Багдановіча). 

Хе 2 (4)- 1926 г. пакідае ўражаньне зборніка, прысьве- 
чанага Ўл. Дубоўку, нават з яго портрэтам. Творчасьць яго і аб 
ім зьмешчана ў пачатку і займае трэцюю частку ўсяго збор- 
ніку. Як гэты, так і Ме З (5)--1926 г. маюць выгляд тоненькіх 
брошурак з няпрыгожым выглядам, з адсутнічаньнем грамадз- 
кага аддзелу і прытым непамерна дарагія. 

Творчасьць сяброў філіі ў параўнаньні з Ле 1 вырасла. 
М 2 (4) шмат выйграе тым, што аддзел поэзіі аздоблен пе- 
ракладамі з італьянскай і нямецкай моў. Вельмі карысна, што 
дадзены розныя, мэтры. Характэрнасьць твораў Аршанскай 

філіі ў тым, што тут сябры больш уважліва адносяцца да! 
апрацоўкі і мастацкай адшліфоўкі як вершу, так і прозы. Вя-! 
лікую надзею падае Каваль. Ёсьць багатыя вершы ў Вечара; 
і калі ён пазбудзецца ўплыву... Прыбыткоўскага, што яскрава 
сьвеціць з вершу Нашы акорды" (у Ле З (5), то дасьць ба-ў 
гаты скарб. Ніштаватыя вершыкі Сташэўскага, Дзямідовіча» 
Віра, хаця наперакор Прыбыткоўскаму ва ўсіх вясковыя 
мотывы. Трошкі асобна стаіць Кляшторны. У яго часта--ша-ў 
блённасьць, штампы, асабліва ў вобразах. І зьмест у яго асаб” 
лівы. Ён захістаўся і затужыў ад гэтага. Ён на раздарожжы. 


Ці не затым душа так ные, 
Што праваю нагою тапчу я нівы, 
А левай брук шумлівых гарадоў. 

Нарэшце ідзе іпоэта“ гораду т. Прыбыткоўскі, які назваў! 
сябе дузтаю гораду затым, што зьбіраецца ,Гукі выдзіраць і 
з галавы“. Ня ў ны, браце, поэзія гораду. Калі вы будзеце; 
сілком выдзіраць" гукі з галавы, то яны і застануцца, як] 
вынік ,выдзіраньня",- штучнымі, грубымі, скрыпучымі, як не- 
памазаныя калёсы. І хоць вы радуецеся, што вашы гукі »рэ ! 
жуць раў. , дык паверце, што чым больш яны будуць рэ“ 
заць вуха", тым меней будуць знаходзіць сабе. чытачоў. За! 
гэта вы мабыць злыя і зьбіраецеся авансам біць сьвет па! 
мордзе" (спухне кулак!). Ніхто ня вінен, што вы ня ўмееце: 
пісаць вершаў, і ніхто нават і не падумае паслухаць вашага 
выкрыку: »Кіньце пісаць вершам вершы ;бал...ваны“, а кожны! 
скажа: зад такога чую“. 

Дзе прычыны гэтых хвароб Прыбыткоўскага, дзе кры 
ніцы? Чаму так заскрыгатала, затарахцела, заскрыпела на роз 
ныя тоны яго ;муза“27--За адказам хадзіць недалёка. 
сам напрашваецца. У гора-песьняра сёньня дысонанс". Дысо- 
нане у сэрцы і мазгох, а адсюль дысонанс і ў гуках. У яго: 
дысонане з сучаснасьцю. А пры такіх выпадках найчасьцей 
безнадзейны пэсымізм, бязьмежны романтызм. У Прыбыткоў 
скага-ж наадварот, актыўнасьць! Але якая?- “Фальшывая; 
Напр.: 


»Лаві і будуй чырвонае сонца“. 
Па яго ўяўленьню гэта чырвонае сонца ўцякае, і ён ні 
чога інакшага ня можа вымавіць, як безнадзейнае Лаві“. 

Нават, хоць слабая, пагоня за сонцам таксама--абман. 
Яму ня трэба сонца. Яно наводзіць на яго жудасьць і страх 
сьмяртэльны, бо сонца прыносіць прыгожа-ветлівую вяснў, 
а яму вясна вось што: 


»Ой, вясна... хто цябе зразумеець, 
Таму сьцежка адна- у вір галавой“. 


Далейшых комэнтарый ня трэба. Прыбыткоўскаму дзьве 
сьцежкі: ці гадаваць у сэрцы зіму і біць сьвет па мордзе, ці 
зразумець вясну--і Ў вір галавой. Кожны, лёгічна думаючы, 
скажа так, як вывад з яго ўласных слоў. 

Апавяданьне-ж Вечара , Перамога" (Ме З (5) слабаватае 
па тэхнічнай пабудове. Няма адзінства зьместу, адчуваецца 
некаторая раскіданасьць. Вершы ўдаюцца Вечару лепш, хаця 
ў 29 З (5) ён і ў вершах ставіць загадкі, ходзячы сярод пек- 
наты кветак і разыгрываючы ;ролю валета“. А ў чым сут- 
насьць гэтай ,ролі валета“? Занадта мудры сымболь“! 


Ня можна абыйсьці бяз увагі і крытыкі зборнікаў. 


Немагчыма згадзіцца з разглядам М. Ганчарыка твораў 
А. Дудара. Жывасілкам навыцягваў ён аднабокіх цытат (спэ- 
куляцыя!) і выводзіць заганы. Ды да таго дайшоў, што зрабіў 
Дудара проста контр-рэволюцыянэрам. Ганчарык сумысьля не 
зьвярнуў увагі, абышоў усё прыгожае і здаровае ў творчасьці 
А. Дудара, каб нашкодзіць. А вы часам ня чулі, т. Ганчарык, 
як такіх шкодных людзей называюць?? Каб у сваёй завісьці 
вы не дакаціліся да Сальеры. 

Больш правільна падыходзіць Прыбыткоўскі ў рэцэнзіі 
да зборніку Я. Пушчы: ,Уйа“. Трохі замала высьветлены за- 
ганы, але ўсё-ж крытыка ўсебаковая, об'ектыўная. Бяз ніякай 
пабочнай зацікаўленасьці зроблена ацэнка гэтага зборніку, 
хаця, праўда, невыстарчаючая. 

Трошкі інакш падыход быў у Прыбыткоўскага (Ме З (5) 
да твору Голы зьвер“- Зарэцкага. Цытую Прыбыткоўскага: 

Зарэцкі піша: 

»Гэта ўсё было наладжана ў 'адзін дзень. 
Так. Зранку Яроцкі . . . . . . . . 


Кантора якая... Так, толькі назва адна“. 


(г. ..... «аананен ўзсіннанайвннаін- ган. зэзаанайнечанні- ат н а асве 

а чаму не напісаць: 

»Гэта ўсё было наладжана ў адзін дзень. 
Зранку Яроцкі... 
Кантора якая... Толькі назва адна“. 

з Лішняе" слова стак" Прыбыткоўскі лічыць няўдалым. 

А чаму вам, т. Прыбыткоўскі, замест Буду гукі выдзі- 
раць з галавы" не напісаць Буду гукі калупаць з носа“. Яшчэ 
прыгажэй! І вам-бы гэта падышло якраз! 

Трэба лічыцца, т. Прыбыткоўскі, з рытмам аўтара. Па- 
верце, што ;так" трэба было Зарэцкаму для вытрымкі рытму, 
бо яго проза трохі рытмічней вашых нёвершаваных вершаў. 
Ды і хіба аднолькавы: .,Так, толькі назва адна“ і , Толькі 
назва адна!" Адны вы, мабыць, ня здольны адчуць у гэтым 
месцы значэньня і патрэбнасьці слова утак". 


Орыгінальна, пановамодняму, паставіў пытаньне і С. Дро- 
буш (Ле 2 (4), азагалаўліваючы свой артыкул--, Пра мастац- 
тва і Дубоўку". Выходзіць, што Дубоўка адыграў нейкую 
асаблівую ролю ў тэорытычным навукова-філёзофскім абасна- 
ваньні значэньня мастацтва, ці даў нешта архі-новае, невядо- 
мае сьвету ў сваім мастацкім матар'яле. 


Немагчыма адмаўляць высокай мастацкасьці твораў Ду- 
“боўкі, але ўсё-ж ставіць разважаньні, рабіць “тлумачэньні, вы- 
соўваць вядомыя палажэньні і прыходзіць да вывадаў у сувязі 
з Дубоўкам (і яшчэ ня з творчасьці Дубоўкі, а з Дубоўкам), 


м, 


няма ніякіх прадпасылак і ні ў якім разе немагчыма. 


»Пачатак“--зборнік Віцебскай філіі Маладняка“. Віцебск. 
1926 г.. 

З боку формы выданьня шмат чаму трэба навучыцца 
Барысаўскай, Калінінскай і Аршанскай філіям у Віцеблян. 
Віцебская філія здолела даць прыгожую каштоўную кніжку, 
даступную па кошту. Гэта першае гарантуе яе посьпех. 

Вершы, праўда, просьценькія, без выкрунтасаў, з прымі- 
тыўнай тэхнікай пачынаючых, амаль усе на адзін манер, 
з аднолькавым мэтрам і рытмам і з чатырох-радковай стро- 
фікай (хвароба нашага вершу). Але хоць простыя вершыкі, 
а апрацаваны гладка, з густам і шчырасьцю, маюць музы- 
кальна-мэлёдычны рытм і робяць добрае ўражаньне сваёй 
прастатой. 

Як, здэцца, ні просьценька гаворыць Сівак Я., а ўсё-ж 

цікава: 

Я- лапцюжнік гарамыка, 

Перанёс я шмат бяды. 

Я малюсенькім музыкам 

Стаў апошнія гады. (ст. 45). 


Можна спадзявацца, што малюсенькі" музыка вырасьце 
ў кампазытара, бо мае шчырасьць і надзейную глебу пад 
нагамі. 

Больш усяго заслугоўваюць увагі вершы Аркадзя Мор- 
каўкі. Хоць проста, але здорава і ясна сьпявае ён аб сваёй 
краіне. Ён верыць, што Мінулае ня будзе нам труной", 
і 3 яго мы павінны ўзяць усё для нас карыснае: 

»З разьбітых дзён мы выберам крышталь". 

Слабасьць вершаў т.т.--у частых прозаізмах і ў няўдалай 
зьбітай простай старой рыфме. 

Мова больш-менш чыстая. Сустракаюцца ўсходнія моў- 
ныя асаблівасьці, як ьвырваўшысь" 1), але рэдка. Як выпадак, 
сустракаюцца русіцызмы, напр. ;заграхоча" ?). 

Проза гэтага зборніку выключна на тэму змаганьня за 
волю і перамогі. ] хаця многія нашы крытыкі хацелі ўжо 
даўно паставіць кропку на такія тэмы, ды нешта ім не ўдаецца. 
Зьяўляюцца то ,Бранявік", то ,Зьдзекі", то драматычныя 
абразкі Я. Цікавага, якія малююць цяжкія часы барацьбы 
і поўную адданасьць ёй. 

Апавяданьні Мазуркевіча досыць цікавыя і каштоўныя, 
з багатым дынамічным, уздымаючым настрой, зьместам, асаб- 
ліва .Зьдзекі“, дзе паказана, як за дабро прадажныя натуры 
ўмеюць плаціць злом, як ніколі няможна спадзявацца і ве- 
рыць нават у каханьне чалавека процілеглага, варожага табе 
лягеру. Гэта апавяданьне раскрывае многім вочы і ясна па- 
казвае тыя памылкі, якія многа каму здараліся ў жыцьці, якія 
рабіў рабочы з Гапонам, шукаючы праўды ў свайго ворага, 
у таго, каму гэта праўда шкодна і здаецца злом. Праз такую 
памылку страціў жыцьцё шчыры, але нявопытны комуністы 
Бурак. 


1) Люгоўскі Б., стар. 64. 
Ката Ед 

Бытавыя зарысоўкі Г. Базыленка хаця і адрывачны, але 
даюць добры малюнак кавалачку быту вясковай моладзі ў су- 
часнасьці, можна сказаць, што ўдаліся ёй лепш, чым вершы. 

Драматычныя-ж абразкі Я. Цікавага- маюць значэньне 
толькі літаратурнае, да пастаноўкі-ж ня зусім падыходзяць. 
Сувязь паміж асобнымі абразкамі амаль зусім адсутнічае, няма 
цьвёрдага адзінства дзеі, а паасобныя малюнкі. Гэта галоўны 
іх недахват. Як творы сцэнічныя, гэтыя абразкі не апраў: 
дваюць свайго прызначэньня, але як творы літаратурныя, як 
зГезебгап" стаяць на адным узроўні з апавяданьнямі Ма- 
зуркевіча. 

Недахоп зборніку ў адсутнічаньні сьпісу зьместу і ў ня 
зусім выразным напісаньні назовы зборніку »Пачатак“. Лі- 
тара ч" на што хочаце падобна, толькі не на літару ч“. 

Але ўсё-ж Віцебская філія зрабіла добры пачатак, а пры 
ўдачным пачатку ёсьць надзея і на далейшы посьпех. 


»Уздымё- літаратурны зборнік Бабруйскай філіі ,Малад- 
няка“. Бабруйск. 1926 г. 


Уздым шмат лепш вышаў у параўнаньні з усімі акруго- 
вымі выданьнямі Маладняка“. Яго можна ілюстраваць як 
удалы прыклад пабудовы кніжкі і падбору матар'ялу, і на ім 
трэба вучыцца ўсім акруговым філіям, бо »Уздым" узьняўся 
куды вышэй за іх. Ён імкнецца туды , Дзе разгонна, дзе ня 
цесна“. Гэты зборнік паказвае, што Бабруйская філія Малад- 
няка мае вялікі ўздым у параўнаньні з другімі акруговымі 
філіямі. 

Выдаючы ,Уздым“, Бабруйская філія не забылася галоў- 
нага лёзунгу, высунутага Кастрычнікам: улітаратуру- -масам“. 
Тут кожны вясковец-камсамолец знойдзе нешта блізкае яго 
сэрцу, блізкае яго пачуцьцям і імкненьням. Больш таго: у ім 
можа найсьці нешта цікавае і чалавек, узгадаваны на літара- 
турна-мастацкіх прысмаках. Але я не хачу сказаць гэтым, 
што ўУздым" зборнік ідэальны і што ў ім надзвычайна ўсё 
добра. Ёсьць і хібы, як у мове, у форме, у лёгічнасьці думкі, 
але аб гэтым ніжэй. Затое думка наогул, затое шчырасьць, 
затое поавільны погляд на рэчы, затое мастацкае пачуцьцё 
ў вобразах, затое здаровы зьмест. А калі ёсьць запал у гру- 

нястрыманай, то можна сьмела верыць у недалёкасьць 
светазорнай, ясна-сонечнай будучыны. І верыць Уздым“ , што 
памерла старое і ня вернецца, што новае мы пабудуем, як 
самі захочам, як нам спадабаецца, і што здолеем пабудаваць 
гэта новае сьветлае, сонцавейнае, з роўным шчасьцем для 
ўсіх працоўных. Жыцьцё наўкола буяніць. Вёска пяе новыя 
песьні. 
»Не пазнаў сваю вёску я сёньня: 


Мая вёска жыцьця маладуха 

Жыцьцём новым яна ўжо струменіць, 

Бо ўзяла сабе шлюб з хлопцам-духам, 

Што прышоў к ёй з сырых сутарэньняў" 1). 

Вось як акрэсьлівае поэта новае жыцьцё вёскі і яе 
ўзаемаадносіны да гораду. і хорашасьць жыцьця разгортваецца 
шырэй і шырэй. Мы ляцім, ня ідзём, ё ляцім і ляцім іскра- 
мётна ў сонцавейны вырай: і 

Дзе сьмяюцца сонцам далі, 
Дзе заранкі звоняць песьню, 
Дзе разгонна, дзе ня цесна ?). 

Дадаўшы яшчэ мотывы прыроды, можна сказаць, што 
гэтым вычэрпваецца тэматыка вершаў Я. Івашына (Журба). 

Аб тым-жа пяюць і іншыя. І калі можна дадаць да гэтай 
тэматыкі, то толькі помсту Вераса на папоў і паноў, з чыёй ласкі 

»Ля хваіны ў полі магіла“. 

З формальнага боку можна лічыць больш-менш удалым 
верш Васілька: ,Грухоча, стукоча“. У ім аўтар мастацка пера- 
дае грукатаньне калёс цягніка і малюе прыгожую карцінку 
прыроды з прыдарожным беразьнячком, праз які 

»Вагон 
Наўздагон 
Адзін за другім 
Стралою 
Вясёлай 
Нясецца скрозь дым“. 


1) Верш Івашына--. У вясновую ноч“, стар. 16. 
аў т “ адарацыі з 

Таксама добрае ўражаньне робіць разнастайнасьць стро- 
фікі ва ўсіх песьняроў, хаця большасьць вершаў напісана 
катрэнамі, толькі зьвёрстаны па прынцыпу шматрадковасьці. 

Цяпер аб прозе, якая ў гэтым зборніку займае значнае 
і важнае месца і заслугоўвае ўвагі быць разгледжанай больш 
падрабязгова. Я застанаўлюся на 2-х апавяданьнях Васілька: 
»З пражытых год“ і Гой“. 

Як першае, так і другое з іх--глыбокія па сваёй думцы 
з досыць складаным захапляючым зьместам. Тэма першага-- 
голад у час грамадзянскай вайны і яго трагічныя вынікі. Тэма 
другога--быт і жыцьцё мястэчка ў гэты самы час, разгорнутыя 
перад намі на фоне каханьня рускага чырвонага камандзіра 
да яўрэйкі. Але ў абодвух апавяданьняў як быт, так псыхо- 
лёгічныя моманты, так і каханьне цесна пераплецены, цесна 
зьвязаны з соцыяльнымі мотывамі, якія зьяўляюцца асновай 
гэтых апавяданьняў. Быт--гэта сродкі (калі так можна сказаць), 
а вывады з гэтага быту і яго соцыяльнае значэньне ёсьць 
той загадны лад ()повелительное наклонение", кажучы язы- 
ком Когана П. С.), які хацеў даць аўтар у гэтых творах. 
Вось у чым каштоўнасьць апавяданьняў. Загадны лад іх на- 
столькі моцны, што ўнутры чытача навальнічыць бура помсты 
супроць усяго нечалавечнага, старога, аджыўшага, струхняве- 
лага, якому не павінна быць месца сярод людзей. 


Гэтыя апавяданьні паказваюць, што Васілёк мае бяздон- 
ную глыбіню чуласьці ў сваім сэрцы і моцную думку. Відаць, 
шмат яму прышлося перажыць, ішшмат цяжару перанесьці на 
сваіх уласных плячох, пазнаць жыцьцё зэ усімі яго смакамі 
і прысмакамі. Загэтым і фабула яго маленькіх апавяданьняў 
такая складаная і моцная. Яна здольна скалыхнуць нутро са- 
мага жорсткага чалавека. Так, здаецца, і чуецца прарэзьлівы, 
як-бы прыдушаны голас дзяцей: Хлеба дай, хлеба-а-а... 
а-а-а-й-ай..." ў 

Майстар Васілёк і ў сюжэтабудаваньні. Асабліва ўдала 
пабудавана апавяданьне Гой“. 

Немагчыма абмінуць бяз увагі ў гэтых апавяданьнях 
І некаторых кляксаў. У першым З пражытых год“ залішне 
штучная, з псыхолёгічна-лёгічнага боку, самая разьвязка, калі 
Марыля рашае сякерай прыкончыць падарожніка, які ідзе да 

робіцца тады, калі яна чакала любага Васіля з гораду хвіліну 
ад хвіліны. Прычына сьмерці Васіля--непазнаньне. І вось гэта 
непазнаньне вельмі не натуральнае, бо ня відаць, што Марыля 
дайшла да псыхічнай хваробы. Тое-ж, што ў Васіля вырасла 
ў падарожжы за 120 вёрст барада, што зьмянілася вопратка, 
гэта вельмі слабыя прычыны непазнаньня. Толькі гэтага Ма- 
рыля павінна была чакаць, бо яна ведала, чаго пайшоў Васіль 
у горад. 


Я не хачу сказаць гэтым, што разьвязку трэба было 
даць другую. Ме! Уся сіла апавяданьня толькі ў такой разь- 
вязцы. Але трэба было больш заблытаць і заціснуць самы 
вузел непазнаньня, як прычыны такой трагічнай разьвязкі. 


Таксама маленькая лёгічная недарэчнасьць ёсьць і ў апа- 
вяданьні ,Гой“. Чытач, пазнаёміўшыся з Мотэлам і яго сям'ёй, 
уяўляе сабе местачковага шаўца, які часьцей кладзе лапікі“, 
чым шые новыя боты, і, вядома, жыве... ну, жыве... Калі і мае 
шабасоўку і цымес, то толькі на шабэс, а штодня трэба быць 
знаёмым з бульбай махратай, рэдзькай ды цыбулінай, а то 
і гэтага часамі можа не хапіць. 


Пасьля гэтай развагі становіцца цікавым, чаму аўтар ула- 
жыў у вусны Рывы наступныя словы: , Даражэнькі тата... ты-ж 
добра ведаеш, што ўсе твае жаніхі, багатыя яўрэі, не падабаюц- 
ца мне, што шмат з іх пазіраюць і думаюць не аба мне, а аб 
тых грашох, якія ты думаеш даць у пасаг“. Гэты шаблёнізм 
вышукваньня ня жонкі, а грошай, ніяк тут ня вяжацца з агуль- 
ным зьместам. Ніяк ня можа згадзіцца згэтым лёгічная думка, 
тым больш, што Рыва-- красуня-кветка. Па традыцыі, мабыць, 
прышла ў галаву такая думка. Каб паказаць дрэннага жаніха, 
то трэба сказаць, што ён квапіцца на грошы. 


Другі недахоп апавяданьняў--гэта слабая стылістычная 
і лексычная апрацаванасьць. Многа дыялектызмаў, а часамі 
сустракаюцца і русіцызмы. Таксама апавяданьні многа выйгра- 
лі-б, каб сказы ня былі іншы раз залішне доўгімі. З-за на- 
тоўпу даданых сказаў іншы раз проста трудна, не застанавіў- 
шыся, уразумець самы сэнс. Як асобую адзнаку лексыкі Баб- 
руйчан, трэба адзначыць канчатак дзеясловаў на сь“, за- 
мест ўся“, напр.: абперлась, уставілась, усьміхнулась, за- 

Усё-ж у параўнаньні з тым агульным коштам, які маюць 
апавяданьні Васілька, гэтыя недахопы блізкі да нуля. 

Па сваёй пабудове зборнік цікавы. Як падбор, так і разь- 
меркаваньне матар'ялу зроблены з вядомым літаратурна-мас- 
тацкім густам. 

Трэба спадзявацца, што Уздым" шпаркім крокам дойдзе 
да пастаўленай мэты і ў далейшым на сваіх старонках адаб'е 
жыцьцё ня толькі лахудрай саламянай вёскі, а і гулкага бурна- 
грукатлівага шумнага гораду. 


Р.н Сун 


Аб беларускай вароднай эстэтыцы 


Беларуская народная эстэтыка і мастацтва, як мастацкае. 
пачуцьцё і выяўленьне яго ў творах пераважна бядняцкіх 
і серадняцкіх пластоў сялянства,--галіна найменш дасьледава- 
ная. Падкрэсьліваем сялянства, бо індывідуальная творчасьць 
мастакоў не ўваходзіць у паняцьце бнароднага мастацтва“, 
а заможная частка сялянства орыентуецца на буржуазію і ня 
мае сваёй акрэсьленай формы, у задаваленьні і выяўленьні 
мастацкіх пачуцьцяў. Зразумела, што паміж паасобнымі соцы- 
яльнымі групамі існуе пэўны ўзаемаўплыў: адны ад другіх 
пераймаюць, што ім падабаецца. Тое самае наглядаецца і па- 
між колектыўным народным мастацтвам і сучасным, так кажу- 
чы, індывідуальным. Мы бачым, які вялікі ўплыў мае народны 
орнамэнт у сучаснай творчасьці нашага мастацтва, што імкнец- 
ца стаць-нацыянальным па форме і пролетарскім па зьместу. 
Формы народнага мастацтва, усвоеныя і перапрацованыя мас- 
такамі, ідуць зноў на вёску ў відзе плякатаў, аздобленых кніг, 
сьпеваў і г. д., каб задаваляць вёску і організаваць яе волю 
да барацьбы за лепшую будучыну. 


Наша народнае мастацтва ня менш багатае за іншыя га- 
ліны дзейнасьці народу, што даводзіць мастацкі багатая, оры- 
гінальная і самабытная вопратка, ткацкія і ганчарныя вырабы, 
аздобы хаты і рэчаў побыту і г. д., на якіх часта ёсьць ста- 
ражытныя прымітыўныя вузоры, што можна напаткаць на 
гаршкох з дагістарычных курганоў Беларусі. Яно не самамэт- 
нае, а цалкам прыкладное і прасякае ўсё будзённае жыцьцё 
народу, складаючы багаты, але бадай яшчэ непачаты матар'ял 
для дасьледаваньня. : 

На жаль, творы народнага мастацтва яшчэ не сабраны ні 
музаямі, ні краязнаўчымі організацыямі, а таксама не адбіты 
ў выданьнях, калі ня лічыць двух віцебскіх кніжачак аб кра- 

юцца і гэтага пытаньня. Багацьце-ж беларускага народнага 
мастацтва бязьмежнае, і толькі прывычка і блізкасьць да яго 
не дае нам магчымасьці аддаць пытаньню належнае ўвагі. 
Успомнім хоць-бы абрадавыя звычаі, казкі, легенды, музы- 
канцтва, танцы, сьпевы, малярства, разьбу, ганчарства, вопрат- 
ку, аздобы з кветак, выразкі з паперы і ім падобныя рэчы. 
Іі ўсё гэта адрозьніваецца ад поглядаў на індывідуальнае мас- 
тацтва, або яшчэ больш ад мастацтва для мастацтва". Да 
жаху апошняга селянін часамі да мастацкага малюнку прыпне 
шкляныя бліскучыя пацеркі, разьбу падпяража палатняным 
фартушком, песьню перарве ў сярэдзіне і г. д. Да таго селя- 
нін ня мае вялікай патрэбы адрозьніваць паасобныя віды ма- 
стацтва, прыкладам чаго можа служыць зьмешваньне сумнага 
сьпеву з вясёлым танцам, разьбы з малярствам, ды, урэшце, 
якіх фарбаў з колерамі, што не падыходзяць да агульнай гар- 
моніі. І наадварот, вельмі паважнай і жывою ёсьць прыхіль- 
насьць у яго да ўвядзеньня мастацтва ў жыцьцё, як адзнача- 
лася вышэй. На гэтай аснове ўжытковасьці выступаюць ужо 
ня толькі прымітыўныя дагістарычныя зачаткі хараства, а ста- 
лая творчасьць з формальнымі дасягненьнямі ў адмысловым 
часаньні сваіх дзьвярэй у хатах і варотах; вузорыстым маля- 
ваньні сваіх кублоў, палічак, скрынь, каўшоў; цудоўным ткань- 
ні паяскоў, посьцілак, дыванчыкаў, абрусаў і кілімаў; фарба- 
ваньні, набіваньні і друкаваньні тканін; аздобах хат, адзежы 
і ёй самой і г. д. Тое, што селянін хціва зьбірае творы або 
рэпродукцыі мастацтва, як рэчы ня ўжыткоўнага, а станковага 
мастацтва, і любіць іх, таксама не даводзіць моманту .мас- 
тацтва для мастацтва", бо ён мала зважае на дасканаласьці 
і пропорцыянальную эстэтычную вартасьць, а дбае перад усім 
ды пераважна аб зьмесьце. 


Селяніну падабаецца ўсё, што простае; складанае, бага- 
тае элемэнтамі, мучыць яго вока. Ён не прайшоў тае мінулае 
культуры, якая-б навучыла яго разумець мастацтва для мас- 
тацтва", што задаваляе, аздабляе не штодзеннае жыцьцё. 
У плястыцы ён вымагае формаў выразных, у музыцы толькі 
мэлёдыі, у поэзіі--лёгкае фабулы. Адценьні, паўтоны ды су- 
часныя выкрунтасы яму мала або зусім недаступны. 


З тае прычыны, што мастацкаму ўспрыйманьню дае най- 

леры і фарбы ў народнай эстэтыцы маюць самае галоўнае 
і пануючае значэньне. Селянін цешыцца найбольш хараством 
фарбаў. Таму, напр., у адзежы, дзе найбольш за ўсё выяў-- 
ляецца творчасьць, белая 1 іншыя вясёлкавыя фарбы склада- 
юць амаль што ўсё, а край ды форма--рэчы другарадныя. 
Тады, як у іншых разьдзелах народае эстэтыкі--музыцы і по- 
эзіі--сялянства мала выяўляе энэргіі да пажаданьня навін, у 
галіне фарбавых уражаньняў яно выяўляе поступ да новых : 
вытварэньняў, і калі не даходзіць яшчэ да маляўнічасьці, дык 
дае колёрытнасьць. Тлумачыцца гэта тым, што ўспрыйманьні 
слыху лягчэй забываюцца, ды да іх няма такога рэальнага 
і дзейснага зрокавага выклічніка. З апошняга-ж выходзіць, што 
народныя рэчы заўсёды вельмі яркія. У поэзіі--учынкі ды 
пачуцьці адналітыя, у музыцы ды танцах--рытміка, як най- 
больш моцная і жывая, у колёрытнасьці--яркасьць зыркая. 
Амаль не адчуваецца патрэба гармонізацыі, лагоднасьці ды 
пераходнасьці фарбаў і гармонічнага злучэньня іх, не разумеец- 
ца калейнасьць сонечнага спэктру і да т. п., а наадварот, 
наглядаецца імкненьне мець контрасты, нязгодныя паміж са- 
бою ды лішне яркія. Фарбай найбольш спакойнай, простай 
і чыстай ёсьць белая, найбольш улюбёная ў сялян. Фарбай 
найбольш яркай ёсьць чырвоная, якую сялянства і ўжывае 
з ахвотаю, супастаўляючы побач кармазынавую, цагляную ды 
ружовую. У гэтым тыповым выпадку селянін ужо ня дбае аб 
прастаце: абы фарбы былі яркімі, зьвярталі ўвагу. Як у ар- 
кестры бубен і талеркі, так і ў маляваньнях жывая яркая 
стракатасьць найбольш прыпадае да спадобы, ды найбольш 
прыгожай фарбай у вопратцы, апрача агульна прынятай белай, 
лічыцца чырвоная. Характэрным прыкладам у гэтым выпадку 
зьяўляюцца чырвоныя вялікія каралі, якія вельмі любяць на 
сяле і за якія плацяць часамі вялікія грошы, ня гледзячы 
на сваю беднасьць, а таксама фэйерверкі, а апошнія-ж якраз 
залішне яркія, 


Наогул народныя эстэтычныя імкненьні поўны прастаты, 
графічна выражаючыся, яны просталінейныя і натужаны, ад 
нак не абнімаюць найбагатшых межаў, і наймацней скіраваны 
ў прастор відзячага вока, у якім бяруць першыя з краю эле- 
мэнты, асабліва суворыя фарбы, і ўраз-жа імі арудуюць, захап- 

У гэтым сялянская эстэтыка мае шмат чаго падобнага 
ды супольнага з першабытнай эстэтыкай і эстэтыкай дзіцяці. 
Археолёгія і гісторыя мастацтва, з аднаго боку, ды псыхолёгія 
дзіцяці--з другога, награмадзілі ў гэтым кірунку шмат цікавых 
даных. 


Да гэтага трэба далічыць і ўцяканьне ад пусткі, аснава- 
нае на тым, што ўсе плоскасьці рысунку запаўняюцца орна- 
мэнтам, звычайна крывымі лініямі, і ніколі не пакідаецца пус- 
тых палёў. Так было ужо ў кераміцы мікенскай, так ёсьць у 
рысунках дзяцей, таксама ёсьць ва ўсіх нашых народных ма- 
тывах-узорах. Супроцьлеглае-ж мы знаходзім у малярстве 
адраджэньня, сучасным імпрэсыянізьме, малярстве японскім 
і да т. п., мастак раскашуецца ў вольных прасторах. 


Сюды-ж адносіцца і кшталтаваньне ўсяго на падобнасьць 
людзкога, або зьвярынага, што і мае быць актам хараства. 
Гэта ва ўсіх галінах з цягам часу вытварыла прыгожыя мас- 
“тацкія рэчы. Прымерам гэтага, асабліва пазьней пашыранага 
паняцьця і агульнага імкненьня, можа быць гліняная пасудзіна 
накшталт чалавечае ці зьвера галавы. Пасудзіна гэта як-ні- 
як не для дасканаласьці формы, а для самага факту нагад- 
ваньня ажыўленасьці, вельмі падабалася старажытнаму грэку, 
падабаецца дзіцяці, а таксама і нашаму народу. 


Дальш зварочвае ўвагу недахоп ценяваньня ў народных 
рысунках. Але вядома, што аб ценях ня думае ў сваіх рысун- 
ках старажытных эгіпцянін, ні дзіця, ні сялянства. 


Прырода грае нязначную ролю ў першабытных эстэты- 
ках. Клясычным у гэтым кірунку ёсьць неадрозьніваньне фар- 
баў у Гомэра і не зьвяртаньне ўвагі на сонца ў шмат якіх 
народаў праз цэлыя сталецьці, З прыроды і цяперака народ 
мала што бярэ: тое, што гаворыцца аб прыродзе, ня ёсьць яе 
студняй, але, можна-б сказаць, трактаваньнем ці адносінамі 


м, 


з гары. Дзеля гэтага мотывы прыроды ў старажытных, у дзя- 
цей, у нашага народу выходзяць наогул убога ў процівагу да 
мотываў узорыстых ды да дзеяльнасьці мастакоў. інакш дзеец- 
ца ў новых мастакоў- Розана і інш., якія прыроду цэняць 
і якія, дзякуючы гэтаму, ва ўсіх сталецьцях і галінах разьвіць- 


ця мастацтва станавіліся і становяцца аднавіцелямі і моцнымі 

У стасунку да фарбаў трэба адзначыць, што ў беласьці 
ды ў чырвані кахаюцца як дзеці, так і дарослыя. Асабліва 
белая вопратка ў беларускага народу, ды чырвоная ў цэлай 
гісторыі чалавецтва маюць надвычайнае значэньне, прычым 
тлумачыцца гэта імкненьнем зьдзівіць староньніх блескам і сі- 
лаю аднолькавасьці колеру. 

Гэтыя некалькі думак аб народнай эстэтыцы павінны на- 
гадаць патрэбу як найхутчэйшага зьбіраньня нашымі музэямі 
і краязнаўцамі як рэчаў народнага мастацтва, так і поглядаў 
аб ім для дасканалага вывучэньня закранёнага пытаньня. 


Л. Каплан 
Вайна і мір 


Тав. Бухарын на Маскоўскай губэрскай партыйнай кон- 
фэрэнцыі сказаў: ,Я павінен перад конфэрэнцыяй паставіць 
зараз проблему вайны са ўсёй вастратой. Бо наша партыйная 
організацыя, і ў першую чаргу наша Маскоўская парторгані- 
зацыя павінна ведаць, што ў нас няма ніякіх гарантый супроць 
нападу на нашу краіну. Справа, зразумела, ідзе не аб 
бягучым месяцы і не аб наступным месяцы,--у нас няма га- 
рантый адносна вясны, або восені“. 


І сапраўды, з часу сканчэньня забастоўкі ангельскіх гар- 
някоў, мы заўважваем, як сусьветны імпэрыялізм і асабліва яго 
перадавы авангард--ангельскі- усё больш узмацняе свае ва- 
рожыя адносіны да нас. Усё больш фактаў сьцьвярджаюць 
аб тым, што напад на наш Саюз наладжваецца, рыхтуецца. 


Папершае,--узмоцненая актыўнасьць ангельскіх імпэрыя- 
лістаў па стварэньню варожых нам груповак мэтадам органі- 
зацыі дагавораў паміж асобнымі дзяржавамі. Мы маем: італь- 
янска-румынскі дагавор, які накірован непасрэдна супроць нас, 
італьянска-вэнгэрскі, які дапаўняе першы дагавор, а таксама 
падтрымлівае Польшчу і Румынію. Мы нядаўна мелі факт, як 
падарожжа ангельскага міністра Чэрчыля ў Грэцыю і Італію, 
каб першую ўцягнуць у варожы нам паўднёвы блёк, а таксама 
ўзбудзіць супроць нас другую. Мы бачылі імкненьні Англіі 
як-небудзь прымірыць Нямеччыну і Польшчу, каб гэтым са- 
мым Пілсудзкаму разьвязаць рукі для актыўнай дзейнасьці 
на Ўсходзе. Гэта першая група фактаў. 


Другая група фактаў--гэта агітацыя кансэрватараў за 
разрыў савецка-ангельскага гандлёвага дагавору, узмацненьне 
варожых адносін да нас, інтэрвэнцыя ў Кітаі, пасылка вяліз- 

Трэцяя група фактаў--гтэта абкружэньне СССР фашые- 
цкім кальцом. м 

Пачалося яно фашысцкім выступленьнем Пілсудзкага 
ў маі 1926 г. Наступнай была Літва. Нядаўна мы чыталі аб 
тым, што ў Латвіі таксама ўжо быў замах на пераварот, але 
няўдалы. Мы бачым, як суседнія буржуазныя дзяржавы ўзмац- 
няюць сваю ўзброенасьць, вядуць вялікую падрыхтоўку да 
актыўных ваенных падзей. 

Сусьветны імпэрыялізм вядзе сыстэматычную кампанію 
супроць нас, матэрыяльна дапамагае ўсім нашым варожым 
суседзям, стварае варожую абстаноўку вакол нае. 


Англія на чале ворагаў СССР 


На чале кампаніі, якая вядзецца супроць нас у розных 
пунктах зямное кулі, стаіць Англія. Зразумела, што тут ні- 
чога выпадковага няма. Ангельскі капітал зараз знаходзіцца 
ў становішчы, калі ўнутраны яго распад усё больш і больш 
павялічваецца. 

Ні ў адным месцы частковая стабілізацыя капіталізму не 
перажывала столькі ўдараў па сабе, колькі ў Англіі. Як вя- 
дома, гэтыя ўдары ішлі з двух бакоў: ангельскага пролета- 
рыяту ў выглядзе забастоўкі гарнякоў; з другога боку ан- 
гельскі капіталізм церпіць вялізнае паражэньне ад кітайскай 
рэвалюцыі. 


Гэтыя два факты, якія гэтак б'юць па ангельскай дзяр- 
жаве, сьведчаць аб тым, што ангельская буржуазія дайшла да 
гэткага становішча, калі яна можа існаваць толькі цаной 
узмоцненай эксплёатацыі пралетарыяту, паніжэньня яго жыць- 
цёвага ўзроўню і ў форме павялічэньня прыгнечаньня калёній. 

зусім зразумела, што варожасьць да нас будзе выяўляцца 
тады, як асабліва ясна выступае роля нашага Саюзу, як нат- 
хніцеля рабочых і сялян усяго сьвету ў іх барацьбе супроць 
капіталістычнага гнёту і прымусу. 


Вельмі часта прыходзіцца чуць гэткія заявы, што не 
к дабру нам будучая вайна, што нас абавязкова разаб'юць 
і г. д. Зразумела, што гэткія заявы ня маюць пад сабою нія- 
кай падставы, сур'ёзнага аналізу суадносін сіл у будучай ба- 
рацьбе. Варта ўспомніць, як у 1920 г. ў часе разгрому ГПоль- 
ра с“ е е з 

Варшавы ангельскі пролетарыят здолеў забараніць сваёй бур- 
жуазіі аказаць дапамогу Польшчы. Гэта было ў 1920 г. Зараз 
суадносіны сіл зьмяніліся: пролетарыят значна ўзмацніўся, 
організаваўся. Праўда, буржуазія даўно хоча на нас напасьці, 
супярэчнасьці, якія паміж намі існуюць і зараз, ні на 
адну хвіліну ня спыніліся. І калі гэтыя супярэчнасьці ў пра- 
цягу пэўнага пэрыоду не абвастраюцца да ўзброенага выступ- 
леньня, дык гэта тлумачыцца некалькімі прычынамі. Найбольш 
важнымі з іх зьяўляюцца: 

1) рост гаспадарчай магутнасьці нашага Саюзу іяго аба- 
роназдольнасьці; 

2) рост спачуваньня шырокіх рабочых мас капіталістыч- 
ных краін да нашага Саюзу і рызыкоўнасьць, нават немагчы- 
масьць, для буржуазіі весьці з намі вайну, маючы ў тылу 
ўвесь свой пролетарыят, які ня хоча гэтай вайны, нездаво- 
лены і абураны супроць яе; 

3) нацыянальна-рэвалюцыйны рух у колёніях і тое, што 
ён орыентуецца на СССР і 

4) існаваньне ў лягеры нашых ворагаў супярэчнасьцяй, 
якія перашкаджаюць ім выступаць адзіным фронтам су- 
проць СССР. 

Вост нашага Саюзу прымушае ворагаў сур'ёзна думаць, 
перш чым пусьціцца на інтэрвэнцыю, бо можна часам самому 
сабе пальцы апаліць, а падругое, буржуазія прымушана сьпя- 
шацца з інтэрвэнцыяй, бо яна добра разумее, што кожны мірны 
дзень узмацняе краіну Саветаў. Консэрватыўны ангельскі 
друк, які вядзе ўсю гэтую супроцьсавецкую кампанію, так 
і ставіць пытаньне: калі ня мы--дык хто-ж, калі ня зараз-- 
дык калі-ж“. 


Зараз для ўсіх ясна, што ангельская дыплёматыя таму 
іменна старалася ўцягнуць Нямеччыну ў Лігу Нацый і зьвя- 
заць яе абавязкам прапушчаць войска праз свае тэрыторыі 
для таго, каб імпэрыялісты змаглі выкарыстаць нямецкую 
рэакцыю ў якасьці нападаючай сілы на СССР. Зразумела, 
што нямецкая буржуазія, якая складае частку сусьветнай бур- 
жуазіі, ненавідзіць СССР, як факел, які асьвятляе шлях ба- 
рацьбы нямецкага пралетарыяту супроць сваіх эксплёататараў. 


Але гэтая ненавісьць У пэўнай меры паралізуецца а што 
нямецкай поамысловасьпі асаа зазбчіне тавая ляне ціца.. 

ў апошнія гады, да зарэзу патрэбны нашы рынкі збыту. Гэтым 
і тлумачыцца хістаньне нямецкай буржуазіі паміж ;захадам“ 
і ўсходам", г. зн. паміж дзелавымі эканамічнымі адносінамі 
з СССР і згодай з заходняй буржуазіяй на глебе выступленьня 
супроць СССР. Зараз гэтыя хістаньні высьвятляліся ў сэнсе 
ўступленьня Нямеччыны ў адзіны імпэрыялістычны фронт. 
Цяжка нават прадбачыць, у якой меры Нямеччына, якая значна 
зьвязана з намі эканамічнымі інтарэсамі, будзе актыўна пра- 
водзіць антысавецкае выступленьне. Гэтую супярэчнасьць неяк 
цяжка вырашыць, 


Англія цяпер перажывае пэрыод вялікага распаду сваіх 
вытворчых сіл, прамысловасьць Францыі ўвесь час разьві- 
ваецца, нямецкі капіталізм на ўздыме, мае тэндэнцыю зрабіцца 
цэнтрам эканамічнага жыцьця контынэнта. (Францыя, якая 
змагаецца з Англіяй за панаваньне над контынэнтам, прыму- 
шана зараз зьмяніць свае адносіны да ўзмацнеўшай Нямеч- 
чыны. Адсюль узялося франка-нямецкае збліжэньне, якое праз 
нядоўгі час было аформлена ў часе спатканьня міністраў за- 
межных спраў (Францыі і Нямеччыны- Брыяна і Штрэзэмана. 


Пасьля гэтага спатканьня адбылося спатканьне Чэм- 
бэрлена і Мусаліні, у часе якога аформілася ангельска-італь- 
янскае збліжэньне, накіраванае супроць (Францыі: італія, якая 
шпаркімі крокамі ідзе па шляху капіталістычнай індустрыялі- 
зацыі, мае спрэчныя пытаньні з (Францыяй адносна афрыкан- 
скіх колёній і ўплыву на Балканах. Адносіны паміж імі на- 
столькі абвастрыліся, што яны абедзьве адкрыта вядуць ваен- 
ную падрыхтоўку. Апрача гэтага, Італія рыхтуе паход на Тур- 
цыю. Англія, падтрымліваючы італьянскую палітыку, гэтым 
заваявала Італію на свой бок. Англія інтрыгуе супроць (Фран- 
цыі і на Балканах, дзе яна дапамагла заключыць мір аб нэй- 
тралітэце паміж Італіяй і Румыніяй, з апошняю ад францускага 
ўплыву. За апошнія дні Англія таксама дапамагала заклю- 
чэньню нямецка-італьянскага дагавору аб разглядзе і выра- 
шэньні спрэчных пытаньняў. Нямеччына на гэта пайшла, бо 
мае шмат агульных з ёй інтарэсаў: жаданьне дамагчыся пера- 
дзелу колёній, якія ў часе вайны захвачаны Англіяй і (Фран- 
цыяй, жаданьне пашырыць свае тэрыторыі, адмяніць забарону 
ўзбраеньня і шэраг іншых пытаньняў. З другога боку, Нямеч- 

Калі абмежавацца пералічэньнем толькі гэтых груповак, 
ужо ясным робіцца ўся глыбіня тых супярэчнасьцяй, якія разь- 
дзіраюць Эўропу. Чырвонай істужкай вызначаецца барацьба 
паміж Англіяй і Францыяй і рост імпэрыялізму Нямеччыны 
і Італіі. 

Сусьветны пролетарыят--наш саюзьнік 

Апрача ўнутраных супярэчаньняў, існуючых паміж імпэ- 
рыялістымі, якія не дазваляюць ім організавацца адзіным фрон- 
там супроць нас, ёсьць яшчэ адна дзейная і досыць аўтары- 
тэтная сіла, якая дзейнічае ў тылу нашых ворагаў, на нашу 
карысьць,- гэта сусьветны пролетарыят. 

Вост спачуваньня сусьветнага пролетарыяту да нашага 
Саюзу, яго імкненьне да нас і спачуваньне ўсяму нашаму бу- 
даўніцтву, не дазваляе імпэрыялістам адразу кінуцца на нас. 
Становішча і настрой рабочае клясы Англіі ўсім вядомы. Калі 
яна і пацярпела ў вялікай забастоўцы, забастоўка ўсё-ж азна- 
чае ўздым рабочага руху Англіі на вышэйшую ступень, і калі 
ў дні калчакоўшчыны ангельскія транспартнікі дапамагалі Са- 
вецкай Расіі, і калі ў 1920 г. ангельскі пролетарыят нам да- 
памог, дык тым больш ён не дазволіць зараз напасьці на нас. 
Што датычыцца Эўропы, дык тут так званая капіталістычная 
рацыоналізацыя, асабліва ў Нямеччыне, яшчэ больш рэволю- 
цыонізуе пролетарыят. Зьбядненьне працоўных мас пасьля вай- 
ны, павялічэньне рабочага дня, зьніжэньне заработнай платы, 
павышэньне падаткаў, высокія цэны, вялізная армія беспрацоў- 
ных,--усе гэтыя вынікі капіталістычнай рацыоналізацыі б'юць 
па рабочай клясе і павышаюць яе політычную актыўнасьць 
у барацьбе супроць капіталізму. 

Пры гэткім становішчы ўнутры буржуазных краін імпэ- 
рыялістам ужо ня так лёгка выступіць супроць нас. Перша- 
чарговай задачай дня іх зьяўляецца належная апрацоўка ў ім- 
пэрыялістычным духу сусьветнага пролетарыяту. І зразумела, 
што вырашэньне гэтай задачы буржуазія даручае нікому ін- 
шаму, як соцыял-дэмократычным правадыром і профсаюзным 
бюрократам. Чым мацней і выразьней выказваюцца сымпатыі 
пролетарыяту да нас, тым на большыя провокацыі пушчаюцца 
соцыял-здраднікі для таго, каб перамяніць думку аб СССР. 

Мы ўжо вышэй адзначылі, што Нямеччыне даручана са- 

пролетарыят у шэрагу боек загартаваў сваю сувязь і солідар- 
насьць з пролетарыятам СССР, вось чаму іменна ў Нямеч- 
чыне правадыры соцыял-дэмократыі павялі самае жорсткае 
выступленьне, каб апаганіць СССР у вачох замежнага проле- 
тарыяту. Зусім не выпадкова, што ,Форвэрс“ (газэта нямец- 
кіх соц.-дэм.) у сваёй лаянцы па адрасу СССР ідзе куды далей 
нават буржуазных газэт, і зусім не выпадкова, што ангельская 
контр-разьведка лічыць правадыроў нямецкай соцыял-дэмокра- 
тыі Шэйдэмана і Носкэ аднымі з лепшых сваіх агэнтаў. 

Тут, зразумела, пакуль што вядзецца толькі падрыхтоў- 
чая, растлумачваючая, агітацыйная праца, пасьля чаго буржу- 
азія пяройдзе ў больш актыўнае наступленьне і на свой про- 
летарыят. 

Калі Нямеччына зараз знаходзіцца ў першым пэрыодзе, 
дык ангельская буржуазія--організатар выступленьня супроць 
СССР;- адносна свайго пролетарыяту, пераходзіць да больш 
рашучых дзей. Паласа агітацый, часовых адступленьняў, зьмя- 
нілася пераходам буржуазіі ў наступленьне на пролетарыят па 
ўсяму фронту. Пакуль што яшчэ офіцыйнага закону няма, але 
ангельскі ўрад рыхтуе ўнесьці ў парлямант законапроект аб 
абмежаваньні правоў профсаюзаў, галоўным чынам у сэнсе 
забароны організацыі агульных забастовак. 


Ня цяжка зразумець, што консэрватары ў гэтай справе 
разьлічваюць калі не на падтрыманьне, дык на пасыўныя ад- 
носіны правадыроў профсаюзаў у выпадку наступленьня кон- 
сэрватыўнага ўраду на рабочыя організацыі. 


У сувязі з гэтай-жа падрыхтоўкай атакі на профсаюзы 
знаходзіцца і жорсткая траўля комуністаў, якая вядзецца бур- 
жуазіяй. , 

Ангельская компартыя, усе рэволюцыйныя элемэнты, якія 
вядуць актыўную кампанію супроць вайны, толькі яны арга- 
нізоўваюць пролетарыят, каб даць адпор консэрватарам у іх 
наступе на профсаюзы. Ня зьвязваць небясьпеку вайны з на- 
ступленьнем на профсаюзы ніяк нельга, бо адно шчыльна 
зьвязана з другім. 

Гэткая-ж кампанія, падобна нямецкай і ангельскай, пра- 
водзіцца і ў іншых буржуазных краінах, і ўсе яны маюць ад- 
ну мэту: падарваць аўторытэт СССР, выклікаць азлобленьне 
рабочых супроць СССР і комувістаў, аслабішае і пазгрнміна 

сусьветны рабочы рух. Буржуазія ня можа пачаць вайну суп- 
роць нас, пакуль яна не забясьпечыць сабе тылу. А гэта зна- 
чыць, пры дапамозе соцыял-здраднікаў прымусіць пролетарыят 
на .індустрыяльны мір“ і прыняць удзел у выступленьні суп- 
роць СССР. 


Вызваленчы рух на Ўсходзе 


Ангельская дыплёматыя прыкладвае ўсе сілы, але, праўда, 
без якіх-небудзь посьпехаў выклікаць рознагалосьсі, разар- 
ваць тыя сяброўскія сувязі, якія зьвязваюць СССР з вызва- 
ленчым рухам народаў Усходу. 

Так званы ;новы курс" ангельскай дыплёматыі ў Кітаі 
заключаецца ў тым, каб зрабіць уражаньне, што ангельская 
дыплёматыя спачувае вызваленчаму руху, нават гатова пры- 
знаць Кантонскі ўрад, але вось ьбальшавіцкія агэнты” пера- 
шкаджаюць гэтай ;мірнай справе" ангельцаў. (Фактычна, нія- 
кай зьмены ,курсу" няма. Англія на справе праводзіць старую 
політыку, сыстэму скрытай ваеннай інтэрвэнцыі, фінансуе і 
дае зброю контр-рэволюцыйным гэнэралам- Чжан-Цзо-Ліну 
і Сун-Чуан-Фану, усякімі мерамі перашкаджае разьвіцьцю пось- 
пехаў рэволюцыйных войск, а галоўнае, сьцягвае свае ўзбро- 
еныя сілы ў Кітаі, каб перайсьці да адкрытай ваеннай інтэр- 
вэнцыі. Апошнія падзеі, асабліва провокацыя ў Ханькоу, па- 
казваюць, што Англія ніякага намеру ня мае адмовіцца ад 
старой сыстэмы расправы з кітайскім народам, наадварот, што 
яна зьбіраецца організаваць гэтую расправу ў яшчэ больш 
пашыраным абхваце. 

Увесь свой уплыў Англія накіроўвае на падрыў аўторы- 
тэту СССР у Кітаі. З гэтай мэтай ангельцы ўжо не нападаюць 
з лаянкай накітайскі народ, а ўжываюць сыстэму заігрываньня. 

Англія верна разьлічвае, што Кантон тады ўпэўнена бу- 
дзе наступаць, пашыраць свой уплыў, праводзіць актыўную 
палітыку, калі СССР будзе моцна стаяць на сваіх цьвёрдых 
позыцыях, калі і мы будзем праводзіць актыўную замежную 
політыку. Вось чаму адразу пачалася пасылка броняносцаў 
у Шанхай і пагрозы па адрасу Саюзу Рэспублік... Нас хацелі 
ўзяць на сполах, г. зн. надавіць гарматамі на Кантон, каб там 
перамовы ішлі ў жаданым для ангельцаў напрамку, і аднача- 
сова запалохаць нас, каб і мы пайшлі на ўступкі перад фак- 
там аслабленьня нацыянальна-рэволюцыйнага руху ў Кітаі. 

Але нічога падобнага ня здарылася. Рэволюцыі гарматамі 
запалохаць нельга было, СССР спужаць пэўна-ж не ўдалося. 
Праваліўся Чэмбэрленаўскі плян. 

Колькі-б яны ні гаварылі, што флёт і войска прыбыла 
толькі для абароны ангельскіх грамадзян, усё роўна ім у гэтым 
ніхто не паверыць, бо войска ў шмат разоў больш прыбыла, 
чым у Кітаі гэтых паважаных жыхароў. Англія толькі шукае 
яшчэ некалькі хаўрусьнікаў, каб пачаць вайну. 

Мэта ангельскай дыплёматыі- адкалоць інтэлігенцыю, ся- 
рэднюю буржуазію ад агульна-рэволюцыйнага фронту, каб 
нацкаваць іх на СССР, організаваць антысавецкія грамадзкія“ 
цэнтры і, апіраючыся на іх, аднавіць свой расхістаны ўплыў, 
разьвіць буйную провокацыйную працу супроць чырвоных", 
пад шумок прывесьці ў парадак войска разьбітых контр-рэ- 
волюцыйных гэнэралаў. Політыка недалёкая, разьлічаная на 
провокацыю, на абман. 

Вельмі цікава спыніцца на новым факце провокацыйнай 
дзейнасьці ангельцаў. Нечакана ўвесь ангельскі друк пачаў гава- 
рыць аб наліччы элемэнтаў ; рознай вартасьці" ў нацыяналь- 
ным руху Кітаю. Пачалі пісаць ня толькі аб варожых выступ- 
леньнях супроць Брытаніі“, але аб варожых выступленьнях 
кітайскіх рабочых“. Гэткім парадкам рабочыя аддзяляюцца ад 
іншых , нацыяналістаў“. Ангельскія газэты, паведамляючы аб 
нападзе на брытанскі квартал, пішуць аб тым, што напад быў 
зроблен толькі салдатамі, што офіцэры Кантонскай арміі 
нават ратавалі жыцьцё і маемасьць ангельцаў. Мы тут бачым 
політыку супроцьстаўленьня рабочых іншым удзельнікам 
нацыянальна-рэволюцыйнага руху. Ангельская дыплёматыя 
адкрыта бярэ стаўку на раскол рэволюцыйнага фронту, 
на спробу прыласкаць буржуазныя і хістаючыяся элемэнты і 
ўзброенай сілай задушыць непакорных, г. зн. лепшыя сілы 
кітайскага народу. 

Усё гэта, зразумела, вядзецца пад знакам барацьбы 
з маскоўскім бальшавізмам“. 


Фашысцкае абкружэньне СССР 


Пры тым становішчы рабочага руху, якое мы маем у 
Англіі, як-бы ні сьвярбелі рукі ў консэрватыўнага ўраду, каб 
выступіць супроць нас, усё-ж яму гэта не ўдаецца. Пакуль што 

з аднаго боку, балканска-дунайскі саюз супроць рэспублікі 
Саветаў, а з другога боку, згуртоўвае саюз Польшчы, Літвы 
і іншых прыбальтыцкіх дзяржаў для гэтай-жа мэты. Жывую 
сілу паходу на СССР Англія шукае ў адсталых аграрных 
і паўаграрных краінах, якія фінансава ад яе залежаць. Мэтай 
сгэтага паходу зьяўляецца ня толькі зьнішчэньне савецкай 
улады, але і раздрабленьне СССР, каб адарваць ад яго Бе- 
ларусь, Украіну, Каўказ і інш. Зразумела, для таго, каб гэтыя 
дзяржавы выконвалі загады ангельскага ўраду, яму ў першую 
чаргу трэба, каб там на чале ўлады быў гэткі элемэнт, якому 
магчыма было-б загадваць. Вось чаму Англія садзейнічае ад- 
наўленьню монархіі ў Вэнгрыі, для гэтай-жа мэты яна пад- 
трымлівае ў Баўгарыі крывавы фашысцкі ўрад, які змагаецца 
ня толькі з комуністамі, але і з сялянскай партыяй; па тэй-жа 
прычыне яна прыхільна адносіцца да проэктуемага разбойнага 
нападу фашысцкай італіі на толькі што вызваліўшуюся Турцыю. 


Таксама зусім не выпадкова фашысцкі пераварот у Поль- 
шчы і прыход да ўлады Пілсудзкага супаў са сканчэньнем 
усеагульнай забастоўкі ў Англіі. Не выпадкова і тое, што Лі- 
тоўскі фашысцкі пераварот супаў са сканчэньнем ангельскай 
забастоўкі гарнякоў, а таксама тое, што ў самы востры мо- 
мант ангельска-савецкіх узаемаадносін быў замах на фашысцкі 
пераварот у Латвіі. Пераварот у Літве стаў магчымым тады, 
як Літва заключыла дагавор аб ненападзе на СССР, у зьвязку 
з чым Англія адмовіла ёй у крэдыце. Політыка сучаснага 
польскага і літоўскага ўрадаў вызначаецца Англіяй. Цікава 
тое, што на чале літоўскага перавароту стаялі нацыяналісты, 
якія ставілі галоўным пунктам сваёй праграмы адабраньне ад 
Польшчы захопленай ёю Віленшчыны. Пасьля фашысцкага 
перавароту, газэта ангельскіх консэрватараў--, Дэйлі Тэлеграф“ 
дала нядвухсэнсоўна зразумець, што, калі Літва ня знойдзе 
належнай кампраміснай фармулёўкі для сваіх адносін да Поль- 
шчы, тады гэта фармулёўка будзе ёй прадыктавана па-за ме- 
жамі, ня лічачыся з тым--цалком адпавядае яна дзяржаўным 
інтарэсам Літвы ці не. Польскі фашызм мала спужаўся, што 
фашызм атрымаў перамогу ў Літве пад сьцягам нацыянальнай 
незалежнасьці. Добра вядома, што для ўвабыэнаня згоды па- 

паведамленьне, што фашысцкая Літва згаджаецца ўступіць 
у блёк балтыцкіх краін і Польшчы супроць СССР. Вядома 
таксама, што фашысцкая Польшча праз Літоўскіх хрысьціянскіх 
дэмакратаў паскарае заключэньне згоды літоўскага ўраду 
з Пілсудзкім. 

У Эстоніі, Латвіі, Фінляндыі таксама пляцецца гэтая-ж 
павуціна. Эстонія нядаўна атрымала новую пазыку ў Англіі, 
якая абумовіла яе пэўнымі пунктамі. Антысавецкая кампанія 
ў Латвіі вядзецца па дзьвёх лініях: польскі пэпээсавец Го- 
лувка (зараз назначаны на адказную пасаду ў Мін. Замежных 
Спраў) едзе ў Рыгу на спатканьне з соцыял-дэмократычным 
латвійскім міністрам замежных спраў Цэленсам, каб угаварыць 
сучасны латвійскі ўрад на ўдзел у анты-савецкім блёку, з дру- 
гога боку, ужо вызначаны і ўсім вядомы сілы, якія на ўсіх 
парах рыхтуюць пераварот. У Фінляндыі таксама сьпешна пад- 
рыхтоўваецца фашысцкі пераварот. Дадамо да гэтага, што 
грузінскія меншавікі таксама ўзмоцнена рыхтуюцца падняць 
паўстаньне ў Грузіі, у момант, як пачнецца агульная інтэр- 
вэнцыя. 


4 
Фашысцкае кальцо супроць СССР яшчэ не замкнута, 
гэта яшчэ Англіі ў поўнай меры не ўдалося. У самы апошні 
момант гэтаму перашкодзіў разрыў польска-нямецкіх гандлё- 
вых перагавораў; паміж Польшчай і Нямеччынай ёсьць шмат 
супярэчнасьцяй, спрэчак, наогул іх узаемаадносіны не ўрэгу- 
ляваны. Гэта значыць, што Польшча не гарантавана ад таго, 
што ў выпадку яе ваеннага паходу на нас, з боку яе ня ўда- 
рыць Нямеччына. Польшча таксама вельмі занепакоена тым 
шырокім антыпольскім, вызваленча-рэволюцыйным рухам, які 
яна мае ў Заходняй Беларусі--бліжэйшым тылу, а ў выпадку 
вайны- першай баявой лініі, з якой пачнецца выступленьне. 


Разгром нацыянальна-рэволюдцыйнага руху ў Заходняй 
Беларусі 


Усе факты гавораць за тое, што Англія ўзяла на сябе 
справу ня толькі організацыі фашысцкага блёку супроць сёй, 
але яна яшчэ ўзяла на сябе абавязак забясьпечыць магчы- 
масьць гэтага выступленьня, абсталяваць яго ўсім патрэбным. 

Усім вядома, што офіцэры ангельскага генэральнага 
штабу” стала поапуюць у генштабах суселніх нам лзяожаў. 

каб сумесна і пад кіраўніцтвам Англіі распрацоўваць ваенны 
плян выступленьня. Зусім зразумела, што першачарговай за- 
дачай нашых ворагаў было забесьпячэньне свайго бліжэйшага 
тылу. Польскі ўрад, і, галоўным чынам, польскі генштаб ве- 
далі, што ў выпадку вайны польскі бліжэйшы тыл- Заходняя 
Беларусь--не забясьпечана ад паўстаньня сялян супроць сваіх 
прыгнятальнікаў-палякаў, яны ня ўпэўнены ў тым, што За- 
ходня-беларускае сялянства ім ня пусьціць кулю ў сьпіну 
тады, як яны пойдуць на СССР. Вось гэта непакоіла фашысц- 
кую Польшчу. 

Апрача зачыненьня ўсіх беларускіх школ, апрача заба- 
роны адчыненьня беларускай школы нават на сродкі насель- 
ніцтва, забароны і конфіскацыі беларускіх газэт, арыштаў і ка- 
таваньняў за сходы беларускага сялянства,--апрача гэтага мы 
ў апошні месяц бачылі гэткія факты зьдзекаў над беларускім 
сялянствам, якіх мы ня бачылі нават у часы кулацкага ўраду 
ў Польшчы. Польскі ўрад разграміў стотысячную організа- 
цыю -- беларускую рабоча-сялянскую грамаду, якая яднала 
значную часткў нацыянальна і соцыяльна разважаючага бела- 
рускага насельніцтва ў Зах. Беларусі, якая стогне пад ботам 
фашызму. Грамада не зьяўляецца комуністычнай організацыяй, 
яна не стаіць на пункце погляду дыктатуры пролетарыяту, 
але яна зьяўляецца блізкай нам, мы ёй шчыра спачуваем 
і жадаем шмат добрага таму, што яна абуджае нацыянальную 
самасьвядомасьць сотняў тысяч беларускіх сялян. Мы пера- 
жываем іх гора, іх боль таму, што яны яшчэ і зараз зьяў- 
ляюцца нявольнікамі сусьветнага капіталу, які камандуе Поль- 
шчай, і яшчэ больш спачуваем ім таму, што мы за вызва- 
леньне ўсіх нявольнікаў, усіх прыгнечаных нацый, таму што 
мы за клясавае і нацыянальнае самавызначэньне. 


Фашысцкі ўрад Польшчы, прыкрываючыся дэмократыз- 
мам, не забараняе існаваньня беларускай грамады, але затое 
арыштаваў усіх выдатнейшых кіраўнікоў грамады, арыштаваў 
усіх беларускіх культурных дзеячоў, дырэкцыю беларускага 
банку і, урэшце, дабраўся да беларускага навуковага таварыст- 
ва, каб адразу пакласьці канец усякаму нацыянальнаму бе- 
ларускаму руху. 

Урад у першую чаргу арыштаваў амаль усіх дэпутатаў- 
беларусоў польскага сойму. Дэпутаты, якія маюць, згодна 

»констытуцыі“, права недатыкальнасьці, былі арыштаваны на- 
ват без папярэдняга паведамленьня старшыні сойму. Само гэта 
ўжо досыць сьведчыць аб той тэрміновасьці, з якой гэта рабі- 
лася, каб толькі хутчэй пакласьці канец існаваньню беларус- 
кага нацыянальнага руху. 

Ці ня мае гэта самай глыбокай сувязі з падрыхтоўкай 
ваеннага выступленьня супроць СССР. Ці ня мае Англія так- 
сама нейкага ўдзелу ў гэтым разгроме. Зразумела, так. Гэта 
для нас зараз бясспрэчна. Для таго, каб ачысьціць тыл для 
выкананьня ангельскага загаду, трэба з корнем вырваць усё 
антыпольскае, усё здарова разважаючае. 


Факты, якія мы прыводзілі ніжэй, сьведчаць аб тым, што 
і да разгрому грамады зьдзекі палякаў над беларусамі былі 
вышэй сіл чалавечых, што толькі цярплівасьць беларуса, яго 
нацыянальная асаблівасьць могуць утрымаць яго ад паўстаньня, 
але зараз гэтыя зьдзекі і катаваньні прынялі ўжо гэткі абхват, 
што патрабавалася хваля протэстаў беларускага, СССР'аўскага 
насельніцтва, сусьветнай інтэлігенцыі, каб хоць крыху гэтыя 
зьдзекі спыніць. 

Некалькі фактаў з нядаўнага мінулага: 

1. Ноччу 27 сакавіка 1926 г. былі праведзены ў Кобрын- 
скім павеце масавыя арышты сярод беларускага і яўрэйскага 
насельніцтва. Арыштаваныя абвінавачваліся ў прыналежнасьці 
да комуністычнай партыі Заходняй Беларусі. 


Над арыштаванымі польская поліцыя выявіла свае зьвер- 
скія інстынкты: яна закавала іх у ланцугі, ціскала пальцы, 
таптала іх нагамі, біла па твары, улівала салёную ваду ў нос, 
1, каб ніхто ня чуў крыкаў няшчасных, затыкала ім рот роз- 
нымі шматамі. Пасьля поліцыянты бралі музычныя інструманты, 
гралі, пелі, а арыштаваныя, акрываўленыя, змучаныя, на ўсю 
гэту сьвістапляску глядзелі з жудасьцю. Некаторыя арышта- 
ваныя пачалі протэставаць, але каты на протэсты не зважалі, 
сьмяяліся толькі і плявалі арыштаваным у твар, кажучы: ;вы 
адданы нам, і што мы захочам, тое з вамі і будзем рабіць“. 

Звыш 40 чалавек так мучыліся каля месяцу. 

2. У верасьні 1926 г. быў арыштаваны ў Слонімскім па- 
веце нейкі Кандрат. Яго абвінавацілі ў прыналежнасьці да ко- 
муністычнай партыі. Нечалавечна яго мучылі. Білі, голага ця- 

зай і падпальвалі іх. Тапталі яго нагамі, прывязвалі вяроўкамі 
да палавых органаў і цягалі ўверх. Выконвалі ўсё гэта два 
п'яных ахраньнікі. 

З. У сьнежні 1926 г. ў Віленскім акруговым судзе ад- 
быўся процэс 94. Пасьля прысуду поліцыя хацела весьці 
арыштаваных у турму скаванымі, але арыштаваныя выказалі 
свой протэст. Тады іх кінулі на воз, трое поліцэйскіх селі на 
іх і пачалі біць. Прывезьлі ў турму зьбітымі і акрываўленымі. 
У знак протэсту была абвешчана ў турме галадоўка, якая 
цягнулася некалькі дзён. Пачаліся расправы над політычнымі. 
Крыкі тых, якіх білі, былі чутны далёка ад турмы... 


4. У верасьні 25 году былі праведзены масавыя арышты 
моладзі ў Беластоку, Пружанах, Бельску, Валкавыску. Самаму 
старэйшаму з арыштаваных было 23 гады, самая меншая з іх 
была 14-гадовая дзяўчынка. Зьдзекі поліцыі над гэтымі пад- 
леткамі пераходзілі ўсе граніцы: падвешвалі на жалезных пал- 
ках, якія былі ўстаўлены між скаванымі рукамі і каленямі ня- 
шчасных, білі жалезам па пятах, ламалі пальцы, улівалі па не- 
калькі літраў вады ў нос, рот, на доўгі чае апускалі галаву 
ў сьцюдзёную ваду. Няшчасныя былі змучаны да паўсьмерці... 

Вось тыя голыя, праўдзівыя і жудасныя факты, ад якіх 
павявае жудасьць і сьмерць. А падобных фактаў не пералічыць. 
Гэтая політыка зьдзекаў і катаваньняў ужывалася польскімі 
панамі і раней. Але зараз яны прынялі гэткі абхват, што 
стогны беларускага народу пачуліся далёка за межамі ІПоль- 
шчы--астрогу народаў, гэты голас пачуў увесь сьвет. 

Зусім зразумела, што Англія, якая камандуе Польшчай, 
яна протэставаць супроць гэтых зьдзекаў ня будзе, бо яна іх 
ужывае ў сваіх колёніях у адносінах да тых народаў і нацый, 
якія яна прыгнятае, а тым больш, што разгром Заходняй Бела- 
русі ўваходзіць у яе плян зьнішчэньня СССР. 


Нашы суседзі рыхтуюць вайну 


У 1913 г., напярэдадні да сусьветнай вайны, (Францыя, 
Англія, Італія і Паўночна-Амэрыканскія Злучаныя Штаты ра- 
зам трацілі на ўзброеньне 1.980 мільёнаў залатых рублёў, 
а ў 1926 годзе--З міліярды 500 міл. руб., г. зн. ваенныя вы- 
даткі павялічыліся на 80 проц. Самалётаў у гэтых-жа дзяржаў 
з 1913 г. было толькі 150 пітук. Зяпаз гатыа Я язалшаеы 

маюць 3.550 самалётаў у баявой гатоўнасьці, прычым сюды 
не ўваходзяць самалёты, якія ёсьць у запасе. Да таго-ж трэба 
мець на ўвазе, што гэтыя дзяржавы маюць такія вытворчыя 
магчымасьці, якія могуць даць любую колькасьць самалётаў 
ва ўсякі момант, калі гэтага патрабуе вайна. Колькасьць су- 
хапутнай арміі ў гэтых краінах у 1913 г. складала 1 міл. 
610 тысяч, а зараз дасягае 1.800.000 чалавек. Гэта павялічэньне 
невялікае, але калі вы прымеце пад увагу, што апроч рэгу- 
лярных войск, кожная з гэтых краін мае так званыя скрытыя 
ўзброеныя сілы, як напр., фашысцкія, клясава вытрыманыя 
ўзброеныя організацыі буржуазіі, дык будзем мець вельмі 
і вельмі вялізную лічбу, якая амаль падвойвае сілы гэтых 
дзяржаў. Асабліва расьце лік крэйсэраў і падводных лодак. 
Таксама абстаіць справа і па частцы павялічэньня тэхнічнага 
забесьпячэньня сухапутных і марскіх сіл. У мінулай вайне на 
1000 байцоў у (Францыі было ?2 з паловай цяжкіх кулямёты, 
а зараз ужо іх 11- амаль у пяць разоў больш. Лёгкіх куля- 
мётаў зусім ня было, а зараз на кожную тысячу байцоў-- 
49 штук. Паветраны флёт у 1918 г. мог скінуць з 480 сама- 
лётаў 22 тысячы кілёграм бомбаў, г. зн. 1.375 пудоў, а цяпер 
з такой-жа колькасьці самалётаў, грузапад'ём якіх павялічыўся, 
можна скінуць 9.375 пудоў. А калі прыняць пад увагу павя- 
лічэньне колькасьці самалётаў, дык можна з упэўненасьцю 
сказаць, што ад гарадоў, папаўшых пад абстрэл сучасных 
эскадрылій, застануцца груды попелу. 


Адначасна з падрыхтоўкай няўхільных войнаў між роз- 
нымі нацыянальнымі буржуазнымі групоўкамі ідзе падрыхтоўка 
супроць нас. Гэту вайну супроць нас арганізуюць ня тыя, 
хто жыве па суседзтву з намі, г. зн. ня Польшча, ня Румы- 
нія, ня Эстонія, ня Фінляндыя, ня Літва. Яны ніколі-б не ра- 
шыліся на падобную авантуру, калі-б за сваёй сьпіной не ад- 
чувалі магутнага падтрыманьня вялікіх дзяржаў. 


У 1923 годзе ваенныя выдаткі (Фінляндыі, Эстоніі, Лат- 
ві, Польшчы і Румыніі складалі 370 міліёнаў рублёў, у 
1926 г.--430 міліёнаў руб. У 1923 г. колькасьць іх армій 
была 479 тысяч байцоў, а ў 1926 годзе- 633.000 байцоў. Але 
апроч рэгулярнай арміі ва ўсіх гэтых дзяржавах таксама ёсьць 

суседзі маюць у арміі і добраахвотных організацыях каля 
1.200.000 чалавек пад зброяй, якім супроцьстаіць наша Чыр- 
воная армія ў колькасьці менш як 600.000 чал. Лік самалётаў 
у гэтых суседніх дзяржаў у 1923 г. быў 280, а ў 1926 г.-- 
ужо 510, ня лічачы вялізнай колькасьці запасных самалётаў. 
Вытворчыя магчымасьці ў гэтых дзяржаў невялікія ў адносі- 
нах самалёта, будаўніцтва, але Англія, а асабліва (Францыя і 
Галія, забясьпечваюць іх самалётамі амаль у не абмежаванай 
колькасьці і на вельмі льготных умовах. 


СССР на абарону міру і сваіх межаў. 


Было-б нават сьмешным, каб мы, ведаючы аб ваяўнічых 
замерах буржуазіі, не рыхтаваліся па сапраўднаму да аба- 
роны, для адхіленьня занесенага над намі ўдара. Чырвоная 
армія існуе не для нападу, а для абароны граніц Саюзу, і мы 
ў кожную хвіліну гатовы адбіць ворага. Чырвоная армія, Чыр- 
воны марскі і паветраны флёт будуць гатовы заўсёды. Але 
ўся наша краіна, усе працоўныя не павінны забывацца ні на 
адну хвіліну, што ў той час, як мы працуем з закасанымі 
рукавамі над узмацненьнем нашае гаспадаркі, вакол нас, як 
шакалы, з расчыненымі пасткамі, стаяць ворагі. Таму нам не- 
абходна ў самы кароткі тэрмін псыхолёгічна мабілізавацца. 
Міжнародныя абставіны складаюцца ня ў нашу карысьць. Калі 
ня сёньня, дык заўтра на нас могуць напасьці. Мы не павінны 
забываць таго, што знаходзімся напярэдадні вайны, і што 
вайна гэта далёка ня жарты. Нам неабходна перш за ўсё ня 
толькі быць гатовымі, але мобілізаваць сваю сьвядомасьць. 
існуючыя грамадзкія аб'яднаньні (Авіахім--т-ва дапамогі аба- 
роне), якія працуюць на ўзмацненьне абароны, трэба папоў- 
ніць ня толькі зьместам, але духам. Мы павінны нашы сходы 
знаёміць з дасягненьнямі ваеннай тэхнікі ня толькі на Заха- 
дзе, але і ў нас. Гэта трэба паставіць на парадак дню і пра- 
водзіць самым рашучым чынам. Пры гэтым ня трэба палохаць 
адзін другога жудаснымі рэчамі, якімі нібы ўладаюць імпэрыя- 
лісты, у выглядзе хіміі, самалётаў, якія ў момант цэлыя га- 
рады робяць грудамі попелу і інш. Усё гэта разьлічана на 
дзяцей школьнага ўзросту, а нам трэба пасапраўднаму гэту 
справу ведаць. Але разам з тым неабходна памятаць, што 
сіла, тэхніка заходня-эўрапэйскіх імпэрыялістаў вялікая, і ўся 

Мы няўхільна будзем праводзіць політыку міру. За 1926 г, 
ня гледзячы на ўсе перашкоды імпэрыялістаў, мы справу міру 
значна пасунулі ўперад. Дагавор з Турцыяй аб ненападзе, 
дагавор з Афганістанам аб тым самым, узмацненьне сяброў- 
скіх адносін з Пэрсыяй, заключэньне гандлёвага дагавору з 
Нямеччынай, дагавор з Літвой аб узаемным ненападзе (лёс 
дагавору знаходзіцца ў руках літоўскіх фашыстаў), прапановы 
аб тым самым Латвіі, Эстоніі, Фінляндыі,- усё гэта сьведчыць 
аб нашай шчырай політыцы міру. Але мы не павінны цешыць 
сябе ілюзіямі, калі нашы ворагі востраць зброю і скаляць 
зубы на нас. 

У нашых руках усе асноўныя сілы, якія могуць перашко- 
дзіць імпэрыялістам: рост нашай політычнай і гаспадарчай 
магутнасьці, рост пачуцьцяў да нас сусьветнага пролетарыяту, 
прыгнечаных народаў і нацыяў. Гэтыя сілы мы выкарыстаем. 

Паранейшаму мы будзем праводзіць нашу політыку міра 
ў нашых замежных узаемаадносінах і яшчэ ясьней мы ўсім на- 
родам на фактах пакажам, што мы ня хочам ваенных кон- 
фліктаў. Паранейшаму і яшчэ больш рашуча мы будзем імк- 
нуцца да таго, каб кожны дзень мірнага жыцьця выкарыстаць 
для ўзьняцьця нашай гаспадаркі, нашай організаванасьці, на- 
шай культурнасьці, і калі, ня гледзячы на ўсё гэта, буржуазія 
кіне на нас свае наёмныя банды, яны хутка пераканаюцца ў 
тым, што мы нарыхтаваліся іх спаткаць. 


Ю. Дрэйзін 


Бэтговэн 


(Да сталецьця ад дня яго сьмерці: 26 сакавіка 1627 г.-- 
26 сакавіка 1927 году). 


Закон дыялектычнага разьвіцьця, які наглядаецца ў гіс- 
торыі чалавецтва ўва ўсіх галінах яго жыцьця і дзейнасьці, 
наглядаешша таксама і ў галіне музычнага мастацтва. ідзе 
пэўны ход разьвіцьця, нясупынны і бесьперарыўны шэраг зья- 
вішч пэўнага напрамку, а недзе ў глыбіні пад уплывам няў- 
хільных гістарычных законаў паўстае іншы ход, шэраг іншых 
зьявішч, супярэчных першым. Гэты другі ход мацнее і мацнее, 
разьвіваецца ўшыркі і ўглыбкі, робіцца паступова мацнейшым 
за першы, і тады наступае выбух, калі другі ход перамагае 
першы, каб потым зьліцца з ім у нейкім сынтэзе. 


Час такога выбуху ёсьць гістарычныя веха, ёсьць эпоха 
з якой пачынаецца новы пэрыяд у гісторыі. Такія эпохі вы- 


соўваюць дзеячоў, у якіх найяскравей, наймацней, найрэльеф-: 


ней выяўляюцца тэндэнцыі эпохі і якія сваёй чыннасьцю зьдзей- 
сьняюць гістарычныя заданьні. Мы называем такіх людзей вя- 
лікімі гістарычнымі асобамі, геніямі, гістарычнымі гэроямі. Не 
яны, зразумела, робяць гісторыю, але гісторыя іх высоўвае 
наперад, як правадыроў мас, як арудзьдзі, якімі яна ажыцьцяў- 
ляе свае мэты. 

Такім геніям, такою вялікаю гістарычнаю асобаю быў 
вялікі музыка--композытар Людвіг ван Бэтговэн. 

Тысячу год таму назад эўропэйская музыка ня ведала 
шматгалосься. Пелі і ігралі ў адзін тон (унісонам), і композы- 
тары компанавалі толькі мэлёдыю без гармоніі. Яны знаходзі- 
ліся пад уплывам стара-грэцкае тэорыі музыкі, а грэкі гармо- 
ніі таксама не стварылі і распрацавалі вельмі складаную і за- 
блытаную музычную тэорыю, якая мела на ўвазе толькі мэлё- 
дыю. У гэтыя часы (Х- ХІУ сталецьці) найманнейшаю эконо- 

мічна і культурна сілаю было каталіцкае духавенства. Асярод- 
камі навук і мастацтваў былі галоўным чынам манастыры, 
і музыка разьвівалася бадай што выключна, як музыка царкоў- 
ная. А гэтая музыка была харавая. ] вось у Х-м сталецьці 
зьяўляецца першая спроба шматгалосься. Разумеецца, гэтыя 
спробы былі надзвычайна нязграбныя, немілагучныя, Компо- 
зытары яшчэ і самі ня ведалі асаблівасьцяй і законаў музыч- 
нага матар'ялу, гукаў альбо тонаў. Толькі на працягу некаль- 
кіх стагодзьдзяў, шляхам упартае працы многіх пакаленьняў 
музычных працаўнікоў выявіліся і азначыліся гэтыя законы, 
выявіліся тыя комбінацыі тонаў, якія гучаць добра, і тыя, 
якія гучаць дрэнна. Першыя мы называем консонансамі, а дру- 
гія дысонансамі. У ХУ сталецьці канчаткова выпрацоўваецца 
мілагучнае шматгалосьсе, так званая поліфонія, але ў той яе фор- 
ме, якая і дагэтуль насіць назову контрапункту. У контрапункце 
галоўную асноўную мэлёдыю пяяў звычайна тэнар, а іншыя 
галасы (дыскант, альт, бас) ня ўторылі яму, не давалі просты 
акомпанімэнт, а кожны пяяў сваю самастойную мэлёдыю. 
Але ўсе гэтыя мэлёдыі былі пабудаваны так, што сумеснае 
іх гучэньне давала добрую сугучнасьць. У такім пяяньні ас- 
ноўную мэлёдыю, зразумела, адрозьніць ад іншых было бадай што 
немагчыма, тым больш, што компаозытары-контрапунктыстыя 
пісалі ня толькі 4-галосныя, але і б, 9, 12 і больш» галосныя 
хоры. Патрабавалася надзвычайная контрапунктысцкая тэх- 
ніка, галасы ішлі ў розныя бакі, уступалі ў розныя часы, пя- 
ялі свае мэлёдыі ад пачатку да канца і наадварот і т. д. 
К ХХІ сталецьцю гэтая поліфонія, контрапункт, дасягнула 
такога разьвіцьця, такога дасканалага майстэрства і тэхнікі, 
што ісьці далей, здавалася, ня было ўжо куды. Гэта быў 
адзін процэс разьвіцьця. 


А ў глыбіні яго пачынаў разьвівацца іншы процэс, про- 
цэс разьвіцьця музыкі інструмэнтальнае. “Ён ішоў па меры 
зьяўленьня ўсё новых і новых інструмэнтаў і іх удаскана- 
леньня. Інструмэнтальная музыка тады самастойнага значэнь- 
ня ня мела. Яна існавала толькі альбо як акомпанімэнт да 
пяяньня, альбо як музыка да скокаў. У ХУ, асабліва ў 
ХХІ сталецьці мы бачым ужо шмат розных інструмэнтаў, як 
струнных, так і духавых. Музыка іструмэнтальная падабаецца 

замыкалася ў тым, ці пераможа інструмэнтальная музыка во- 
кальную поліфонію, ці зробіцца яна самастойнаю, ці ўтворыць 
яна свае ўласныя новыя музычныя формы. А гэтыя формы 
павінны былі быць новымі, іншымі, чымся раней, бо на месца 
вокальнае поліфоніі пачала зьяўляцца так званая гомофонія, 
калі мэлёдыю выконвае адзін голас, а іншыя яму толькі ўто- 
раць, даюць гармонію, акордавы акомпанімэнт. Гомофонія 
(аднагалосьсе) зьявілася ў выніку, з аднаго боку, зьяўленьня 
опэры, у якой слухачы павінны былі чуць адну мэлёдыю 
сьпевака-салістага, якому ўторыў аркестр, а з другога боку-- 
у выніку тае вялікае рэвалюцыі, якая з боку ідэолёгічнае над- 
будовы на эканамічнай падставе называецца рэформацыяю 
і якая адарвала ад каталіцкае царквы мільёны людзей. Зья- 
вілася лютэранства, кальвінізм, цьвінгліянства і іншыя рэлігій- 
ныя вызнаньні, якія абвесьцілі ўсіх людзей роўнымі... не на 
зямлі, разумеецца, а перад богам. Гэтая роўнасьць выявілася 
ў новым набажэнстве, дзе ўсе прысутныя павінны былі су- 
месна пяяць малітвы, так званыя хоралы. А каб навучыць 
гэтым хоралам усіх, нават няпісьменных сялян, трэба было 
кінуць хітры і складаны контрапункт, перанесьці мэлёдыю ад 
тэнара да дысканта, які ў хоры гучыць найвыразьней, а іншыя 
галасы зьвесьці на ролю простых акордаў, гармоніі, акомпані- 


Я 


мэнту. Гэта і было зроблена ў другой палове ХУІ сталецьця. 


іншыя формы інструмантальная музыка павінна была на- 
быць і таму, што побач з каталіцкім духавенствам на працягу 
сталецьцяў вырасла новая сільная эканамічна і культурна 
кляса,- буржуазія. Адраджэньне навук і мастацтваў у ХІЎ-- 
ХУ сталецьцях ёсьць справа гэтае клясы. Разьвівалася побач 
з царкоўнаю культураю культура сьвецкая, і апошняя пасту- 
пова ў ходзе таго-ж дыялектычнага разьвіцьця перамагла пер- 
шую. Музыка вокальная, апрача некалькіх дробных форм 
сьвецкае музыкі (мадрыгал, баркароля, вілянэля і інш.), утва- 
рыла толькі буйныя царкоўныя формы (мэсса, мотэт, гімн 
і інш.). Цяпер павінны былі зьявіцца буйныя формы сьвецкай 
музыкі. Адна такая форма зьявілася ў канцы ХЧУІ сталецьця. 
Гэта была опэра. Але опэра ёсьць твор з музычнага боку 
наўпол вокальны, наўпол інструмантальны. Па меры-ж разь- 
віцьця чыста інструмантальнае музыкі павінны былі быць. 
твораны яе спэцыяльныя формы. Гэта і была зоабаена 

ў эпоху, якая ахоплівае ХУІ і першую чвэрць ХІХ ста- 
лецьця, у эпоху, якую нямецкія гісторыкі музыкі часта назы- 
ваюць ;эпохай геніяў“. Гэтымі музычнымі геніямі былі кампа- 
зытары Ёган Сэбасьцян Бах, яго сын Піліп Эмануіл Бах, 
Гайдн, Моцарт і Бэтговэн. Ёган Сэбасьцян Бах, вялікі полі- 
фоністы і котрапунктысты, ён поліфонію ўводзіць у чыста ін- 
струмантальную музыку, але гэтая чыста інструмантальная 
музыка ў яго ўжо ёсьць. Яна ня мае новае формы, яна толькі 
намячае тую форму, якая пазьней запануе над усёю інстру- 
мантальнаю музыкаю. Гэтаю формаю зьяўляецца так званая 
соната. Яна будуецца на падставе пэўных, больш-менш ясна 
азначаных правілаў, складаецца з З-х альбо 4-х частак і дае 
магчымасьць укласьці ў яе найрознастайнейшы зьмест, вы- 
явіць найрознастайнейшыя думкі, пачуцьці, настроі. Пачыналь- 
нікам гэтае формы зьяўляецца Піліп Эмануіл Бах, а далей 
ідзе дапасаваньне гэтае формы да розных інструмантаў, да іх 
невялічкіх злучэньняў (камерная музыка) і да вышэйшае фор- 
мы інструмантальнае музыкі--аркестра (сымфанічная музыка). 
Пачынае справу Гайдн, які дае ўзоры сонаты, смычковага 
квартэту і сымфоніі “), прадоўжвае распачатую працу Моцарт 
і даводзіць яе да нязвычайна высокае ступені дасканаласьці 
Людвіг ван Бэтговэн. 

Адсюль яснае гістарычнае значэньне Бэтговэна. Ён сваёю 
творчасьцю канчае той дыялектычны процэс, які наглядаецца 
ў разьвіцьці інструмантальнае музыкі побач з вокальнай. Ён 
галоўным чынам кампазытар інструмантальнае музыкі. Ён не 
стварыў новых форм, але давёў формы, утвораныя яго папя- 
рэднікамі да вышэйшай ступені дасканаласьці. У гэтыя формы 
ён улажыў такі глыбокі і шырокі зьмест, які ніколі да яго не 
ўкладаўся. Гэтым зьместам свае творчасьці Бэтговэн блізкі, 
бадай што родны нам, і ў гэтым зьмесьце ляжыць яго другое 
значэньне ў гісторыі музыкі, ня меншае, чымся першае. Аб гэ- 
тым зьмесьце скажам крыху ніжэй. 

Жыцьцяпіс Бэтговэна са знадворнага боку вельмі просты. 
Нарадзіўся Бэтговэн 16 сьнежня 1770-га году ў горадзе Бонне, 


Я) Можна сказаць, што квартэт ёсьць соната для чатырох інструман“ 
таў (як трыо, квінтэт, сэкстэт--сонаты для 3-х, 5-х, 6-х інстр.), а сімфонія-- 
соната для цэлага аркестру, бо ўсе гэтыя творы пішуцца па сонатнай 
форме. 

на ніжнім Рэйне. Гэты Бонн быў сталіцаю курфюрстаў, аруы- 
біскупаў кельнскіх. Курфюрсты зрабілі з Бонна адзін з найваж- 
нейшых асяродкаў музычнага жыцьця ў таіочаснай Нямеччыне. 
Яны мелі выдатную капэлю пры сваім двары (хор і аркестр), 
у якой служылі многія славутныя сьпевакі і музыкі. Бацька 
Бэтговэна Ёган служыў у ёй сьпеваком--тэнарыстым, дый 
дзед яго Людвіг служыў там раней сьпеваком--басам, а по- 
тым і капэльмайстрам. 

Бацька Ёган быў чалавекам злым, грубым, вечна паа 
рым, а што найгорш--быў п'яніцам. Невясёлае аа нета меў 
будучы вялікі кампазытар. Першым настаўнікам яго ай сам 
бацька, які, ня гледзячы на нязвычайныя посьпехі свайго ге- 
ніяльнага сына, часта біў яго і прымушаў маленькага хлопчыка 
практыкавацца на раялі цэлымі днямі. Ён хацеў зрабіць з яго 
як мага хутчэй вундэркінда“ (цуд-дзіця), каб зравабатаааам 
яго музычнае майстэрства для паляпшэньня дабрабыту сям ь 
які ён сам руйнаваў бязупынным п'янствам. Потым ён аддаў 
яго ў навуку лепшым музыкам капэлі курфюрста. З гэтых 
настаўнікаў больш за ўсіх зрабіў для свайго МЯ арганісцы 
Нээфэ, які імкнуўся разьвінуць у маленькага Людвіга ня толькі 
віртуознасьць (майстэрства ігры), але й разуменьне музыкі, 
яе глыбіні, і разам з гэтым клапаціўся аб разьвіцьці творчых 
здольнасьцяй Бэтговэна. 13-ці год Людвіг атрымаў ужо па- 
саду другога прыдворнага арганістага і чэмбалістага (піаністага). 

Але маленькі Бонн ня мог даць генію належных умоў 
для поўнага разьвіцьця яго таленту. Бэтговэн марыць аб Вене, 
якая ў тыя часы была першым музычным горадам у Эўропе, 
і дзе жылі яшчэ тады і Гайдн і Моцарт. Першы раз Бэтговэн 
паехаў у Вену ў 1787 годзе. Ён іграў перад Моцартам, які 
адразу ўбачыў, што прад ім іграе будучы гені і аевАрНуЙ на 
гэта ўвагу прысутных. Але Бэтговэн прымушаны быў кутка 
вярнуцца дамоў, дзе памірала ў сухотах яго маці, якую ён 
глыбока кахаў. с 

Яшчэ некалькі год пражыў Бэтговэн у Бонне. Ён слу- 
жыў у капэлі, даваў лекцыі, займаўся кампазыцыяй; высаўсач 
як канцэртант-віртуоз. Але жыць было яму надзвычайна 
цяжка. Маці памерла, бацька сьпіўся канчаткова, так што сам 
Людвіг прымушаны быў прасіць аб яго звальненьні з пасады, 
і на плечы маладога юнака ляглі цяжкія матар'яльныя клопаты 

аб сям'і, у якой, апрача яго, былі яшчэ два яго браты, Кароль 
і Ёган. Маючы ад прыроды немалы нахіл да гумару, вясё- 
ласьці і сэрца, якое жадала ўсіх любіць, ён у выніку цяжкіх 
абставін свайго сумнага дзяцінства і юнацтва зрабіўся пахму- 
рым, вечна задумлёным, які свае невясёлыя думкі і боль 
свайго сэрца хавае дзесьці ў глыбіні самога сябе. 

Але былі ў яго і прыяцелі. Прыгарнула яго да 'сябе 
сям'я нейкіх Брэйнінгаў, якая складалася з маткі-ўдавы, дачкі 
Хеаноры і двох сыноў, і дзе панавалі інтарэсы навукі і ма- 
стацтваў. Тут, абкружаны атмасфэраю шчырае прыязьні, адпа- 
чываў сэрцам бедны юнак. Меў ён прыяцеля і ў асобе аднаго 
арыстакрата прыдворнага курфюрста, нейкага графа Вальд- 
штэйна. Вось гэты Вальдштэйн і дапамог яму ажыцьцявіць 
сваю мару аб Вене. 

У 1792-м годзе Бэтговен пасланы быў на кошт курфюр- 
цкага скарбу ў Вену, каб вучыцца ў Гайдна, удасканаліцца 
ў сваім мастацтве, а потым заняць пасаду капэльмайстра пры 
двары курфюрста ў Бонне. Але Бэтговэн больш не вара- 
чаўся на бацькаўшчыну і да канца свайго жыцьця пражыў 
у Вене. 

Ва Францыі бушавала вялікая рэволюцыя, тварыліся 
грандыёзныя падзеі, валіўся стары струхлеўшы парадак, а на 
яго руінах будавалася новае жыцьцё. Вялікая рэволюцыя, вы- 
сунутыя ёю ідэі, рэволюцыйны запал--усё гэта знаходзіла сабе 
водгук і ў прырэйнскай краіне, у тым ліку і ў Бонне. Бэтго- 
вэн змалку прасякнуты быў рэволюцыйнымі ідэямі і настроямі 
суседняе Францыі, тым больш, што на самым сабе цяжка ад- 
чуваў залежнае становішча найміта, ведаў беднасьць, гора і 
сьлёзы. Калі ён ехаў у Вену, дык бачыў францускія рэвалю- 
цыйныя войскі і чуў марсэльезу, бо заходняя частка Нямеччыны 
была тады ўжо занята французамі. 

Прасякнуты такімі настроямі Бэтговэн прыехаў у Вену, 
а там было ўсё ціха і спакойна, прынамсі ў тых колах, у якіх 
прымушаны быў жыць і працаваць вялікі музыка. Гэта былі 
колы радавітае арыстакратыі. Яны і складалі »ўсю Вену“, і 
гэтая »ўся Вена" весялілася, а найбольш за ўсё кахала му- 
зыку. Музыку ім даваў цэлы шэраг італьлянскіх кампазытараў, 

а спаміж нямецкіх на першым месцы стаяў Гайдн, вялікі му- 


зыка, але праўдзівы слуга арыстакратыі. Вялікая рэволюцыя 
б. ,Малалняк" Хе 3. 

прайшла міма яго, не закрануўшы яго нічым і нічым не адбіў- 
шыся ў яго творчасьці. ж 

Бэтговэн адразу ўвашоў у дамы венскае арыстакратыі, 
бо меў рэкомандавальныя лісты ад Вальдштэйна і адразу-ж 
зьдзівіў і захапіў сваіх вяльможных слухачоў сваёй геніальнай 
ігрой, а асабліва імпровізатарскім талентам. Некалькі год ён 
вучыўся ў розных настаўнікаў, у Гайдна, Шэнка, Альбрэхт- 
сбэргера, які лічыўся найвялікшым музычным тэорэтыкам 
свайго часу, у Сальеры. Але ён хутка зразумеў, што ўсе гэ- 
тыя настаўнікі дадуць яму вельмі мала, што гені яго перарос 
іхнія вузенькія тэорэтычныя правілы і загады, і пачаў праца- 
ваць самастойна. 


У 1794-м годзе выйшлі яго першыя тры трыо для скрыпкі, 
віолёнчэлі і рояля, і музычныя кругі Вены зьвярнулі на іх 
пільную ўвагу, бо вельмі ўсім спадабалася мэлёдыйнае хара- 
ство, навізна і сьвежасьць музыкі. А за гэтым творам пайшоў 
даўгі шэраг новых твораў, у якіх выяўляўся паступовы ўзрост 
Бэтговэнскага таленту, разгортваўся яго гені ўшыркі і ўглыбкі. 
Бэтговэн паступова скідаў з сябе ўплыў сваіх папярэднікаў, 
Гайдна і Модарта, выяўляў усё выразьней і выразьней уласную 
індывідуальнасьць, набываў свой уласны музычны твор. Чым 
далей, тым яго творы станавіліся дасканалейшымі па форме 
і глыбейшымі па зьместу. 

Але ён ніколі ня быў слугою арыстакратыі. Ён трымаўся 
ў палацах арыстакратычных горда і незалежна, ніколі не зай- 
маў ніякай пасады пры двары якога-небудзь вяльможнага пана. 
Наадварот, гэтыя паны шукалі яго ласкі, прабачалі яму яго 
вечную пахмурасьць, яго рэзкасьці, яго нежаданьне лічыцца 
з этыкетам, Бэтговэн разумеў сваю геніальнасьць і сваё вялі- 
кае значэньне ў музыцы, і гэтае разуменьне адбівалася на ха- 
рактары яго адносін да арыстакратыі. Ён зарабляў сваймі тво- 
рамі, якія купляліся ў яго выдаўцамі вельмі ахвоча, канцэртамі, 
лекцыямі музыкі. Апрача таго, яму вызначыў штогоднюю пэн- 
сыю адзін з арыстакратаў, князь Ліхноўскі, які шчыра кахаў 
і паважаў Бэтговэна, дый сам быў нядрэнным піаністам. Але 
гэтая пэнсыя не ўскладала на Бэтговэна ніякіх абавязкаў. 

Аднак, Бэтговэн матар'яльна забясьпечаны ня быў, бо за- 
робкі яго былі пераважна выпадковыя, несыстэматычныя, а 
клопаты аб братох, якія жылі ў Бонне, ня спыніліся. Матар'- 

яльнаму дабрабыту Бэтговэна вельмі шкодзіла яго надзвычай- 
ная непрактычнасьць, праз якую грошы ў яго. адляталі невя- 
дома куды. Калі ў Вену пераехалі на жыцьцё яго браты, ужо 
дарослыя, якія, здаецца, ужо сталі на ўласныя ногі (адзін быў 
чыноўнікам, а другі аптэкарам), матар'яльнае становішча Бэт- 
говэна не палепшылася, бо браты пачалі эксплёатаваць яго 
ўсялякімі манерамі і нават спэкуляваць яго рукапісамі. 


Ня дзіва, што Бэтговэн пачаў думаць аб якой-небудзь 
сталай пасадзе. І такая пасада зьявілася. У 1809 годзе яму пра” 
панавалі заняць пасаду капэльмайстра ў Касеэлі пры двары 
караля Вэстфальскага, Жэрома, брата Наполеона. Тады тры 
найгарачэйшыя прыхільнікі Бэтговэна, эрцгерцог Рудольф (яго 
вучань) і князі Лабковіч і Кінскі абавязаліся формальна пла- 
ціць яму сумесна пэнсыю ў 4000 гульдэнаў, каб ён толькі не 
пакідаў Вены. Найвялікшае славы дасягнуў Бэтговэн у часы 
Венскага кангрэсу 1814 году, калі ён быў прадметам увагі 
і пашаны з боку разных манархаў, якія тады зьехаліся ў Вену 
і сярод якіх ён трымаў сябе як цар над царамі. Дый ён сам 
гаварыў: ,Няхай яны будуць сабе царамі, але я вышэй за іх, 
бо я- цар музыкі". М 

Усё было-б добра, калі-б не адна акалічнасьць, якая была 
сапраўднай трагедыяй жыцьця Бэтговэна. Гэта была хвароба 
вушэй, якая пачалася яшчэ да 1800 году, не паддавалася нія- 
каму лячэньню і к 1815-му году скончылася поўнаю глухатой. 
Вялікі музыка перастаў чуць музыку, якая была сутнасьцю 
яго жыцьця. Нельга перадаць, як цярпеў ад гэтага Бэтговэн. 
Цяжка чытаць яго лісты гэтага часу, яго дзеньнікі, яго вядомы 
»Гэйлігенштацкі тэстамэнт“), у якіх ён скардзіцца на сваё 
няшчасьце. І раней ужо пахмуры, недаверлівы, ён цяпер зусім 
адыходзіць ад людзей. Ён сароміцца свае глухаты, яму здаецца, 
што з усіх бакоў з яго сьмяюцца, усюды ён бачыць ворагаў. 
Ён застаецца сам з сабой, са сваймі думкамі і з музыкай, 
якую ён чуе думкай. Адзіную пацеху ён знаходзіць у сваім 
вялікім і ўлюбёным мастацтве, і тады з-пад яго пяра выхо- 
дзяць яго найглыбейшыя, і найгеніальнейшыя творы, 9-я сым- 
фонія, апошнія фортап'янныя санаты і апошнія квартэты. 


8) Ліст да братоў, напісаны ў вёсцы Гэйлігенштадт, недалёка ад Вены, 
у 1803-м годзе. 

Здароўе Бэтговэна пачало слабець. Даўно ўжо ён часта 
і цяжка цярпеў ад нейкіх колік у ніжняй частцы жывата. 
У канцы 1826-га году ў яго зьявіліся адзнакі вадзянкі, а по- 
тым ён захварэў яшчэ на запаленьне лёгкіх. Ад гэтае хваробы 
ён вылечыўся, але вадзянка ўсё павялічвалася і перайшла на 
грудзі. Тры разы яму рабілі апэрацыі, каб выпусьціць ваду, 
але нічога не дапамагло. Увечары 24-га сакавіка 1827-га году 
пачалася агонія, а ўвечары (а 5:/; гадз.) 26-га вялікі кампазы- 
тар памёр. 

Бэтговэн пісаў ува ўсіх формах вокальнае і інструман- 
тальнае музыкі, але пры ўсёй мастацкай вартасьці яго вакаль- 
ных твораў (опэра .(Фідэліо“, дзьве мэссы, адна ораторыя, 
шмат песень і інш.) галоўнае значэньне маюць яго творы 
інструмантальныя. У галіне санатнае формы, аб якой гавары- 
лася вышэй, Бэтговэн пакінуў 38 санат для фортап'яна, 
10 для скрыпкі, Э длявіолёнчэлі, 1 для вальторны, 16 смычко- 
вых квартэтаў, шмат іншае камернае музыкі для розных 
інструмантаў і дзевяць сімфоній. 

Усе гэтыя санатныя формы ў Бэтговэна непараўнальна 
шырэй, магутней, грандыёзьней, чымся ў яго папярэднікаў. 
Гэтае пашырэньне формы абумоўлівалася пашырэньнем і па- 
глыбленьнем зьместу музыкі. 


Які-ж зьмест бэтговэнскае музыкі? Разумеецца, і Бэт- 
говэн, як кожны чалавек, меў у жыцьці розныя думкі і на- 
строі, якія маглі супярэчыць адны адным, ён падлягаў розным 
супярэчным уплывам, ён на працягу жыцьця і сам зьмяняўся. 
Але асноўны напрамак яго думкі і пачуцьця быў нязьменны. 
Гэты напрамак будзе для нас ясны, калі мы ўсьвядомім сабе 
жыцьцяпіс Бэтговэна. Ён жыў у часы вялікае францускае 
рэволюцыі, узгадаваўся на яе ідэях, прасякнуты быў імі, бо 
сам быў інтэлігентны пралетары, ведаў цяжкасьць залежнасьці, 
найміцтва, ведаў беднасьць, гора і сьлёзы. А да гэтага далу- 
чалася вялікая здольнасьць глыбака мысьліць і глыбака адчу- 
ваць. Ён бачыў, разумеў і адчуваў цярпеньні людзтва, якое 
б'ецца ў ланцугох, накінутых на яго маленькаю купкаю ,ўлада- 
роў жыцьця“, б'ецца ў муках, у горы, у сьлязах. Гнеў стра- 
шэнны, непаўстрыманы гнеў павінен агарнуць пакутнікаў. 
І тады людзтва пане, зламае сваю няволю, скіне ланцугі, 

Бэтговэн ёсьць сьпявак гэтых думак і настрояў. Ён сьпя-. 
вак гора і цярпеньняў чалавецтва, сьпявак яго рэволюцый- 
нага змаганьня. Гэтыя сьпевы гора і цярпеньняў гучаць у яго 
санатах, гучаць у квартэтах, гучаць у некаторых сімфоніях. 
А рэволюцыйнае змаганьне, рэволюцыйную перамогу і са- 
праўдны рэволюцыйны запал мы чуем у З-яй, 5-ай і 9-ай сім- 
фоніях, у музыцы да балету Промэтэй і да драмы Гэтэ ,Эг- 
монт“. Мы ведаем ужо, як захапляўся ён падзеямі францускае 
рэволюцыі і яе ідэямі. У Наполеоне, гэнэрале рэвалюцыйных 
рэспубліканскіх войскаў, ён бачыў вялікага гэроя, які вядзе 
чалавецтва да перамогі над эксплёататарамі, які скіне з людз- 
тва ланцугі, які ўвядзе людзтва ў царства вольнасьці, ра- 
дасьці і шчасьця. Гэтую рэвалюцыю і яе гэроя Наполеона ён 
уславіў у З-яй сімфоніі, якую спачатку і прысьвяціў Наполеону, 
калі раптам прыйшла ў Вену вестка аб тым, што Наполеон 
зрабіўся імпэратарам. Бэтговэн безадкладна зьнішчыў гэтае 
прысьвячэньне, а на вокладцы партытуры ён надпісаў: ,Гэроіч- 
ная сімфонія, каб ушанаваць памяць вялікага чалавека“. Ён 
марыў аб гэтым вялікам чалавеку, аб гэроі. У 5-ай сімфоніі 
зноў пяе ён аб цярпеньнях людзтва, а ў фінале (апошняй 
частцы) яе мы чуём радасьць перамогі. Асабліва важнаю для 
высьвятленьня сьветапагляду Бэтговэна зьяўляецца 9Э-ая сім- 
фонія. У апошняй яе частцы кампазытар уводзіць хор і во- 
кальных салістых, якія пяюць оду Шыльлера ; Да радасьці“. 
Гэтая ода спачатку напісана была Шыльлерам , Да воль- 
насьці“, але цэнзура прымусіла паэта зьмяніць слова ,воль- 
насьць" на ўрадасьць“ (замест Ріеіпеіі--Егецае). Яшчэ мала- 
дым юнаком Бэтговэн захопліваўся гэтым натхненым гымнам 
і ўжо ў 1793 годзе палажыў яго на музыку. І] потым цэлыя 
гады ён шукаў мэлёдыю, якая-б адпавядала зьместу оды. 
Такая мэлёдыя зьявілася перад ім толькі ў 1822-ім годзе. 
і калі Бэтговэн пераглядаў фінал 9-ае сімфоніі, які толькі быў 
у нарысе, ён знайшоў, што оду ІЦыльлера трэба ня іграць, а 
пець, бо толькі чалавечы голас, які йдзе проста ад сэрца, 


з 


можа выклікаць спачуваньне ў іншых сэрцах. 


»Вольнасьць, чароўная іскра нябёсаў, дзіця краіны 
шчасьця! Ахопленыя тваім агнём мы ўваходзім, нябесная, у 

З гэтых слоў оды Шыльлера мы бачым, што Бэтговэн 
марыў якраз аб тым, аб чым марыць і да чаго ідзе чала- 
вецтва,- аб тых часох, калі ня будзе падзелу між людзьмі на 
ўладароў і падданых, на эксплёататараў і эксплёатаваных, калі 
людзі будуць сапраўды роўнымі, калі грамадзянства будзе 
бясклясавае. Зразумела, Бэтговэн жыў сто год назад і сучас- 
най нам клясавай сьвядомасьці ў яго быць не магло. Але 
канчатковыя ідэалы яго мараў былі тыя-ж, што і ў нас. 

Вось чым дарагі і чым блізкі нам вялікі музыка Бэтговэн. 
Мінаюць у гісторыі дзесяцігодзьдзі і стагодзьдзі, адны пака- 
леньні зьмяняюцца другімі, мільёны людзей зьнікаюць, не па- 
кідаючы аб сабе памяці. Але зьяўляюцца адзінкі, аб якіх людз- 
тва не забываецца і ніколі не забудзецца. Гэтыя адзінкі ёсьць 
тыя вялікія людзі, якія сваёю думкаю і сваймі пачуцьцямі ахоп- 
ліваюць усё чалавецтва і праз якіх, здаецца нам, гісторыя 
выконвае свае заданьні. Аднэю з такіх адзінак і быў найвя- 
лікшы кампазытар усіх часоў і народаў Людвіг ван Бэтговэн. 


Кнігапіс 


Наддзьвіньне, літаратурна- 
мастацкі альманах полацкае 
філіі Усебеларускага аб'яднань- 
ня поэтаў і пісьменьнікаў , Ма- 
ладняк". Полацк, 1926 г., ста- 
ронак 120, цана 50 кап. 


Калі пачынаеш пісаць аб ак- 
руговых часопісях, альманаху 
»Маладняк" і г. д., перад та- 
бою паўстае пытаньне, ці ўвесь 
зборнік на 100 проц. ёсьць 
творчасьць маладых пісьменьні- 
каў? Ці не карыстаюцца яны 
літаратурнымі знамянітасьця- 
мі“, ці ня ўкрашваюць яны 
фасад сваіх зборнікаў вядомы- 
мі імёнамі, якія павінны пры- 
цягнуць увагу чытача? 


Гэтага нельга было сказаць 
адносна зборнікаў, выдадзеных 
акруговымі філіямі ; Маладняк". 
Зборнік Полацкае філіі »Над- 
дзьвіньне" якраз гэтым .не- 
дахопам“ хварэе. Недахоп гэты, 
праўда, выпадковы, але ўсё-ж 
такі праз гэта часткова заця- 
няюцца дасягненьні мясцовых 
маладнякоўцаў. 

У сваім разглядзе , Наддзьвінь- 
не“ мы ня будзем закранаць 
зьмешчаныя там творы Янкі 
Купалы, Ал. Дудара і А. Алек- 
сандровіча. Мы сконцэнтруем 


“сваю ўвагу на продукцыі мала- 


дых пісьменьнікаў Полаччыны. 
Агульная тэндэнцыя нашае лі- 


вершаў у параўнаньні з мас- 
тацкаю прозай. 

Вершы ў ,Наддзьвіньні“ прад- 
стаўлены аўтарамі: Алесем 
Звонакам, Т. Хадкевічам, М. Ду- 
бавіком, П. Броўкам, Ганнай 
Брэскаю, ГІ. Шукайлам, Я. Ві- 
дуком, С. Хурсікам, К. Пчол- 
кам, Я. Козікам і інш. 

Нашу эпоху можа апісаць 
той, хто яе знае. Той, хто быў 
актыўным удзельнікам бараць- 
бы пролетарыяту, хто сам раз- 
бурваў старое і будаваў новае, 
ён можа ня толькі паказаць на- 
дворны бок, але і ўнутраную 
сутнасьць вялікае рэволюцыі: 

»Сягоньня на новых шляхох 

палачане, 

»Сягоньня на новых шляхох 

Беларусь“. 
(Алесь Звонак). 


Пролетарская літаратура ахоп- 
лівае цалкам нашу эпоху, яна 
»ступае цьвёрда... знае мэту 
нашу", піша ў сваім вершы 
»У сьнежнявай замеці“ Звонак-- 
і далей: 

»Заўсёды: ўранку, ўночы, на 

зьмярканьні 

Гатоў стаяць на варце нашых 

дзён, 

Гатоў, як акцябронак-галаш- 

таньнік 

Пабегчы ўдаль, жыцьцю напе- 

рагон" (стар. 53). 

Творчасьць поўная надзей 

цём. Шмат вершаў лірычна вы- 
трыманых, якія даюць вялікае 
мастацкае палатно: 

»Годзе блудзіць у тумане, 

сэрца аб крыўду параніўшы... 

Хай залацістае раньне 

ў родную вёску загляне“,-- 
чытаем мы ў вершы Тараса 
Хадкевіча ,Сугучнасьць“. 

У Пятруся Броўкі мы зна- 
ходзім гэткія радкі ў вершы 
»НМя буду я стаяць на разда- 
рожжы" (стар. 75); 

»Ня буду я стаяць на разда- 

рожжы, 

Вачмі маркотнымі блукаць у 

й далячынь, 

У шляху квітнеючых, ды ў ко- 

лерах прыгожых 

Ніколі не авее мяне увосень 

; стынь". 


Поўныя пяшчотнасьці словы 
знаходзім мы ў Ганны Брэс- 
кай--, З каўкаскіх напеваў“. 

»На хвіліну агорне журба, 

Ня журба, а жыцьцёвы надлом, 

Што люблю сакаліны размах, 

Што жадаю зімой васількоў". 

далей:- 

»У маіх думках цьвітуць ва- 

сількі, 

Мае песьні аб сьветлай вясь- 

не“ (стар. 83). 


Многіх з саломеннае вёскі 
цягне ў горад:-- 
.Знаю-- 


Кліча горад 
грукатам варстатаў..." 
"(Рыгор Хвойка). 

У кожным зборніку ёсьць 
творчасьць і творчасьць“. На 
апошняй мы крыху цяпер спы- 
німся. Мастак заўсёды, як вя- 
дома, працуе над выяўленьнем 
вобраза. Чым ня увобраз" мы 


Пага, мае 


»] мёртвыя 


кайлы. С. К.). 
На шляхох у нас-- 
агні... агні..." (стар. 69). 


Удумайцеся ў гэтыя радкі. 
Дзе тут за славесным і лёгіч- 
ным хаосам дабрацца да таго, 
што хацеў сказаць аўтар, а са- 
мыя мёртвыя" удзіўляюць нас 
сваёй няграматнасьцю. Адным 
словам, тут патрэбна школа... 
граматы. 


Альбо-- 
Жыцьцё 
абсьмей сьмехам“. 

Гэта вельмі нам напамінае: 
»смертию смерть поправ". 

Ня будзем распаўсюджвацца, 
будзем думаць, што мастацкая 
каштоўнасьць Шукайлы не ў 
яго вобразах" і ня ў нейкіх 
нічога нявартых рыфмах, а ў 
нечым другім (?). 

к нам вядома, уся соль" 
творчасьці ў так званай ,вы- 
трыманай" ідэолёгіі; пачытаем 
далей Шукайлу: 


»Мы-ж 
ня ныць, 
а жыць хочам, 


Кружыцца ў жыцьцёвым пах- 
мельлі..." 
Яшча аб , творчасьці" аднаго. 
У вершы ,Пэрлы дзён" Янка 
Відук кажа, што-- 


»Я не хачу 
узьлезьці на ўзвышша-- 
Няхай само 
Узвышша 
мяне просіць“. 
Ну што-ж, т. Відук, бывае да- 
волі часта, што і гара ідзе да 


с 

паціцца аб гэтым, ня варта 
лезьці на ўзвышша (г. зн. Пар- 
нас), бо, як далей вы скардзі- 
цеся »О, каб быў я штатны 
поэта" (стар. 73), так што 
было-б? Цікава. 

Праўда, ня ўсе вершы ў збор- 
ніку »Наддзьвіньне" напісаны 
з такім »шегольством" . Ёсьць 
шмат вершаў не для ашарашы- 
ваньня чытача, а неабходная 
патрэбнасьць выказаць свае па- 
чуцьці. Асабліва заслугоўваюць 
увагі вершы Алеся Звонака, 
Пятруся Броўке Ганны Брэс- 
кай і інш. 

З мастацкае прозы ў збор- 
ніку зьмешчаны тры  апавя- 
даньні: С. Хурсіка Францішак 
Скарына“, П. Алесін сьцежкі 
крывыя" і. П. Шукайлы ,Ад- 
нойчы вясною“. 

Апавяданьне Францішак Ска- 
рына“ Хурсіка дае нам кавалак 
жыцьця на Беларусі ў ХХІ ст. 
Узяўшы гэты пэрыод, ён прабуе 
даць нам прыроду, мову, быт 
і звычаі людзкіх узаемаадносін 
таго часу. Апавяданьне напіса- 
на ў бытавым тоне. Даволі 
ўдачны фігуры- як ігумен. Ані- 
сім, немец Мітвох,--яны Хур- 
сіку ўдаліся можна сказаць 
поўнасьцю. Няўдачна разьвер- 
нут галоўны пэрсонаж апавя- 
даньня- Скарына. 

Заслугоўвае ўвагі гэта апа- 
вяданьне, як спроба паглядзець 
»у мінуўшчыны даль“ 

Значны крок у бок лірычнае 
прастатч зрабіў П. Алесін у 
апавяданьні ,Сьцежкі крывыя“. 
Яго гэрой просты, узяты з бліз- 
кага нам вясковага жыцьця. 
Праўда, тэма яго апавяданьня 
ня новая. Два полюсы вяско- 


ся ў кулацкага сынка Арцёма 
Ліцкевіча; вынікі вядомы: да- 
сягнуўшы мэты, ён яе кінуў. 
З другога- Маланьня, вясковая 
актывістка, дапамагае Юльцы 
ў яе горы. Пакастнічаская на- 
тура Арцёма даволі добра ўда- 
лася аўтару. Перад намі ў яго 
апавяданьні сучаснае жыцьцё 
нашае вёскі, з праяўленьнем 
новага быту ў ёй. Надворны 
бок апавяданьня багаты эмо- 
цыянальнымі  перажываньнямі 
1 малюнкамі пэйзажу. 

Уражаньне ад альманаха мож- 
на выказаць наступным чынам: 
ня гледзячы на некаторыя неда- 
хопы ў падборы матар'ялаў 
(вершы), у цэлым мастацкі ма- 
тар'ял ,Наддзьвіньне" добры, 
паказвае працу пісьменьнікаў 
над сабою і выдатны поступ 
іх наперад. 

С. Кожаны. 


Полымя ЛМ 8 (юбілейны) 
1922--1926 г. г. Беларуская 
часопісь літаратуры, політыкі, 
экономікі, гісторыі. Менск, 
Дзярж. Выдавецтва Беларусі. 
1926 г., стар. 243. 


Мінулы год нашай грамадз- 
касьцю быў адзначан цэлым 
шэрагам сьвят на ніве культур- 
на-нацыянальнага будаўніцтва. 

У шэрагу гэтых буйных сьвят 
і часопісь ,Полымя" ў сьнежні 
месяцы сьвяткавала свой пяці- 
гадовы юбілей. За пяць год 
існаваньня часопісь Полымя" 
заняла адно з пачэсных месц 
сярод беларускіх  часопісяй.. 
Можна сьмела сказаць, што з 
жыцьцём .,Полымя" зьвязана 
багатая старонка разьвіцьця 
белаоускае літапатуоы. публі- 

У першыя гады свайго існа- 
ваньня часопісі прышлося зьбі- 
раць беларускую інтэлігенцыю 
і прыцягваць яе да працы ў 
часопісі, а таксама набываць 
свайго сталага чытача. На пра- 
цягу гэтых год часопісь ,По- 
лымя" гэтую працу выканала- 
на яе старонках выступаюць 
усе лепшыя беларускія літара- 
турныя, навуковыя і публіцы- 
стычныя сілы. Часопісі належыць 
справа афармленьня марксыц- 
кае плыні ў беларускай літара- 
туры. 

Часопісь Полымя" чытаюць 
шырокія колы беларускае са- 
вецкае грамадзкасьці. 

Вэцэнзуемы нумар Полымя“, 
як і ўсе ранейшыя нумары, па- 
дзяляецца на наступныя аддзе- 
лы: беларуская мастацкая літа- 
ратура (вершы, апавяданьні), 
навуковы аддзел і аддзел біблі- 
ографіі і хронікі. 

Апавяданьне Тараса Гушчы 
»Адукацыя" зьяўляецца, па 
свайму зьместу, як быццам пра- 
цягам яго апавяданьня ,На па- 
розе“, якое было надрукавана 
ў ранейшых нумарох Полымя“. 

названым апавяданьні "Та- 
рас Гушча дае малюнак з жыць- 
ця сучаснае вучнёўскае мола- 
дзі. Вясковы хлапец Кузьма ву- 
чыцца на рабфаку. Ён кахае з 
сваёй вёскі дзяўчыну Насьцю, 
з якою цішкам ад бацькоў Нась- 
ш запісваюцца. Жывуць абое 
ў горадзе. Кузьма ня мог пры- 
мірыцца, што яго жонка будзе 
неадукаваная. 

Кузьма шчыры 
кніг, што яму ,дробязі жыць- 
ця“, як пальто, ён лепш выпіша 
сабе Унівэрсытэт на даму“. 


прыхільнік. 

дробезям "Тарасе Гушча выво- 
дзіць як вынік частага непа- 
разуменьня ў сумесным жыцьці. 

апавяданьні Адукацыя" 
шмат комічна-жыцьцёвых мо- 
мантаў. 

З прозы мы знаходзім яшчэ 
апавяданьне З. Бядулі »Тан- 
зілія”, Р. Мурашкі , Пытаньні“ 
і А. Сянькевіча »Сьцежкі жыць» 
ця“- успаміны аб звароце аўта- 
ра з Амэрыкі. 

Беларускае мастацтва не за- 
мыкаецца ў свае вузкія нацыя- 
нальныя рамьк. пры апісаньні 
жыцьця. Аб гэтым яскрава 
сьведчыць апавяданьне З. Бя- 
дулі, у якім аўтар дае нарыс 
жыцьця татарскага хутарка. Па- 
казваючы ў ім, з аднаго боку, 
жыцьцё татарына Мунькі-сама- 
гоншчыка, з другога- аўтар ма- 
люе працу савецкіх устаноў на 
вёсцы. У ,Танзіліі“ З. Бядуля 
выступае як сапраўдны знаток 
псыхолёгіі і тонкіх перажывань- 
няў чалавечае душы. 

Праўда, канчатак апавядань- 
ня пакідае жудаснае ўражаньне. 

З вершаў у нумары зьмясь- 
цілі свае творы наступныя аў- 
тары: Якуб Коласе Полымя“, 
Ясакар Чорнае мора“, А. Алек- 
сандровіч . Дваццаць“ і ,Ка- 
ханьне“, А. Гурло ,На радзі- 

П. Глебка ,Вее вецер“ 
П. Труе Брату“ і ,Цячэ рэч- 
ка з-пад явару", Ан. Вольны 
»З3 вясеньняй байкі“ і інш. 

Выхад гэтага нумару .,По- 
лымя" супаў якраз з 20-годзь- 
дзем літаратурнай дзейнасьці 
Якуба Коласа, вось чаму мы ў 
ім знаходзім два крытычна-дась- 
ледчыя артыкулы, прысьвечаныя 
апошняму: проф. М. Пятуховіча 


кечыча] 


(стар. 98) і проф. І Замоціна 
»Поэма Я. Коласа Сымон Му- 
зыка", як аўтахарактарыстыка" 
(стар. 106). 

На старонках навуковага ад- 
дзелу мы знаходзім распра- 
цоўку розных пытаньняў, тут і 
пытаньні гістарычнага матэры- 
ялізму- С. Вольфсон ,Прырода- 
знаўства і марксызм"“, і пытань- 
ні па гісторыі рэволюцыйнага 
руху--С. Кацэнбоген »Міхайло 
Бакунін“, і аграрны рух на Бе- 
ларусі- М. Мялешка , Сялянскае 
пытаньне ў час паўстаньня 
1863 г. ў Беларусі“, і гісторыя 
беларускага права--У. Пічэта 
»Васпрацоўка гісторыі Літоўска- 
Беларускага права ХУ - ХХІ ст. 
У гісторыяграфіі”. 

»Полымя" не абмяжоўваецца 
адбіцьцём культурнага і эконо- 
мічнага стану Беларусі. Тут мы 
знаходзім асьвятленьне жыцьця 
паднявольных краін. 

Асаблівую каштоўнасьць мае 
артыкул У. Пічэты (стар. 169), 
які даказвае ўсю бязгрунтоў- 
насьць панаваўшых да гэтага 
часу ў расійскай гісторыягра- 
фіі пунктаў поглядаў С. М.Са- 
лаўёва і В. О. Ключэўскага на 
адзінства расійскага гістарыч- 
нага процэсу. 

Аўтар даводзіць тую думку, 
што кожны народ мае свае 
асаблівасьці і што яго права- 
вое жыцьцё цесна зьвязана з 
іншымі суседнімі народамі. Аў- 
тар дае агляд, як разьвівалася 
гісторыяграфія, як яе распра- 
цоўвалі, калі і кім выдаваліся 
дакуманты. У канцы артыкулу 
прыводзіцца сьпіс літаратуры, 
якая датычыць грамадзянскага 
і крымінальнага права на Бела- 

што асабліва каштоўна для ма- 
ладых дасьледчыкаў беларус- 
кага старажытнага права. 


Уступаючы ў шосты год свай- 
го існаваньня, часопісь на сваім 
штандары напісала: Мэта, каб 
Полымя" будзіла і, абудзіўшы, 
афармляла думку беларускага 
рабочага і селяніна, накіроўва- 
ючы яе на разьвіцьцё і зама- 
цаваньне вялікіх плёнаў Каст- 
рычніка" (стар. 7). 

Нумар мае шмат фотографіч- 
ных здымкаў сваіх супрацоўні- 
каў. 

С. Баркоўскі. 


1905 год на Аршаншчыне. 
Выданьне газ. , Комуністычны 
шлях“. Ворша. 1926 з. іп. б 
106 стар. Цана 60 кап. 


Найноўшая пэдагогіка патра- 
буе, каб выкладаньне ў пачатко- 
вай школе цалком грунтавалася 
на вывучэньні акаляючага жыць- 
ця. Програмы 2 і З году патра- 
буюць прапрацоўкі тэм: Наш 
раён” і Наша акруга“. Гэта 
ўсё вымагае адпаведнай попу- 
лярнай літаратуры і крыніц для 
квіжна-лябораторнай працы. Па- 
між тым, калі не ўспамінаць 
вельмі рэдкіх выключэньняў, 
крыніцы ў нас амаль што зусім 
не выдаюцца, а таксама і по- 
пулярная літаратура аб мясцо- 
вых краёх. 

Тым больш каштоўная гэта 
кніга, выданая ў аднэй з бядней- 
шых акругаў, як матэрыяль- 
нымі сродкамі, так навуковымі 
сіламі і архіўнымі крыніцамі. 
З прычыны якраз апоіцняга, 
аўтару кнігі А. А. Акулікуі 
прышлося ў значнай меры ка- 

ўспамінамі ўдзельнікаў рэволю- 
цыйнага руху 1905 г. 

Кніжка складаецца з прад- 
мовы Аршанскай акруговай ка- 
місіі па ўшанаваньню 20-годзь- 
дзя рэволюцыі 1905 г. прад- 
мовы аўтара і разьдзелаў: прад- 
рэволюцыйны пэрыод на Ар- 
шаншчыне, 1905 г. на Аршан- 
шчыне (рабочы рух, аграрны 
рух), пагром у Воршы, дадаткі 
1 матар'ялы і хроніка падзей у 
1905 г. на Аршаншчыне. Ас- 
ноўны тэкст кніжкі аздоблены 13 
малюнкамі, так што, каб была 
лепшая папера, кніжка была-б 
з надворнага боку даволі добрай. 

У лёгкай популярнай мове 


аўтару ўдалося выявіць асноў- 

ныя рысы рабочага і сялянскага 

руху, змаганьне з старым ладам 
і жудасьці пагромаў, што ад- 
бываліся на тэрыторыі Аршан- 
шчыны. Даданыя ў канцы кніж- 
кі крыніцы: паведамленьні, за- 
гады і інш. паперы тагочаснай 
улады  павялічаюць каштоў- 
насьць яе. 


Як для вучня, так і для нас- 
таўніка гэта кніжка будзе вель- 
мі карыснай. Шмат цікавага 
знойдзе ў ёй і настаўнік іншай 
акругі як для параўнаньняў са 
сваёй, так і, як прыклад, да 
ўкладаньня такой брошуры аб 
сваёй акрузе. 


М. К- ч. 


Ад Цэнтральнага Бюро Маладняка" 


Цэнтральным Бюро праведзены перавучот усіх сяброў аб'яднаньня. 
Зацьверджаны наступны склад сяброў: 


. Чарот 21. Мардвілка 41. Дубовік 

. Зарэцкі 22. Хадыка 42. Гарасімовіч 

. Дудар 23. Жылка 43. Звонак Алесь 

, Александровіч 24. Галубок 44. Хурсік Сымон 

. Барашка 25. Нікановіч 45. Брэская Ганна 

. Якімовіч 26. Кляшторны 46. Броўка 

. Плаўнік 27. івашын Янка 47. Хаткевіч 

. Труе 28. Лынькоў Міхась . Падабед Язэп 

9. Туміловіч 29. Бужан Хведар 49. Маракоў Валеры 
10. Бобрык 30. Верас 50, Валошка Алесь 
11. Галавач 31. Голуб Сьцяпан 51. Фамін Сяргей 
12. Вішнеўская 32. Хмель Янка 52. Паўлоўскі Хведар 
13. Пфляумбаум 33. Глінская Арына 53. Мурашка Рыгор 
14. Каваль 34. Гарбацэвіч Васіль 54, Мазуркевіч Язэп 
15. Бандарына 35. Маркава Наста 55. Моркаўка Аркадзь 
16. Траецкі 36. Юркевіч Леванід 56. Базыленка Ганна 
17. Казлоўскі 37. Ганчарык М, 57. Мялешкіна А. 
18. Шушкевіч 38. Гаўрук Ю. 58. Кавалёў Уладзімер 
19. Сташэўскі 39. Вечар 59. Жыткевіч З. 
20. Касьпяровіч 40. Прыбыткоўскі 60. Губарэвіч К. 

Усе іншыя таварышы, якія лічыліся ў аб'яднаньні і пасьля перавучоту 

не ўвайшлі ў склад, групуюцца ў літгурткок, і калі яны будуць працаваць у 
галіне літаратуры і больш выявяць сваю творчасьць, бюро філіі паднімае 
перад ЦБ пытаньне аб залічэньні ў сябры аб'яднаньня. 


Усім памянёным вышэй сябром будуць высланы новыя сяброўскія 


білеты. 
Старшыня ЦБ Чарот. 


Сэкратар Сташэўскі. 


Сярод беларускіх пісьмень- 
нікаў. 


ж“ Белар. Дзярж. Выдавецтва 
друкуе зборнік п'ес маладня- 
коўца В. Сташэўскага. 

“ На гэтых днях У БДВ вы- 
ходзіць з друку зборнік апа- 
вяданьняў- П. Галавача--,, Дро- 
бязі жыцьця“. 

“ Вышаў з друку новы збор- 
нік вершаў Ан. Вольнага-- 
» Табе“, 


“ У выдавецтве ЦБ .Малад- 
няка" вышла з друку поэма 
Я. Купалы-- Магіла Льва“. 


“У вапошнія часы ЦБ. ,Малад- 
няка" правяло перавучот малад- 
някоўцаў. 

асьля перавучоту ў аб'яд- 
наньні засталося 60 сапраўд- 
ных сяброў. 

“ Выходзіць з друку зборнік 
вершаў Н.Чарнушэвіча-, Дзіва“. 

“ У Белар. Дз. В-ве вышаў 
з друку (на расійскай мове) збор- 
нік перакладаў з беларускай 
поэзіі і мастацкай прозы. 


“ На гэты днях выходзіць 
зборнік вершаў П. Труса-- 
»Ветры буйныя". 

“ У БДВ друкуецца зборнік 
вершаў М. Грамыкі-, Плынь“. 

“ У хуткім часе літаратурна- 
мастацкае згуртаваньне ,Узвыш- 
ша“ мае наладзіць вечар лі- 
таратуры і крытыкі. 


дзены ў друк 2 Ле часопісі 
Узвышша". 

“Малады беларускі поэт 
П. Глебка напісаў поэму-- 
Шляхі асьнежаныя“. 


Літаратура УССР 


“ Украінскі пісьмен. Божко С. 
напісаў роман , Чабанський вік", 
які ўжо друкуецца асобнаю кніж- 
каю ў Адэсе. 

“ У Дзярж. В-ве Украіны 
(ДВУ) выходзіць з друку апо- 
весьць Бур'ян“ (10 арк.)- Га- 
лоўкі Ан. 

Гэты-ж пісьменьнік піша ро- 
ман--, Три сини“. 

“ Гэдзь Юх.- здаў да друку 
В-ву ,Плужанін" Зборнік гума- 
рэсак .Бувае і таке“. 

“ Паніў Ан. падрыхтаваў да 
друку зборнік поэзій, які здаў 
дзеля надрукаваньня выдавец- 
тву ,Плужанін“. 

“ Чэрэднічэнка В. здала ў 
друк ДВУ роман , За плугам“, 
які раней друкаваўся ў часопісі 
»Червоний Шлях“. 

Шэўчанка Ів. падрыхтаваў 
да друку зборнік поэзій ., Три- 
мунтан"“. 

“ У Маскве друкуецца і ў 
хуткім часе выйдзе з друку но- 
вы зборнік поэзіі украінскага. 
поэты Г. Каляды--. Емімг-ехіта 
(выд. аўтара). 


ЗЬМЕСТ. 


Стар 
П. Галавач--Дзьве сьцежкі (апавяданьне) б : : е М 
Н. Чарнушэвіч--У два галасы (верш) а ЗІ 
Валеры Маракоў--.”. (Мне хочацца любіць..) (веры) р а 28) 
Паўлюк Труе--Ня віню... (верш) : З Я з . З 
Уладзімер Хадыка--,”., (Просіні, зоры чырвоныя...) (верш) . . 25 
Н. Вішнеўская--.". (ПЦешацца мяцелі рогатам і сьвістам..) (верш) . 26 
П. Росіч- Зіма ў Беларусі (верш) Ё Я «І 
В-я--Алімэнты (апавяданьне) е ; . СВ 
З. Бандарына--Сасьніла... (верш) - - е : . З 
М. Лужанія--.'. (Вятры, вятры!..) (вериі) : ; : За 
Сяргей Дарожны- Дзяўчыне (верш) . . : . 84 
Юрка Лявонны--Выпадак (апавяданьне) ч Зб 
Я. Калядны- Маладая сучаснасьць З Ё ё : і 
Р-я Сун- Аб беларускай народнай эстэтыцы а . В 
Л. Каплан- Вайна і мір : б : с : . 60 
Ю. Дрэйзін- Бэтговэн . : 4 . : : . 76 
Кнігапіс 9 з 0 : : ; , «сай 
Ад Цэнтральнага Бюро Маладняка" . : 1 : . 98 


Хроніка . 9 “ Ё . г М . . 94 


АДКРЫТА ПАДПІСКА 


НА 
“к ШТОДЗЕННУЮ ГАЗЭТУ --. 


АВЕЦКАЯ БЕЛАРУСЬ. 


-з 
М. Іі ААА ыш 
Орган ЦВК БССР. 


ПАДПІСНАЯ ЦАНА: 


На І-месяц. ц: .2/.; «г р. Ад'к. 
ЯЕ а а Я Ла 9; 
е Й ас Ма аа а» 
аб ; е а а, 
наза. Га? аа аб аа 


За дадатновыя 40 нап. у месяц ножны 
падпішчын можа атрымаць часопісь 


»МАЛАДНЯн"- нніжну ў 6 друнаваньх:. 


арнушаў (100 стар.), яная дадаецца, ян 
платны дадатан, да газэты. 


заа, САВЕЦКАЯ БЕЛАРУСЬ” 


разам з часопісьсю ,, Маладняк" 
ха руб, 10 кап, у месяц, 25 


ПАДПІСКА ПРЫМАЕЦЦА: у Менску- 
у канторы газэты- рог. вул. Ленінскай 
і Карла Маркса, у правінцыі упаўнава- 
жанымі канторы і ўсімі паштова-тэлег- 

рафнымі аддзяленьнямі і аддзяленьнямі 

Беларускага Дзяржаўнага Выдавецтва. 


шс! 


Т 
й 


панадна 
“ПАДПіІСВАЙЦЕСЯ 


НА ЛіТАРАТУРНА-МАСТАЦНУЮ 


1 ГРАМАДЗНА-ПОЛіТЫЧНУЮ 
часопісь ------- І ВЫДАНЬНЯ 


МАЛАДНЯК" 


ПАД РЭДАКЦЫЯЙ: 
М. ЧАРОТА, М. ЗАРЭЦКАГА, Ал. ДУДАРА. 


5-ы. ГОД 
ВЫДАНЬНЯ 


5-ы. ГОД 


Гарантаваны рэгулярны штомесячны выпуск часолісі ў 
ш- разьмеры 6 друкаваных аркушоў(100 стр.) - 


СУ часопісі прымаюць удзел выдатнейшыя беларускія пісьменьнікі 


ш -- і поэты, а таксама грамадзкія і культурныя дзеячы ---- 
шш. ПАДПісСКА ПРЫМАЕЦЦА: 

Б за І кожнага м-ца ў рэдакцыі часопісі ,МАЛАДНЯК" 
(Менск, Раволюцыйная 21, тэл. 8-76), а таксама ў паш- 


товых аддзяленьнях і кнігарнях Б, Д. В. 


ПАДПІСНАЯ ПЛАТА: 
І На і мц . . Ок. І На б м-цаў Зр. -- к. 
ІІ й» З м-цы Ір. Ок. Ца... брон 


ша ра ра ра АДВ 


Пры падпісцы пры газэтах: САВЕЦКАЯ БЕЛАРУСЬ“, 
«БЕЛАРУСНАЯ ВЁСНА“ і ЧЫРВОНАЯ ЗЬМЕНА“ 


ПАДПіСНАЯ ПЛАТА: 
І Ма Мц. 4 к. На б м-цаў Эр.4Ок. 
ІІ 3... Гр КО М , ўр.дк. 


І. Поўгадавыя падпішчыкі, якія будуць падпіску накіроўваць 
і рэдакцыю часопісі , МАЛАДНЯК", атрымаюць па 2 

ізборнікі кніжніцы , МАЛАДНЯК:", гадавыя--5 зборнікаў 
па ўласнаму выбару. 


ы - КОШТ АСОБНАГА НУМАРУ 60 к, 


